

संक्षिप्त
समाचार

गायब लड़की को पुलिस ने किया बरामद

नरहट (नवादा)। खनवां गांव से गायब हुए लड़की को स्थानीय पुलिस ने रविवार की शाम लखीसराय से बरामद कर लिया है। अपर थानाध्यक्ष धन्व कुमार सिंह ने बताया कि लड़की के गायब होने पर पिता ने अपहरण का मामला दर्ज कराया था। मामला प्रेम प्रसंग का है। लड़की कोर्ट से शादी कर लिया है। लड़की को आरोपी लड़का के घर लखीसराय से बरामद कर लिया है। सोमवार को बरामद लड़की को कोर्ट में बयान कराया गया।

छात्र -छात्राओं ने निकाली मतदाता जागरूकता रैली



नवादा। बिहार विधानसभा आम निर्वाचन 2025 के तहत गोविंदपुर विधानसभा क्षेत्र में आज SVEEP कार्यक्रम के अंतर्गत छात्र-छात्राओं द्वारा मतदाता जागरूकता रैली का आयोजन किया गया। रैली के दौरान विद्यार्थियों ने हाथों में तख्तियां लेकर जन-जन से मतदान के प्रति जागरूक होने और लोकतंत्र के इस महापर्व में भाग लेने का आह्वान किया। रैली के दौरान “पहले मतदान, फिर जलपान”, “लोकतंत्र की शान है, मतदान महान है” जैसे नारों से पूरा वातावरण गुंजायमान हो उठा। छात्र-छात्राओं ने गांव-गांव और सड़कों पर निकलकर लोगों को आगामी 11 नवंबर को शत-प्रतिशत मतदान करने के लिए प्रेरित किया। इस कार्यक्रम का मुख्य उद्देश्य विशेष रूप से युवा और महिला मतदाताओं में लोकतांत्रिक भागीदारी की भावना को सशक्त बनाना था। आयोजन के दौरान शिक्षकों एवं अधिकारियों ने भी उपस्थित रहकर विद्यार्थियों को इस पहल की सराहना की और इसे सफल लोकतंत्र की दिशा में एक महत्वपूर्ण कदम बताया।

मीरगंज देवी मंदिर परिसर में अखंड रामायण पाठ शुरू



वजीरगंज। वजीरगंज नगर पंचायत अंतर्गत मीरगंज देवी मंदिर परिसर में सोमवार को अखण्ड रामायण पाठ का शुभारम्भ किया गया। ग्रामीण सह पुजारी दुर्गी लाल पांडेय एवं लड्डू पांडेय ने बताया कि अखण्ड रामायण पाठ लगातार 54 घंटों तक निवोध चलता रहेगा। इस दरम्यान ग्रामीण महिला - पुरुष अलग - अलग मंडली में रामायण पाठ करेंगे। अखण्ड रामायण पाठ सोमवार की सुबह 9 बजे से शुरू हुआ है, जो बुधवार के तीन बजे तक चलेगा। मौके पर ग्रामीण अमर शंकर उर्फ काका सिंह, नूतन सिंह उर्फ पवन कुमार, कुमार श्याम कन्हैया, राजेश कुमार सहित अन्य ने रामायण पाठ की शुरूआत की।

त्यय प्रेक्षक ने किया एमसीएमसी एवं मीडिया कोषांग कार्य प्रणाली का निरीक्षण



निज संवाददाता। नवादा

बिहार विधानसभा आम निर्वाचन-2025 को सुचारू, पारदर्शी एवं निष्पक्ष रूप से संपन्न कराने के उद्देश्य से व्यय प्रेक्षक श्री किरण के. छत्रपति द्वारा आज जिला सूचना एवं जनसंपर्क कार्यालय, नवादा में संचालित एमसीएमसी (मीडिया सर्टिफिकेशन एंड मॉनिटरिंग कमेटी) एवं मीडिया कोषांग की कार्य प्रणाली का गहन अवलोकन किया गया। इस दौरान व्यय प्रेक्षक द्वारा कार्यों का विस्तारपूर्वक जानकारी ली गई तथा निर्वाचन से संबंधित सभी गतिविधियों

के सटीक एवं समयबद्ध निष्पदन पर विशेष बल दिया गया। उन्होंने निर्देश दिया कि राजनीतिक प्रचार-प्रसार से संबंधित सभी सामग्रियों की सतर्क निगरानी सुनिश्चित की जाए एवं पेड़ न्यूज तथा आचार संहिता से जुड़े मामलों पर तत्परता से कार्रवाई की जाए।व्यय प्रेक्षक ने यह भी कहा कि मीडिया कोषांग निर्वाचन आयोग के दिशा-निर्देशों के अनुरूप कार्य करते हुए पारदर्शिता एवं निष्पक्षता बनाए रखे। इस अवसर पर जिला जनसंपर्क पदाधिकारी, एमसीएमसी एवं मीडिया कोषांग के कर्मी उपस्थित थे।

जिला स्तरीय रोल-प्ले, लोक नृत्य प्रतियोगिता का हुआ आयोजन

निज संवाददाता। गया/नवादा

राज्य शिक्षा शोध प्रशिक्षण परिषद मेहेन्द्र, पटना का मार्गदर्शन में जिला शिक्षा प्रशिक्षण संस्थान , गया जी में जिला स्तरीय रोल-प्ले, लोक नृत्य प्रतियोगिता दिनांक 11.10.2025 को सफल आयोजन कराया गया। इस कार्यक्रम का उद्देश्य विद्यार्थियों में नैतिक मूल्य, सकारात्मक सोच, मानसिक संवेगात्मक और समाजिक विकास को प्रोत्साहन करना था। आयोजन में जिले में विभिन्न विद्यालयों के वर्ग 08 और 9 के छात्र-छात्राओं ने भाग लिया। जिनके महत्व पूर्ण विषयों जैसे स्वच्छता, श्रमिक समानता, पोषण, स्वच्छता, मोबाईल गैजेट आदि का सुशात्मक उपयोग पर रचनात्मक प्रस्तुतियाँ दीं। कार्यक्रम का उद्घाटन मुख्य अतिथि डॉ0 सच्चिदानन्द प्रेमी, जिला शिक्षा प्रशिक्षण संस्थान, पोषण, स्वच्छता, मोबाईल गैजेट आदि का सुशात्मक उपयोग पर रचनात्मक प्रस्तुतियाँ दीं। कार्यक्रम का उद्घाटन मुख्य अतिथि डॉ0 सच्चिदानन्द प्रेमी, संस्थान के प्राचार्य



प्राचार्य ने अपने संबोधन में कहा कि कला के माध्यम से शिक्षा के सर्वांगीण विकास के लिए प्रत्येक व्यक्ति को अपने जीवन में कला को स्थान देना चाहिए। डॉ0 शुक्ला ने मुख्य अतिथि व निर्णायक मंडल के सदस्य वरिष्ठ रंगकर्मी शम्भू सुमन,प्राचार्य नफासत करीमी को अंगवस्त्र और पौधा भेंट कर स्वागत किया गया। मुख्य अतिवध डॉ0 सच्चिदानन्द प्रेमी शिक्षाविद नेअपने संबोधन में कहा कला में रोल-प्ले और लोकनृत्य जैसी प्रतियोगिता समाज में फैली कुरीतियों व नकारात्मक धारणाओं के प्रति जागरूकता लाने में महत्वपूर्णयोगदान है।

नगर पंचायत के मुख्य पार्षद से 20 ग्राम सोने के चैन की ठगी, प्राथमिकी दर्ज

बर्तन और जेवर चमकाने वाले पाउडर बेचने वालों ने दिया घटना को अंजाम

निज संवाददाता। रजौली

थाना क्षेत्र में लगातार चोरी और ठगी की घटनाओं से आम लोगों के साथ-साथ खास भी परेशान हैं।बिते रविवार के दिन लगभग 11 बजे दो ठगों ने नगर पंचायत के मुख्य पार्षद मानती देवी से 20 ग्राम के सोने की चैन की ठगी कर फरार हो गया।हालांकि दोनों ठगों के घर के अंदर आने और घर से बाहर भागने का सीसीटीवी फुटेज कैद हो गया है।मिली जानकारी के अनुसार रविवार को इमलियाटांड स्थित मुख्य पार्षद पुत्र प्रमोद कुमार के घर दोनों ठगों ने दस्तक दी।किंतु प्रमोद कुमार द्वारा दोनों ठगों को घर में प्रवेश नहीं दिया गया।फिर दोनों ठग पार बाध स्थित मुख्य पार्षद मानती देवी के घर गए।

बर्तन चमकाने वाले पाउडर बेचने के नाम पर ठगी :- घर में रही मुख्य पार्षद को लगा कि नगर पंचायत कार्यालय से कोई कर्मी आया होगा।मुख्य पार्षद ने ठगों को घर के अंदर आने को कहा।एक ठग



सीसीटीवी में कैद ठग का फुटेज

अपने पीठ पर बैग रखे हुए था,जो घर के अंदर आया और कहा कि हम पुराने कांसा और पीतल के बर्तन को पाउडर से साफ करके नया जैसा चमका देते हैं।इसके बाद मुख्य पार्षद ने घर में रखे एक पुराने कांसा का लोटा ठग को दी और ठग ने पाउडर की मदद से लोटे को एकदम नया जैसा चमका दिया।इसके बाद मुख्य पार्षद के गले में रखे सोने की चैन को भी चमकाने की बात कहने लगा।मुख्य पार्षद ठग की बातों में आ गई और गले में पढ़ने हुए 20 ग्राम

सोने की चैन को ठग को चमकाने के लिए दी।ठग ने पाउडर से चैन को मुड़ी में बंद कर दिया और कहा कि अब सोने की चैन को फ्रिज में पांच मिनट रखिए।इसी बीच ठग ने धोखे से सोने की चैन को अपने पास रख लिया।जबतक मुख्य पार्षद समेत घर के अन्य सदस्य कुछ समझ पाते,तबतक दोनों ठग बाइक पर सवार होकर भाग खड़े हुए।वहीं घटना के बाद आसपास के लोग दबी जुबां से कहते नजर आए कि मुख्य पार्षद के दोनों घरों को ठगों

रजौली के जंगलों में विधानसभा चुनाव से पूर्व 10 हजार लीटर जावा महुआ विनष्ट

◆ 300 लीटर शराब जब्त, 8 भट्टियां ध्वस्त, एक बाइक जल

निज संवाददाता। रजौली

बिहार विधानसभा चुनाव के मद्देनजर एवं शराबबंदी को सफल बनाने की दिशा में रजौली पुलिस ने एक बड़ी कार्रवाई करते हुए थाना क्षेत्र के सुदूरवर्ती जंगलों में अवैध शराब के खिलाफ विशेष अभियान चलाया। थानाध्यक्ष सह इंस्पेक्टर राजेश कुमार के नेतृत्व में चलाए गए,शराब की टोह को लेकर पुलिस टीम ने नावाडीह व झराही के जंगल में चल रही अवैध शराब की भट्टियों को ध्वस्त कर दिया।इस सघन छापेमारी अभियान के दौरान,8 अवैध शराब की भट्टियां मौके पर ध्वस्त की गईं।इसके अलावा 10,000 लीटर जावा महुआ विनष्ट किया गया,लगभग 300 लीटर तैयार महुआ शराब जब्त किया गया।साथ



जब्त शराब, बाइक और सामग्री के साथ पुलिस

ही शराब बनाने के काम में इस्तेमाल हो रही 500 लीटर की 40 स्रिंटेक्स टर्कियां बरामद की गईं,जिनमें कुछ को जब्त कर थाने लाया गया और कुछ को आग के हवाले कर नष्ट कर दिया गया।इस दौरान अवैध धंधे में इस्तेमाल की जा रही एक बाइक भी जब्त की गई,जो चोरी की बाइक है।कुल मिलाकर हजारों लीटर शराब विनष्ट कर विधानसभा चुनाव में आतंक फैलाने की कोशिश कर रहे शराब धंधेबाजों का कमर तोड़ने का भरपूर प्रयास पुलिस के द्वारा किया गया।इस कार्रवाई से शराब

माफियाओं में हड़कंप मच गया है और पुलिस की इस सख्ती से इलाके में अवैध शराब के कारोबार पर बड़ी चोट पहुंची है।थानाध्यक्ष सह इंस्पेक्टर राजेश कुमार ने बताया कि यह अभियान गुप्त सूचना के आधार पर चलाया गया था।उन्होंने स्पष्ट किया कि अवैध शराब के कारोबार में लिप्त लोगों के खिलाफ पुलिस का अभियान लगातार जारी रहेगा।इस अभियान में पीएसआई सचिन कुमार व एएसआई अमित कुमार सहित अन्य दर्जनों सशस्त्र पुलिसकर्मी शामिल थे।

पहले दिन ‘शून्य’ नामांकन: रजौली सुरक्षित सीट से एक भी प्रत्याशी ने नहीं काटा एनआर, सुरक्षा के पुख्ता इंतजाम

निज संवाददाता। रजौली

बिहार विधानसभा चुनाव की गहमगहमी के बीच, रजौली सुरक्षित विधानसभा सीट से नामांकन के पहले दिन कोई भी प्रत्याशी सामने नहीं आया। कड़ी सुरक्षा और तीसरी आंख यानि सीसीटीवी की निगरानी के बावजूद न तो एक भी ‘एनआर’ (नॉमिनेशन रजिस्ट्रेशन या संबंधित दस्तावेज) काटा गया और न ही किसी ने नामांकन दाखिल किया।

अनुमंडल कार्यालय परिसर में दंडाधिकारी ऋषभ रंजन की मौजूदगी में पुलिस बल और बैरिकेडिंग के साथ अभेद्य किले में तब्दील कर दिया गया है। एनआर ओ सहर आरओ स्वर्तंत्र कुमार सुमन ने इसकी पुष्टि करते हुए बताया कि पहले दिन (13 अक्टूबर) एक भी एनआर जारी नहीं हुआ और न ही नामांकन की प्रक्रिया शुरू हुई।

नामांकन की प्रक्रिया 13 अक्टूबर से 20 अक्टूबर तक ही होनी है, जिसमें बीच में एक दिन रविवार और दूसरे दिन दोपावली की छुट्टी पड़ रही



नामांकन कक्ष के बाहर मजिस्ट्रेट एवं पुलिस बल

है। इस कारण, नामांकन के लिए बचे हुए प्रभावी दिनों की संख्या कम हो गई है।ऐसे में पहले दिन शून्य नामांकन होना, प्रत्याशियों की धीमी गति को दर्शाता है।

अब देखना यह है कि अगले दिनों में चुनाव लड़ने के इच्छुक उम्मीदवार कितनी तेजी से अपनी

औपचारिकताओं को पूरा करते हैं।सुरक्षा को लेकर प्रशासन पूरी तरह मुस्तैद है। नामांकन स्थल पर सीसीटीवी कैमरे लगाए गए हैं और दंडाधिकारी के नेतृत्व में पुलिस बल और बैरिकेडिंग की व्यवस्था की गई है,ताकि पूरी प्रक्रिया शांतिपूर्ण और पारदर्शी तरीके से संपन्न हो सके।

विधानसभा आम निर्वाचन के दौरान उपयोग किये जाने वाले ईवीएम एवं वी0वी0पैट के प्रथम रैंडमाइजेशन

निज संवाददाता। नवादा

जिला निर्वाचन पदाधिकारी द्वारा प्रथम रैंडमाइजेशन के माध्यम से प्रथम स्तरीय जॉच (FLC) में सही पाये गये ईवीएम एवं वी०वी०पैट को विधान सभावार यादृच्छिक रूप से आवंटित किया जाता है। प्रथम रैंडमाइजेशन भारत निर्वाचन आयोग के पोर्टल EVM Management System-EMS के माध्यम से संपन्न होता है। इससे संबंधित विस्तृत दिशा-निर्देश भारत निर्वाचन आयोग के Manual on Electronic Voting Machine में वर्णित है, जो भारत निर्वाचन आयोग के वेबसाईट https://www.cct.gov.in/evm-vypat पर उपलब्ध है। बिहार विधान सभा आम निर्वाचन, 2025 के दौरान उपयोग की जाने वाली ईवीएम एवं वी०वी०पैट का प्रथम रैंडमाइजेशन नवादा जिला में दिनांक 13.10.2025 को समाहरणालय स्थित सभागार कक्ष में 235-रजौली, 236-हिसुआ, 237-नवादा, 238-गोविंदपुर, 239-चारिसलीगंज विधान सभा क्षेत्र के अनुसार की गयी।

जिले में प्रथम रैंडमाइजेशन राष्ट्रीय एवं राज्यस्तरीय मान्यता प्राप्त राजनैतिक दलों के प्रतिनिधियों की उपस्थिति में संपन्न हुआ।इस दौरान भारतीय जनता पार्टी, इंडियन नेशनल काँग्रेस,

जनता दल (यूनाइटेड), राष्ट्रीय जनता दल, लोक जनशक्ति पार्टी (रामविलास), कम्युनिष्ट पार्टी ऑफ इंडिया (मार्क्ससिस्ट लेनेनिस्ट) (लिबरेशन)/आम आदमी पार्टी / कम्युनिष्ट पार्टी ऑफ इंडिया (मार्क्ससिस्ट) एवं राष्ट्रीय लोक जन शक्ति पार्टी के प्रतिनिधि उपस्थित थे। प्रथम रैंडमाइजेशन पूर्ण होने के उपरांत, विधान सभा क्षेत्रवार आवंटित ईवीएम एवं वी०वी०पैट की जिला निर्वाचन पदाधिकारी एवं उपस्थित दलों के प्रतिनिधियों द्वारा हस्ताक्षरित सूची सभी राष्ट्रीय एवं राज्यस्तरीय मान्यता प्राप्त राजनैतिक दलों को उपलब्ध कराया गया।

इस सूची के अनुसार ईवीएम एवं वी०वी०पैट को जिला निर्वाचन पदाधिकारी द्वारा जिले के सभी विधान सभा क्षेत्रों के निर्वाची पदाधिकारियों को आगामी निर्वाचन में उपयोग हेतु उपलब्ध कराया जाएगा। इसके उपरांत संबंधित विधानसभा क्षेत्र के लिए निर्धारित स्ट्रिंग रूम में मान्यता प्राप्त दलों प्रतिनिधियों की उपस्थिति में भंडारित कर दिया जाएगा। निर्वाचन लड़ने वाले अभ्यर्थियों की सूची को अंतिम रूप देने के उपरांत, प्रथम रैंडमाइजेशन में चयनित ईवीएम एवं वी०वी०पैट की सूची अभ्यर्थियों को भी उपलब्ध करायी जाएगी।

आचार संहिता उल्लंघन मामले में पार्टी का झंडा लगा बोलोरो जब्त चालक व मालिक के विरुद्ध प्राथमिकी दर्ज

निज संवाददाता। रजौली

रजौली। बिहार विधानसभा चुनाव को लेकर पुलिस और प्रशासन ने क्षेत्र में कड़ाई से आचार संहिता का पालन करवाने में जुटी हुई है।चुनाव के मद्देनजर चितरकोली स्थित समेकित जांच चौकी पर उत्पाद बलों के समीप तीन शिपटों में मजिस्ट्रेट और बिहार पुलिस बलों को नियुक्त कर आदर्श आचार संहिता का पालन करवाया जा रहा है।इसी क्रम में मजिस्ट्रेट के रूप नियुक्त सुनील कुमार गावस्कर एवं पीटीसी उर्पेंद्र कुमार ने पुलिस बलों के सहयोग से नवादा की ओर से कोइरमा जाने वाली एक बोलोरो संख्या बीआर02टी4444 को जांच हेतु रोका गया।बोलोरो के बोनट में बीजेपी का हरा एवं केसरिया रंग का झंडा बंधा हुआ था।मजिस्ट्रेट सुनील कुमार गावस्कर ने बताया कि बिहार विधानसभा चुनाव 2025 को लेकर आचार संहिता लगा हुआ है।इस क्रम में बिना आदेश के अपने वाहनों पर झंडा व बैनर आदि लगाना अवैध है।बोलोरो में लगा राजनीतिक पार्टी का झंडा आदर्श आचार संहिता का उल्लंघन करता है।इसलिए बोलोरो चालक रोह थाना क्षेत्र के दिमोबारा गांव निवासी गोविंद साव के पुत्र दिलीप साव एवं बोलोरो मालिक गया जिले के बेलागंज थाना क्षेत्र के नंदू बिगहा



जांच चौकी पर झंडा लगा बोलोरो

गांव निवासी पवन कुमार सिंह के विरुद्ध प्राथमिकी दर्ज कर लिया गया है।साथ ही बोलोरो को जब्त कर लिया गया है।इस बाबत थानाध्यक्ष सह इंस्पेक्टर राजेश कुमार ने बताया कि आदर्श आचार संहिता उल्लंघन मामले में राजनीतिक पार्टी के झंडे लगे बोलोरो को जब्त कर थाना परिसर में रखा गया है।वहीं प्राथमिकी दर्ज किए जाने के बाद पुलिस अग्रतर कार्रवाई में जुटी हुई है।

महिला को सांप ने काटा पंहंची अस्पताल

विकित्सक ने प्राथमिक इलाज के बाद चिंताजनक स्थिति में किया रेफर

निज संवाददाता। रजौली

प्रखंड क्षेत्र के लेंगुरा गांव में एक महिला को जहरीले सांप ने काट लिया।सर्पदंश के बाद घायल महिला को परिजनों ने आनन-फानन में इलाज हेतु अनुमंडलीय अस्पताल में भर्ती कराया।अस्पताल में इयूटी में रहे विकित्सक डॉ. अभिषय चौधरी ने बताया कि घायल महिला की पहचान लेंगुरा निवासी सुधरी मिस्त्री की पत्नी मोना देवी के रूप में हुई है।घायल महिला का प्राथमिक इलाज किया गया,किंतु उसके चिंताजनक स्थिति को देखते हुए नवादा सदर अस्पताल



अस्पताल परिसर में इलाजरत महिला

रेफर कर दिया गया है।वहीं अस्पताल में मौजूद परिजनों ने कहा कि महिला अपने घर के बाहर टहल रही थी।इसी दौरान एक सांप पर अचानक पैर पड़ गया और सांप ने महिला को काट लिया।सर्पदंश के बाद महिला को चक्कर और बेहोशी जैसी लक्षण दिखने लगे,जिसे परिजनों के सहयोग से अनुमंडलीय अस्पताल में भर्ती कराया गया था,जिसे विकित्सक ने इलाज के बाद नवादा रेफर कर दिया है।

दवा विक्रेता संघ के निर्विरोध अध्यक्ष बने त्यास,लोगों ने फूलमाला, अंगवस्त्र और गुलदस्ता भेंटकर दी बधाई

निज संवाददाता। रजौली

मुख्यालय स्थित बजरंगबली चौक पर भाजपा कार्यालय के प्रांगण में बिते रात्रि रविवार को रजौली इकाई के दवा विक्रेता संघ का चुनाव सम्पन्न हुआ।इस दौरान दवा विक्रेता संघ के जिलाध्यक्ष राजन कुमार,जिला सचिव योगेन्द्र कुमार, कोषाध्यक्ष पंकज कुमार चौरसिया,संयुक्त सचिव मनोज कुमार,उपाध्यक्ष सेवानंद सिंह एवं संगठन सचिव परवेज अख्तर मौजूद रहे।चुनाव के दौरान रजौली दवा विक्रेताओं ने नामित पदाधिकारियों का कोई विरोध नहीं किया।रजौली इकाई के लिए अध्यक्ष समेत सभी पद निर्विरोध चुने गए।निर्वाचन प्रक्रिया के बाद रजौली दवा विक्रेता संघ के अध्यक्ष व्यास प्रसाद,सचिव संतोष कुमार, कोषाध्यक्ष आनंद कुमार, उपाध्यक्ष प्रमोद कुमार पिंठू,संयुक्त सचिव सुरेश कुमार व विनोद कुमार



नई कमिटी के सदस्यों के साथ जिलाध्यक्ष व अन्य

एवं संरक्षक के रूप में मुरारी सिंह निर्वाचित हुए।जिला से आए दवा विक्रेता संघ के पदाधिकारियों ने रजौली के सभी सदस्यों को एकजुट होकर काम करने की बात कही।दवा विक्रेता संघ के नवनिर्वाचित अध्यक्ष व्यास प्रसाद ने खुशी जाहिर करते हुए सभी सदस्यों को धन्यवाद दिया और कहा कि वे संघ के सभी सदस्यों के सुख-दुःख के प्रति सदैव तत्पर रहेंगे। संगठन ने इसके पूर्व इन्हें सचिव का पद दिया था,जिसका निर्वहन इन्होंने सफलतापूर्वक किया था। सचिव

काल में ही इन्होंने रजौली प्रखंड दवा विक्रेता संघ के लिए दो डिसमिलत जमीन नगर पंचायत के मुख्य पार्षद प्रतिनिधि प्रमोद कुमार से दान में लिया था,जिसकी चर्चा चुनाव के दौरान सभी लोगों ने की। साथ ही कहा कि पूरे सूबे के प्रखंडों में रजौली ऐसा पहला प्रखंड है,जिसका अपने जमीन पर दवा विक्रेता संघ भवन होगा। साथ ही बताया कि संगठन के द्वारा सौंप गए कर्तव्यों का वे बेहतर रूप से निर्वहन करेंगे। संघ के बेहतर रूप से संचालन हेतु उन्होंने सभी सदस्यों का सहयोग

◆ **सचिव संतोष, कोषाध्यक्ष आनंद और संरक्षक बने मुरारी**

भी मांगा है। वहीं रजौली इकाई के अन्य सभी निर्वाचित पदाधिकारियों को भी सदस्यों ने फूलमाला,अंगवस्त्र और गुलदस्ता देकर सम्मानित कर बधाई दिया। इस दौरान यह निर्णय भी लिया गया कि जल्द ही संघ के नामित जमीन पर भवन निर्माण कार्य शुरू किया जाएगा। इस मौके पर केशर प्रसाद, शंभू लाल, सियासरन कुमार, संदीप कुमार, राजीव कुमार,संतोज कुमार, रहीम अंसारी, मो. अख्तर परवेज अंसारी, सुरेंद्र कुमार, प्रमोद कुमार गुप्ता, प्रभाकर प्रसाद, मिशेलेश कुमार, कमलेश कुमार एवं हेरसम कुमार समेत दर्जनों लोग मौजूद रहे।

संक्षिप्त

समाचार

एक पिस्तौल और एक देसी कट्टा के साथ दो गिरफ्तार



गया जी. गया जी में पुलिस की कार्रवाई में एक पिस्तौल और एक देसी कट्टा के साथ दो अपराधियों को गिरफ्तार किया गया है. परैया थाना क्षेत्र में यह सफलता पुलिस को मिली है. जानकारी के अनुसार परैया पुलिस के द्वारा वाहनों की चेकिंग की जा रही थी. इसी क्रम में दो व्यक्ति पुलिस वाहन को लेकर भागने लगे. भागते लोगों को खदेड़कर बलों के सहयोग से पकड़ा गया. उनकी तलाशी ली गई तो एक देसी कट्टा और एक देसी पिस्टल की बरामदगी की गई. गिरफ्तार अपराधियों के नाम विकास कुमार और धनंजय कुमार हैं. दोनों परैया थाना के पहरा गांव के रहने वाले हैं. इस समय में परैया थानाध्यक्ष ने बताया कि दो हथियार के साथ दो अपराधियों को गिरफ्तार किया गया है. पुलिस मामले में कार्रवाई कर रही है.

गुरुआ थाना पुलिस ने फरार आरोपी को किया गिरफ्तार

गुरुआ। मंडा पंचायत के अमरसी बिगहा गांव में गुरुआ थाना पुलिस ने सोमवार शाम गुप्त सूचना के आधार पर छापेमारी कर एक फरार आरोपी को दबोच लिया। गिरफ्तार व्यक्ति राजाराम सिंह के खिलाफ कोर्ट से वारंट जारी था, लेकिन वह लंबे समय से फरार चल रहा था। थाना प्रभारी मनेश कुमार ने बताया कि सूचना मिलने के बाद पुलिस की टीम ने गांव में छापा मारा और आरोपी को गिरफ्तार किया। गिरफ्तारी के बाद उसकी पूछताछ और जांच-पड़ताल की गई, इसके बाद उसे कानून के अनुसार जेल भेज दिया गया। पुलिस ने कहा कि आसपास के अन्य गांवों में भी छापेमारी जारी है ताकि विभिन्न मामलों में फरार चल रहे अन्य आरोपियों को भी पकड़ा जा सके। बिहार विधानसभा चुनाव के मद्देनजर गुरुआ थाना क्षेत्र में सुरक्षा और कानून-व्यवस्था बनाए रखने के लिए पुलिस और प्रशासन पूरी तरह सतर्क है। इस कार्रवाई के जरिए क्षेत्र में कानून व्यवस्था को मजबूत करने और अपराधियों में चेतावनी संदेश देने का प्रयास किया गया है।



खेत में फसल देखते समय 11 हजार वोल्ट तार गिरने से, हुआ हादसा करंट लगने से सेवानिवृत्त होम गार्ड की मौत



गुरारू। गुरारू प्रखंड के कनौसी पंचायत अंतर्गत केरकी गांव में सोमवार दोहरे करीब 3 बजे करंट लगने से एक सेवानिवृत्त होम गार्ड जवान की मौत हो गई। मृतक की पहचान शक्ति कुमार सिंह (65), पिता स्वर्गीय छोटा यादव, के रूप में हुई है। जानकारी के अनुसार, शक्ति कुमार सिंह अपने खेत में लगी फसल देखने के लिए पगडंडी से गुजर रहे थे। इसी दौरान ऊपर से गुजर रही 11 हजार वोल्ट की बिजली का तार टूटकर उन पर गिर गया। तार के संपर्क में आते ही उनका शरीर झुलस गया और मौके पर ही उनकी मौत हो गई। घटना की जानकारी मिलते ही स्थानीय लोगों की भीड़ घटनास्थल पर जमा हो गई। सूचना मिलने पर कौंच थाना की टीम और गुरारू बिजली विभाग मौके पर पहुंचे। कनौसी पंचायत के मुखिया राजीव रंजन ने भी घटना स्थल का दौरा कर परिजनों से बातचीत की। एसआई अभिषेक कुमार ने बताया कि शव को पोस्टमार्टम के लिए गया मेडिकल कॉलेज भेजा गया है। मृतक अपने पीछे छह पुत्रियां और तीन पुत्र छोड़ गए हैं। घटना से परिजनों में शोक का माहौल है। स्थानीय ग्रामीणों ने बिजली विभाग से मृतक परिवार को उचित मुआवजा देने की मांग की है।

बीजेपी का 'मेरा बूथ सबसे मजबूत' अभियान: डॉ. मनीष पंकज मिश्रा ने नमो ऐप पर कराया रजिस्ट्रेशन



गयाजी। विधानसभा चुनाव 2025 से पहले गयाजी टाउन विधानसभा क्षेत्र में बीजेपी ने अपने कार्यकर्ताओं और समर्थकों को जोड़ने के लिए विशेष अभियान चलाया है। पार्टी नेता डॉ. मनीष पंकज मिश्रा ने अपने कार्यकर्ताओं के साथ 'मेरा बूथ सबसे मजबूत' अभियान के तहत नमो ऐप पर पंजीकरण कराया। यह पहल 15 अक्टूबर को प्रधानमंत्री नरेंद्र मोदी के सीधे संवाद कार्यक्रम को सफल बनाने के उद्देश्य से की गई है। अभियान का मुख्य उद्देश्य गयाजी विधानसभा के प्रत्येक कार्यकर्ता और बूथ स्तर के समर्थकों को डिजिटल प्लेटफॉर्म नमो ऐप से जोड़ना है। इसके जरिए प्रधानमंत्री मोदी के विचार और योजनाएं सीधे जनता तक पहुंच सकेंगी और बूथ स्तर पर संगठन को और मजबूत किया जा सकेगा। बीजेपी नेताओं ने कहा कि नमो ऐप सिर्फ एक तकनीकी प्लेटफॉर्म नहीं, बल्कि कार्यकर्ताओं और आम जनता के बीच सीधा संवाद स्थापित करने का माध्यम है। बीजेपी नेता डॉ. मनीष पंकज मिश्रा ने कार्यकर्ताओं से अपील की कि वे अधिक से अधिक संख्या में नमो ऐप पर पंजीकरण कराएं और 15 अक्टूबर को प्रधानमंत्री का संबोधन सुनकर अपने-अपने बूथों पर साझा करें। उन्होंने विश्वास व्यक्त किया कि 'मेरा बूथ सबसे मजबूत' अभियान के माध्यम से बीजेपी को भारी बहुमत से विजय प्राप्त होगी। इस अवसर पर प्रदेश कार्य समिति सदस्य राजेंद्र प्रसाद, अधिवक्ता संतोष ठाकुर सहित पार्टी के अन्य नेता और कार्यकर्ता भी मौजूद रहे। उन्होंने सभी से आह्वान किया कि बूथ स्तर पर सक्रिय रहकर संगठन को मजबूत बनाएं और चुनावी सफलता में योगदान दें।

गया में विधानसभा चुनाव से पहले बाइक सवार के पास से 19.95 लाख रुपये बरामद

निज संवाददाता। गयाजी

बिहार विधानसभा चुनाव को लेकर गया में पुलिस द्वारा लगातार तलाशी अभियान चलाया जा रहा है। चुनावी प्रक्रिया को निष्पक्ष और पारदर्शी बनाने के उद्देश्य से वाहनों की सघन जांच तेज कर दी गई है। इसी कड़ी में कोतवाली थाना क्षेत्र के टावर चौक के पास पुलिस ने दो बाइक सवारों को रोका, जिनकी पहचान धीरेज कुमार और शुभम कुमार के रूप में हुई। तलाशी के दौरान उनके बैग से 19 लाख 95 हजार रुपये नगद बरामद किए गए। वरिष्ठ पुलिस अधीक्षक आनंद कुमार के निर्देश पर नगर पुलिस उपाधीक्षक-01 के नेतृत्व में यह तलाशी अभियान चलाया जा रहा है। इसका उद्देश्य चुनाव के दौरान अवैध नगदी, हथियारों और संदिग्ध गतिविधियों पर कड़ी नजर रखना है। बरामद नगदी के बाद मामले की गंभीरता को देखते हुए तुरंत कार्रवाई शुरू कर दी गई। पुलिस ने

पुलिस और एफएसटी जांच में जुटी



इस मामले में फ्लाइंग स्कवॉड टीम (एफएसटी) को सूचित किया। चूंकि बरामद राशि 10 लाख रुपये से अधिक थी, इसलिए इनकम टैक्स विभाग को भी जानकारी दी गई। वर्तमान में एफएसटी और इनकम टैक्स विभाग संयुक्त रूप से इस मामले की जांच कर रहे हैं, ताकि नगदी के स्रोत और उसके उपयोग का पता लगाया जा सके। एफएसटी

चुनाव के दौरान विशेष रूप से प्रशिक्षित टीम है, जो आदर्श आचार संहिता (एमसीसी) के उल्लंघन, व्यय लेखा निवंत्रण, अवैध धन और हथियारों की तस्करी पर नजर रखती है। बिहार विधानसभा चुनाव में एफएसटी अधिकारी सक्रिय रूप से विभिन्न गतिविधियों पर निगरानी और कार्रवाई कर रहे हैं। एसएसपी आनंद कुमार ने बताया कि यह अभियान



जब्त रूप।

चुनाव की निष्पक्षता बनाए रखने और मतदाताओं को प्रभावित करने वाली गतिविधियों पर अंकुश लगाने के लिए चलाया जा रहा है। 19.95 लाख रुपये की बरामदगी के बाद पुलिस और एफएसटी मामले की गहन छानबीन में जुट गई है। गयाजी के कोतवाली थाना क्षेत्र में आगामी विधानसभा चुनाव को लेकर वाहनों की जांच की जा रही थी। इस क्रम में बाइक सवार के पास से 19 लाख 95 हजार कैश बरामद किया गया है। एफएसटी टीम को बुलाकर आगे कार्रवाई की जा रही है। मामले की सूचना इनकम टैक्स विभाग को भी दी गई है।

डोभी के बहेरा थाना पुलिस ने अवैध शराब कारोबार का किया खुलासा



निज संवाददाता। गयाजी

डोभी के बहेरा थाना पुलिस ने सोमवार को कोठवारा की भुईयों टोली में छापेमारी कर अवैध शराब कारोबार का पर्दाफाश किया। थाना प्रभारी रविरंजन कुमार ने बताया कि इस दौरान तीन अलग-अलग घरों से कुल 40 लीटर देसी शराब बरामद की गई। मौके पर 400 किलो जावा महुआ भी नष्ट किया गया। कार्रवाई में अजय मंडल को गिरफ्तार किया गया है। पुलिस ने बताया कि कुछ शराब कारोबारी पुलिस को देखकर मौके से फरार हो गए। स्थानीय चौकीदार

की मदद से फरार हुए दो तस्करों की पहचान सिद्धेश्वर मंडल उर्फ बड़का मंडल और राहुल मंडल के रूप में हुई है। पुलिस इन दोनों की गिरफ्तारी के लिए लगातार छापेमारी अभियान चला रही है। थाना प्रभारी ने कहा कि इस कार्रवाई में अवर निरीक्षक सहित थाना पुलिस बल शामिल था। गिरफ्तार कारोबारी से पूछताछ के बाद अन्य संभावित ठिकानों पर भी छापेमारी की जाएगी। उन्होंने स्पष्ट किया कि शराबबंदी कानून का उल्लंघन करने वालों के खिलाफ सख्त कार्रवाई जारी रहेगी और किसी को भी बख्शा नहीं जाएगा।

गया में विधानसभा चुनाव 2025: EVM और VVPAT का प्रथम रैंडमाइजेशन संपन्न सुरक्षा और पारदर्शिता को मिली मजबूत आधार

निज संवाददाता। गयाजी

बिहार विधानसभा आम निर्वाचन 2025 के मद्देनजर गया जिले में चुनावी तैयारियों के बीच सोमवार को एक महत्वपूर्ण प्रक्रिया संपन्न हुई। जिले के सभी 10 विधानसभा क्षेत्रों के लिए इलेक्ट्रॉनिक वोटिंग मशीन (EVM) और वोटर वॉर्रिफ़ाइबल पेपर ऑडिट ट्रेल (VVPAT) का प्रथम रैंडमाइजेशन समाहरणालय सभागार में आयोजित किया गया। इस कार्यक्रम की अध्यक्षता जिला निर्वाचन पदाधिकारी सह जिलाधिकारी शशांक शुभंकर ने की। इस प्रक्रिया का मुख्य उद्देश्य चुनाव में पारदर्शिता और निष्पक्षता सुनिश्चित करना है। रैंडमाइजेशन के दौरान प्रथम स्तरीय जांच (FLC) में सही पाए गए सभी EVM और VVPAT मशीनों को विधानसभा क्षेत्रवार यादृच्छिक रूप से आवंटित किया गया। यह प्रक्रिया पूरी तरह भारत निर्वाचन आयोग के EVM मैनेजमेंट सिस्टम (EMS) पोर्टल



के माध्यम से संचालित की गई, ताकि कोई भी गड़बड़ी या हस्तक्षेप की संभावना न रहे। रैंडमाइजेशन के दौरान राष्ट्रीय और राज्यस्तरीय मान्यता प्राप्त राजनीतिक दलों के प्रतिनिधियों को भी आमंत्रित किया गया था। मशीनों का चुनावी क्षेत्रवार आवंटन होने के बाद, उनकी हस्ताक्षरित सूची सभी मान्यता प्राप्त राजनीतिक दलों के जिला कार्यालयों को उपलब्ध कराई गई। यह सूची चुनाव में भाग लेने वाले सभी उम्मीदवारों के लिए भी उपलब्ध होगी। जिला निर्वाचन पदाधिकारी ने बताया कि अब ये मशीनें निर्धारित स्ट्रॉंग रूम में सुरक्षित रखी जाएंगी



और चुनावी प्रक्रिया के दौरान इनका उपयोग किया जाएगा। उन्होंने यह भी स्पष्ट किया कि रैंडमाइजेशन और सुरक्षित भंडारण के साथ ही चुनाव में किसी भी प्रकार के धोखाधड़ी या गड़बड़ी के प्रयासों को पूरी तरह रोका जाएगा। इस पहल से यह सुनिश्चित किया गया है कि मतदाता का हर वोट सुरक्षित और सही तरीके से गिना

जाए। रैंडमाइजेशन पूरी पारदर्शिता के साथ संपन्न हुआ और इससे जिले में चुनावी तैयारी की गंभीरता और प्रशासनिक तत्परता उजागर हुई। आगामी विधानसभा चुनाव में EVM और VVPAT के सही संचालन से मतदाता और राजनीतिक दलों को विश्वास मिलेगा कि चुनाव पूरी तरह निष्पक्ष और लोकतांत्रिक तरीके से संपन्न होगा।

नक्सलियों द्वारा प्रेशर कुकर में प्लांट किया गया 4.5 किलो का शक्तिशाली प्रेशर आईईडी बरामद

निज संवाददाता। गयाजी

सुरक्षा बलों के सर्च ऑपरेशन में शक्तिशाली प्रेशर आईईडी बरामद हुआ है. नक्सलियों के द्वारा प्रेशर कुकर में प्रेशर आईईडी प्लांट किया गया था. नक्सलियों के द्वारा शक्तिशाली प्रेशर आईईडी प्लांट कर रखा गया था, जिसे सुरक्षा बलों के द्वारा बरामद किया गया और फिर उसे डिफ्यूज कर दिया गया है. डिफ्यूज से तेज धमाके की आवाज दूर तक गुंजी. प्रेशर कुकर में लगभग 4.5 किलो का शक्तिशाली प्रेशर आईईडी बम नक्सलियों के द्वारा प्लांट किया गया था. यह घटना छकरबंथा थाना क्षेत्र के ढकपहरी जंगल की है. नक्सली संगठन भाकपा माओवादी के द्वारा विधानसभा चुनाव को प्रभावित करने की लगातार कोशिश हो रही है. बीते दिन ही आईईडी की बरामदगी हुई थी, जिसे देखते हुए सुरक्षा बलों के द्वारा छकरबंथा के इलाके में लगातार सर्च ऑपरेशन चलाया जा रहा था.



इसी सर्च ऑपरेशन के दौरान सुरक्षा बलों को आईईडी होने का सुराग मिला. इसके बाद करीब साढ़े चार किलो वजन का शक्तिशाली प्रेशर आईईडी बरामद किया गया. नक्सलियों के द्वारा इसे चट्टानों और मिट्टी के भीतर गहराई से छुपा कर प्लांट किया गया था. नक्सलियों की मंशा विध्वंसक घटना को अंजाम देने की थी. चुनावी समय में नक्सलियों की गतिविधियां इन दिनों बढ़ गई हैं. नक्सली सुरक्षा बलों और गश्ती दल को निशाना बनाने की फिराक में जुटे हुए हैं. हालांकि, सतर्कता के साथ चल रहे ऑपरेशन से नक्सलियों की मंशा को लगातार फिफल कर दिया जा रहा है. आज मिले शक्तिशाली प्रेशर आईईडी को



सुरक्षा बलों के बम निरोधक दस्ते के द्वारा डिफ्यूज कर दिया गया. डिफ्यूज के दौरान जंगल में तेज धमाके की आवाज गुंजी. नक्सल गतिविधियों को देखते हुए अब सर्च ऑपरेशन और तेज कर दिया गया है. छकरबंथा इलाके में सर्च ऑपरेशन जारी है. पुलिस के अनुसार प्रेशर आईईडी बम जो प्रेशर कुकर में प्लांट किया गया था, वह इतना खतरनाक था, कि यदि वह विस्फोट होता, तो काफी बड़ी घटना का सबब हो सकता था. सुरक्षा बलों की कार्रवाई जारी है. सर्च ऑपरेशन में सीआरपीएफ की 47वीं बटालियन समेत पुलिस की टीम शामिल थी.

मगध विश्वविद्यालय में कुलपति की अध्यक्षता में अकादमिक परिषद् की अहम बैठक

डिफेंस स्टडीज और मास कम्युनिकेशन को नई मंजूरी

निज संवाददाता। बोधगया

मगध विश्वविद्यालय के राधाकृष्णन सभागार में आज कुलपति प्रो. एस.पी. शाही की अध्यक्षता में विश्वविद्यालय की अकादमिक परिषद् की महत्वपूर्ण बैठक आयोजित की गई। बैठक का उद्देश्य पिछले सत्र की कार्यवाहियों की समीक्षा करने के साथ-साथ नए शैक्षणिक प्रस्तावों पर निर्णय लेना था। बैठक में सबसे महत्वपूर्ण निर्णयों में स्नातक और स्नातकोत्तर स्तर पर डिफेंस एंड स्ट्रेटिजी स्टडीज (मिलिट्री स्टडीज/नेशनल सिक्योरिटी स्टडीज) पाठ्यक्रम को स्वीकृति प्रदान करना शामिल था।



यह कदम राष्ट्रीय सुरक्षा अध्ययन और मिलिट्री रणनीति पर आधारित विशेषज्ञ प्रशिक्षण को बढ़ावा देने के लिए उठाया गया है। साथ ही मास कम्युनिकेशन पाठ्यक्रम की फीस को पटना विश्वविद्यालय के तर्ज पर निर्धारित करने का निर्णय लिया गया, ताकि विद्यार्थियों को गुणवत्ता

शिक्षा के साथ समान अवसर प्राप्त हो सके। बैठक में विश्वविद्यालय के उच्चस्तरीय अधिकारी, विभागाध्यक्ष, विभाग प्रभारी और अंगीभूत महाविद्यालयों के प्राचार्य भी उपस्थित थे। कुलसचिव प्रो. बिनोद कुमार मंगलम, अधिष्ठाता डॉ.

ब्रजेश कुमार राय, कुलानुशासक प्रो. उषेंद्र कुमार, और सीसीडीसी डॉ. संजय तिवारी ने भी बैठक में महत्वपूर्ण भूमिका निभाई। कुलपति प्रो. एस.पी. शाही ने बैठक में कहा कि विश्वविद्यालय की अकादमिक परिषद न केवल नए पाठ्यक्रमों और अध्यादेशों के माध्यम से शिक्षा को समृद्ध करती है, बल्कि विद्यार्थियों को गुणवत्तापूर्ण और समकालीन शिक्षा उपलब्ध कराने में भी बैठक भूमिका निभाती है। उन्होंने सभी विभागों और महाविद्यालयों से सहयोग की अपेक्षा की। बैठक का समापन कुलसचिव प्रो. बिनोद कुमार मंगलम के धन्यवाद ज्ञापन के साथ किया गया। इस बैठक ने विश्वविद्यालय के शैक्षणिक और रणनीतिक दृष्टिकोण को और सुदृढ़ करने में महत्वपूर्ण योगदान दिया।

बहुजन संकल्प रैली सफल होने पर कार्यकर्ताओं को दिया बधाई



निज संवाददाता। गुरुआ

गुरुआ प्रखंड के भूरहा खेल मैदान में दो दिन पहले हुए बसपा के बहुजन संकल्प रैली को सफल आयोजन होने पर पार्टी के जिला प्रभारी राधवेंद्र नारायण यादव ने गुरुआ विधानसभा क्षेत्र के कार्यकर्ताओं को बधाई दिया है इस दौरान प्रभारी राधवेंद्र नारायण यादव ने यह भी कहा कि जिस प्रकार बसपा के नौजवान साथियों ने पांच वर्ष तक संगठन को मजबूती प्रदान कर बिहार में गुरुआ का एक अलग

पहचान देने का काम किया है उसी प्रकार इस बार के विधानसभा चुनाव में तमाम कार्यकर्ताओं को मिल-जुलकर मजबूती दिखाने की जरूरत है। वहीं बसपा के गुरुआ विधानसभा क्षेत्र के अध्यक्ष मदन दास और बसपा नेत्री गणिता यादव ने बताया कि हमलोग के संगठन में कुछ लोग भीतरघात करने का काम कर रहे हैं वैसे कार्यकर्ताओं को चिंहित कर तमाम कार्यकर्ताओं को विधानसभा चुनाव के दौरान विशेष सतर्क रहने की जरूरत है।

संक्षिप्तसमाचार

इश्तेहार वारंटी गया जेल

काराकाट/ रोहतास । पुलिस ने एक इश्तेहार वारंटी को गिरफ्तार कर जेल भेज दिया । काराकाट थानाध्यक्ष विवेक कुमार ने बताया कि थाना क्षेत्र के कुरुर निवासी गुपुत साह को पुलिस ने गिरफ्तार कर लिया । उन्होंने बताया कि गिरफ्तार अभियुक्त के विरुद्ध बिक्रमगंज व्यवहार न्यायालय से इश्तेहार वारंट निर्गत था ।

मारपीट मामले में एक अभियुक्त गया जेल

काराकाट/ रोहतास । पुलिस ने मारपीट मामले में एक अभियुक्त को गिरफ्तार कर जेल भेज दिया । काराकाट थानाध्यक्ष विवेक कुमार ने बताया कि थाना क्षेत्र के रामपुर निवासी अरविंद कुमार को पुलिस ने गिरफ्तार कर लिया । उन्होंने कहा कि गिरफ्तार अभियुक्त के विरुद्ध स्थानीय थाना में कांड संख्या 469/25 के आलोक में मारपीट करने का मामला दर्ज था ।

मारपीट मामले में दो गिरफ्तार

बिक्रमगंज/ रोहतास । पुलिस ने मारपीट मामले में दो अभियुक्त को गिरफ्तार कर जेल भेज दिया । बिक्रमगंज थानाध्यक्ष ललन कुमार ने बताया कि थाना क्षेत्र के इन्द्रार्थ खुर्द निवासी रमेश पासवान व धरमवीर पासवान को पुलिस ने गिरफ्तार कर लिया । उन्होंने कहा कि गिरफ्तार अभियुक्त के विरुद्ध स्थानीय थाना में कांड संख्या 257/23 के आलोक में मारपीट करने का मामला दर्ज था । थानाध्यक्ष ने बताया कि गिरफ्तार दोनों अभियुक्त काफी लंबे दिनों से फरार चल रहा था ।

आर्म्स एवट के मामले में एक गिरफ्तार

संझौली /रोहतास । पुलिस ने आर्म्स एक्ट के मामले में एक अभियुक्त को गिरफ्तार कर जेल भेज दिया । संझौली थानाध्यक्ष पूनम कुमारी ने बताया कि थाना क्षेत्र के मसोना निवासी धीरेंद्र सिंह के पुत्र अमरजीत कुमार को पुलिस ने गुप्त सूचना के आधार पर गिरफ्तार कर लिया । उन्होंने बताया कि गिरफ्तार अभियुक्त के विरुद्ध स्थानीय थाना में कांड संख्या 192/25 के आलोक में आर्म्स एक्ट का मामला दर्ज था । बताया कि इस मामले में पूर्व में दो अभियुक्तों को जेल भेजा जा चुका है ।

नोखा नगर परिषद ने छठ पर्व तैयारियों का लिया जायजा



नोखा, रोहतास नोखा। नगर परिषद की टीम ने सोमवार दोपहर आगामी छठ पर्व को लेकर शहर के प्रमुख घाटों का विस्तृत निरीक्षण किया। निरीक्षण के दौरान अधिकारियों ने व्यवस्थाओं को दुरुस्त करने और व्रतियों की सुविधा सुनिश्चित करने के लिए कई आवश्यक निर्देश दिए। निरीक्षण दल में कार्यपालक पदाधिकारी सुजीत कुमार, स्वच्छता अधिकारी नेहा प्रसाद, प्रबंधक प्रवीण कुमार ओझा, मनीष कुमार, सफाई जमींदार सच्चिदानंद, ऋतुराज, बड़ा बाबू संजय कुमार और नगर परिषद ब्रांड एंबेसडर राजेंद्र कुमार सिंह शामिल थे। टीम ने ऐतिहासिक सूर्य मंदिर पोखरा, जबर पोखरा और घोसिया पोखरा सहित नगर परिषद क्षेत्र के अन्य प्रमुख घाटों का दौरा किया। निरीक्षण के दौरान कार्यपालक पदाधिकारी ने कहा कि छठ व्रतियों की सुरक्षा, सफाई और सुविधा सर्वोच्च प्राथमिकता है। उन्होंने संबंधित कर्मियों को घाटों की साफ-सफाई, जल निकासी, प्रकाश व्यवस्था, बैरिकेडिंग और सुरक्षा सुनिश्चित करने के लिए निर्देश दिए। नगर परिषद ब्रांड एंबेसडर राजेंद्र कुमार सिंह ने बताया कि इस बार छठ पूजा में स्वच्छता और सुविधाओं पर विशेष ध्यान दिया जा रहा है। टीम ने घाट समितियों के प्रतिनिधियों से सुझाव भी लिए और निर्देश दिया कि सभी तैयारियां समय पर पूरी की जाएं।

बिक्रमगंज में सड़क हादसे के बाद लूट, तीन आरोपी गिरफ्तार

बिक्रमगंज, रोहतास: सोमवार शाम करीब 4 बजे थाना चौक के पास एक सड़क हादसा के बाद गंभीर घटना सामने आई। दिनारा थाना क्षेत्र के मुस्तफापुर निवासी इंतखाब आलम अपनी बाइक से घर जा रहे थे, तभी एक ऑटो ने उनकी बाइक को टक्कर मार दी। घायल होने के बाद इंतखाब इलाज और मुआवजे की बात करने के लिए ऑटो चालक से बातचीत कर रहे थे कि तभी मौके पर कुछ लोग आए और ऑटो चालक का पक्ष लेते हुए उनके साथ मारपीट शुरू कर दी। इस मारपीट के दौरान आरोपियों ने इंतखाब आलम की गले की सोने की चेन और घड़ी छीन ली, जिसकी अनुमानित कीमत लगभग 90 हजार रुपये बताई गई है। घटना के बाद घायल ने बिक्रमगंज थाना में प्राथमिकी दर्ज कराई। थाना प्रभारी ललन कुमार ने बताया कि इस मामले में वाई 25 निवासी गुफरान खान (पिता जहंगीर खान), इमरान खाँ उर्फ भोला और राजकुमार को आरोपी बनाया गया है। पुलिस ने घटनास्थल और आसपास के क्षेत्र में गश्ती बढ़ा दी है और आरोपियों की शीघ्र गिरफ्तारी के लिए अभियान चलाया जा रहा है।

नोखा प्रखंड में अंचलाधिकारी ने मतदान केंद्रों का किया निरीक्षण



नोखा, रोहतास। आगामी बिहार विधानसभा चुनाव को लेकर नोखा प्रखंड क्षेत्र में सोमवार को मतदान केंद्रों का भौतिक सत्यापन किया गया। इस दौरान अधिकारियों ने केंद्रों पर आवश्यक सुविधाओं और सुरक्षा इंतजामों का बारीकी से जायजा लिया ताकि मतदाताओं को किसी प्रकार की असुविधा न हो। अंचल अधिकारी मधुसूदन चौरसिया ने बताया कि भंवरह और सोतवा समेत कई मतदान केंद्रों का दौरा किया गया। बरसात के बाद केंद्रों की स्थिति की समीक्षा की गई। निरीक्षण के दौरान पीने के पानी, शौचालय, बिजली और अन्य आवश्यक सुविधाओं की उपलब्धता को देखा गया। नोखा थाना अध्यक्ष दिनेश कुमार मालाकार पुलिस बल के साथ मौके पर मौजूद रहे और सुरक्षा व्यवस्था का जायजा लिया। अधिकारियों ने सभी मतदान केंद्रों में साफ-सफाई बनाए रखने, आवश्यक मरम्मत कार्य शीघ्र पूरा करने और सुरक्षा इंतजामों को सुनिश्चित करने के निर्देश दिए। उन्होंने कहा कि मतदान के दिन किसी भी प्रकार की असुविधा न हो, इसके लिए सभी तैयारियां समय पर पूरी कर ली जाएंगी।नोखा विधानसभा क्षेत्र में दूसरे चरण के तहत मतदान होगा। प्रशासन ने इसकी देखरेख हुए अपने स्तर पर सभी चुनाव तैयारियों को पूरी तेजी से पूरा करने का काम शुरू कर दिया है।

बिक्रमगंज में दूसरे चरण के मतदान से पहले नामांकन प्रक्रिया शुरू पहले दिन सत्राटा

निज संवाददाता। बिक्रमगंज

बिहार विधानसभा चुनाव 2025 के दूसरे चरण के लिए बिक्रमगंज अनुमंडल में सोमवार से नामांकन प्रक्रिया शुरू हो गई। हालांकि पहले दिन अनुमंडल कार्यालय में उम्मीद के मुताबिक उम्मीदवारों या समर्थकों की भीड़ नहीं दिखाई दी और निर्वाचन अधिकारियों ने पहले दिन कोई नामांकन दर्ज नहीं किया। निर्वाची पदाधिकारी काराकाट सह अनुमंडल पदाधिकारी (एसडीएम) प्रभात कुमार ने बताया कि नामांकन की अवधि 20 अक्टूबर तक रहेगी और प्रक्रिया शांति व सुव्यवस्था के साथ संपन्न कराने के लिए कड़े इंतजाम किए गए हैं। प्रभात कुमार ने बताया कि नाम निर्देशन पत्रों की समीक्षा 21 अक्टूबर को की जाएगी। इच्छुक प्रत्याशी 23 अक्टूबर तक अपनी उम्मीदवारी वापस ले सकते हैं। मतदान 11 नवंबर को होगा जबकि मतगणना 14 नवंबर को कृषि उत्पादन बाजार समिति, सासाराम परिसर में होगी। अनुमंडल के दो विधानसभा क्षेत्रों — 210 दिनारा और 213 काराकाट — के उम्मीदवार अपने नामांकन पत्र अनुमंडल पदाधिकारी और डीसीएलआर कक्ष में जमा करेंगे। नामांकन का समय प्रतिदिन सुबह 11 बजे से दोपहर 3 बजे तक निर्धारित किया गया है। सुरक्षा कारणों और भीड़ नियंत्रण के मद्देनजर नामांकन कक्ष में प्रत्याशी सहित अधिकतम पांच लोग ही प्रवेश कर पाएंगे। इसके अतिरिक्त, नामांकन कक्ष से 100 मीटर के दायरे

20 अक्टूबर तक नामांकन, 11 नवंबर को मतदान

सुरक्षा कड़ी, कक्ष में सीमित प्रवेश व्यवस्था लागू



के भीतर केवल तीन वाहन ही प्रवेश कर सकेंगे। प्रशासन ने नामांकन प्रक्रिया को व्यवस्थित रखने के लिए अनुमंडल कार्यालय परिसर में बैरिकेडिंग की है तथा रास्तों पर ड्रॉप गेट स्थापित किए हैं। प्रत्येक ड्रॉप गेट और कार्यालय परिसर में भारी पुलिस बल तैनात किया गया है ताकि किसी भी प्रकार की अनियमितता पर तत्काल नियंत्रण किया जा सके और सुरक्षा बनी रहे।

काराकाट में सड़क हादसे में एक पुलिस ने पांच फरार वारंटी अभियुक्तों की मौत, परिजनों ने किया जाम

निज संवाददाता। रोहतास

दौरान तेज रफ्तार से आ रहे एक अज्ञात वाहन ने उन्हें सीधी टक्कर मार दी। टक्कर इतनी जबरदस्त थी कि रामबालक राम की मौके पर ही मौत हो गई। दुर्घटना के बाद वाहन चालक रामबालक राम मजदूरी कर अपने परिवार का भरण-पोषण करते थे। परिजनों के अनुसार, वे बहुत ही मेहनती और परिवार प्रेमी व्यक्ति थे। उनके परिवार में सात बेटियां हैं, जिनमें से तीन की शादी हो चुकी है, जबकि चार बेटियां — सपना, गुड़िया, निशा और कविता — अभी अविवाहित हैं। घटना के बाद पूरे परिवार का रो-रोकर बुरा हाल है। थाना प्रभारी विवेक कुमार ने बताया कि शव को पोस्टमार्टम के लिए सासाराम भेज दिया गया है। उन्होंने कहा कि वाहन चालक की पहचान की जा रही है और जल्द ही उसे गिरफ्तार किया जाएगा।

घटनास्थल पर पहुंचे। अधिकारियों ने ग्रामीणों से बातचीत कर स्थिति को शांत किया और उन्हें समझा-बुझाकर जाम समाप्त करवाया।मृतक रामबालक राम मजदूरी कर अपने परिवार का भरण-पोषण करते थे। परिजनों के अनुसार, वे बहुत ही मेहनती और परिवार प्रेमी व्यक्ति थे। उनके परिवार में सात बेटियां हैं, जिनमें से तीन की शादी हो चुकी है, जबकि चार बेटियां — सपना, गुड़िया, निशा और कविता — अभी अविवाहित हैं। घटना के बाद पूरे परिवार का रो-रोकर बुरा हाल है। थाना प्रभारी विवेक कुमार ने बताया कि शव को पोस्टमार्टम के लिए सासाराम भेज दिया गया है। उन्होंने कहा कि वाहन चालक की पहचान की जा रही है और जल्द ही उसे गिरफ्तार किया जाएगा।

संत एस.एन.ग्लोबल स्कूल में टॉपर्स हुए सम्मानित

निज संवाददाता। रोहतास

शहर के डुमरांव रोड स्थित संत एस.एन.ग्लोबल स्कूल के प्रांगण में शैक्षणिक सत्र 2025-26 की प्रथम तिमाही (टर्म-1) में सर्वांगीण शैक्षणिक उत्कृष्टता का परचम लहराने वाले मेधावी छात्र-छात्राओं का सम्मान समारोह आयोजित किया गया । एक सादे एवं भव्य समारोह में विद्यालय के सह-निदेशक सुधीर आनंद एवं प्राचार्या पूनम राय द्वारा इन प्रतिभाशाली विद्यार्थियों को प्रतीक चिन्ह,मेडल और प्रमाणपत्र प्रदान कर सम्मानित किया गया । कार्यक्रम का श्रीगणेश करते हुए विद्यालय के सह-निदेशक सुधीर आनंद ने कहा कि यह समारोह केवल रैंक और अंकों का उत्सव नहीं,बल्कि इन बच्चों की अथक मेहनत,समर्पण और ज्ञान की भूख को सलाम करने का अवसर



है । हमारा लक्ष्य केवल पाठ्यक्रम पढ़ाना नहीं,बल्कि ऐसे संपूर्ण व्यक्तित्व का निर्माण करना है जो भविष्य में देश और समाज का नाम रोशन करें ।विद्यालय की प्राचार्या पूनम राय ने बताया कि इस उपलब्धि के पीछे हमारे शिक्षकों का नितर मार्गदर्शन और अभिभावकों का अटूट सहयोग रहा है । यह सफलता इसी निर्मूर्ति - विद्यार्थी,शिक्षक और

अभिभावक के सहयोग का शानदार परिणाम है । हमें पूर्ण विश्वास है कि ये छात्र-छात्राएं आगे चलकर और भी ऊंचाइयों को छुएंगी । इस अवसर पर विद्यालय के सभी शिक्षकों-कर्मचारियों और उपस्थित अभिभावकों ने प्रतिभाशाली छात्र-छात्राओं के साथ-साथ विद्यालय के प्रबंधन एवं शिक्षकों को भी बधाई दी । प्री-प्राइमरी

वर्ग में प्रथम स्थान अभिनव आनंद, मोहम्मद अर्श, आयुष रंजन,अद्विक सिन्हा,गामी,द्वितीय स्थान नफीस,तृतीय स्थान रश्मिता पटेल,सत्यम कुमार,प्राइमरी वर्ग में प्रथम स्थान यश राज,शिवांश शौर्य, द्वितीय स्थान सुमित कुमार सिंह एवं सेकेंडरी वर्ग में प्रथम स्थान जोया परवीन,द्वितीय स्थान अंशिका गुप्ता व कार्तिक कुमार है ।

चेनारी प्रखंड में जिला पुलिस और सीआरपीएफ ने फ्लैग मार्च कर बढ़ाया सुरक्षा अलर्ट

निज संवाददाता । डेहरी ऑन सोन, रोहतास

बिहार विधानसभा चुनाव को लेकर प्रशासन ने पूरे जिले में अलर्ट मोड सक्रिय कर दिया है। इसी क्रम में सोमवार को चेनारी प्रखंड में जिला पुलिस और सीआरपीएफ के जवानों ने संयुक्त फ्लैग मार्च निकाला। इस मार्च का उद्देश्य मतदाताओं में सुरक्षा का भरोसा पैदा करना और असामाजिक तत्वों को शांतिपूर्ण चुनाव का संदेश देना बताया गया। अपर थानाध्यक्ष जितेंद्र कुमर और सीआरपीएफ इंस्पेक्टर अजय कुमार यादव के नेतृत्व में मार्च थाना परिसर से शुरू हुआ।



यह मार्च डाक बंगला मार्केट, वीआईपी कॉलोनी, चांदनी चौक, गांधी चौक, इंदिरा चौक, कपूरी चौक, पेवदी, खंदौली और हट्टा होते हुए वापस थाना परिसर में समाप्त हुआ। प्रखंड निर्वाची पदाधिकारी प्रियंका कुमारी ने बताया कि प्रशासन शांतिपूर्ण, स्वच्छ और निष्पक्ष चुनाव कराने के लिए पूरी तरह प्रतिबद्ध है। उन्होंने कहा कि मतदान के दौरान किसी भी प्रकार की अव्यवस्था नहीं होने दी जाएगी और मतदाताओं के बीच विश्वास बनाए रखने के लिए लगातार निगरानी रखी जा रही है। चेनारी थानाध्यक्ष रंजन कुमार के फ्लैग मार्च का मकसद क्षेत्र में शांति व्यवस्था बनाए रखना और मतदाताओं को निर्भीक होकर मतदान करने के लिए प्रेरित करना है। मार्च के दौरान जिला पुलिस के अलावा सीआरपीएफ और बीएसएफ के जवान भी शामिल रहे और बाजार, गली-मुहल्लों में लोगों को शांतिपूर्ण मतदान की

अपील की। प्रशासन के इस प्रयास से चुनावी माहौल में सुरक्षा और भरोसे का संदेश गया है। आगामी दिनों में भी सभी थाना क्षेत्रों में ऐसे फ्लैग मार्च और चौकसी अभियान जारी रहेंगे, ताकि विधानसभा चुनाव सुरक्षित और निष्पक्ष रूप से संपन्न हो सके।

काराकाट थाना क्षेत्र में पुलिस ने दो अभियुक्तों को गिरफ्तार कर जेल भेजा

निज संवाददाता। काराकाट

थाना क्षेत्र में पुलिस ने दो अलग-अलग मामलों में दो अभियुक्तों को गिरफ्तार कर जेल भेजा है। यह कार्रवाई थाना प्रभारी विवेक कुमार के अनुसार, थाना क्षेत्र के कुरुर निवासी गुपुत साह को गिरफ्तार किया गया। उसके खिलाफ बिक्रमगंज व्यवहार न्यायालय से इश्तेहार वारंट जारी था। वहीं, मारपीट के एक मामले में रामपुर निवासी अरविंद कुमार को भी पुलिस ने हिरासत में लिया।



अरविंद कुमार के विरुद्ध स्थानीय थाना में कांड संख्या 469/25 के तहत मामला दर्ज था। थाना प्रभारी विवेक कुमार ने बताया कि अपराधियों के खिलाफ लगातार अभियान चलाया जा रहा है। उन्होंने आम जनता से अपील की कि किसी भी अपराधिक गतिविधि की सूचना तुरंत पुलिस को दें, ताकि समय रहते सख्त कार्रवाई की जा सके।

पुलिस ने बताया कि आगामी विधानसभा चुनाव को देखते हुए बचे हुए अपराधियों पर भी नजर रखी जा रही है। क्षेत्र में कानून व्यवस्था बनाए रखने और सुरक्षा सुनिश्चित करने के लिए एफआईओ और छापेमारी तेज कर दी गई है। इस कार्रवाई से इलाके में सुरक्षा के प्रति जागरूकता और विश्वास बढ़ा है। काराकाट पुलिस ने अपने सतत प्रयासों से अपराधियों पर अंकुश लगाने और नागरिकों को सुरक्षित वातावरण प्रदान करने की दिशा में महत्वपूर्ण कदम उठाया है।

पुलिस ने पांच फरार वारंटी अभियुक्तों को गिरफ्तार कर जेल भेजा

निज संवाददाता। रोहतास

बड़ी थाना क्षेत्र में पुलिस ने सोमवार को अलग-अलग स्थानों से पांच फरार वारंटी अभियुक्तों को गिरफ्तार कर जेल भेजा। यह कार्रवाई माननीय न्यायालय के आदेश के तहत की गई। थानाप्रभारी रामबृक्ष कुमार ने बताया कि कांड संख्या 166/25 के मामले में ग्राम दड़वादिह से ओमप्रकाश कुमार और उमेश राम (पिता-केदार राम) को गिरफ्तार किया गया। इसके अलावा एन.बी.डब्ल्यू. (गैर जमानती वारंट) वारंटी अभियुक्तों जितेंद्र चौधरी (पिता-लालबाबू चौधरी), जितेंद्र कुमार (पिता-मुन्ना साह) और मुन्ना साह (पिता-चंद्रमा साह) को ग्राम आलमपुर से उनके घरों से पकड़ा गया।



थानाप्रभारी ने कहा कि आगामी विधानसभा चुनाव को देखते हुए किसी भी मामले में किसी को बख्शा नहीं जाएगा। पुलिस शराब, शराबियों और आपराधिक प्रवृत्ति वाले लोगों पर कड़ी नजर रख रही है। पुलिस का यह कदम इलाके में कानून व्यवस्था बनाए रखने और आम नागरिकों को सुरक्षित वातावरण प्रदान करने की दिशा में महत्वपूर्ण माना जा रहा है।

सूर्यपुरा पुलिस ने विधानसभा चुनाव को लेकर कई बूथों का किया निरीक्षण

थानाध्यक्ष बोले— शांतिपूर्ण मतदान कराना हमारी पहली प्राथमिकता

निज संवाददाता । रोहतास

बिक्रमगंज । आगामी बिहार विधानसभा चुनाव को लेकर सूर्यपुरा थानाध्यक्ष चंदन कुमार भगत ने अपने पुलिस अधिकारियों के साथ थाना क्षेत्र के विभिन्न बूथों का निरीक्षण किया । निरीक्षण के क्रम में उन्होंने गोशालाडीह, चवरिया, इमिरता, जमुआड़ा, हुकाडीह, मिर्ल्की, कल्याणपुर, सुअरा, रतनपट्टी एवं अन्धार सहित कई गांवों के मतदान केंद्रों की सुरक्षा व्यवस्था का जायजा लिया । थानाध्यक्ष ने स्थानीय ग्रामीणों से भी संवाद स्थापित कर शांति व सौहार्द बनाए रखने की अपील की । उन्होंने कहा कि किसी भी स्थिति में कानून व्यवस्था से खिलवाड़



बर्दाश्त नहीं किया जाएगा । थानाध्यक्ष चंदन कुमार भगत ने बताया कि विधानसभा चुनाव को लेकर पुलिस पूरी तरह से अलर्ट मोड में है । प्रत्येक बूथ पर सुरक्षा व्यवस्था को मजबूत किया जा रहा है । हमारा लक्ष्य है कि पूरे थाना क्षेत्र में निष्पक्ष,भयमुक्त और शांतिपूर्ण माहौल में मतदान सम्पन्न हो । उन्होंने अपने बूथों के निरीक्षण के दौरान निम्नलिखित बातें बताईं—

पुलिस ने बताया कि आगामी विधानसभा चुनाव को देखते हुए किसी भी मामले में किसी को बख्शा नहीं जाएगा। पुलिस शराब, शराबियों और आपराधिक प्रवृत्ति वाले लोगों पर कड़ी नजर रख रही है। पुलिस का यह कदम इलाके में कानून व्यवस्था बनाए रखने और आम नागरिकों को सुरक्षित वातावरण प्रदान करने की दिशा में महत्वपूर्ण माना जा रहा है।

संक्षिप्त समाचार

छोटी केलाबाड़ी-गोयनका धर्मशाला रोड जर्जर, लोगों को हो रही परेशानी

मुंगेर। मुंगेर शहर में कई सड़कों को वर्षों से अपने हाल पर छोड़ दिया गया है। उसकी जर्जरता पर न तो स्थानीय जनप्रतिनिधियों का ध्यान रहा है और न ही प्रशासनिक पदाधिकारी ही इसको लेकर गंभीर हो रहे हैं। ऐसे ही सड़कों में एक छोटी केलाबाड़ी-गोयनका धर्मशाला वाला रोड भी शामिल है। जिस पर आवगमन करने वाले लोगों को काफी परेशानियों का सामना करना पड़ता है। सड़क इतनी जर्जर हो चुकी है कि उस पर सिर्फ रोड़े और पथर ही दिखते हैं। इस सड़क पर पैदल चलना भी अब काफी मुश्किल होता जा रहा है। सड़क काफी जर्जर रहने के कारण इसका खामियाजा राहगीरों को भुगतनी पड़ रही है। यह स्थिति बीते कई वर्षों से बनी हुई है। जिस पर स्थानीय जनप्रतिनिधि और प्रशासन को ध्यान देने की जरूरत है। - प्रणव कुमार की भेजी गई तस्वीर मुंगेर | शहर के शादीपुर स्थित तिलक मैदान को निगम प्रशासन ने अनधिकृत रूप से कूड़े का डम्पिंग यार्ड बना दिया है। यहां एक भी दिन ऐसा नहीं होता है, जिस दिन कूड़े-कचड़ों को डम्प नहीं किया जाता हो। आस-पास के वाड़ों से कचड़ा लाकर यहां डम्प कर दिया जा रहा है। जिससे न सिर्फ यह जगह बदसूरत लगता है, बल्कि कूड़े से निकलने वाला गंध बगल के रोड से गुजरने वाले लोगों को परेशान कर रही है। शादीपुर की बड़ी दुर्गा महारानी स्थान आने-जाने वालों को इससे परेशानी होती है। प्रमुख सड़क के किनारे कूड़ा डम्प कराना कहा त क उचित है।

उड़ान स्कूल के खिलाड़ियों ने किया उम्दा प्रदर्शन

बेगूसराय। उड़ान इंटरनेशनल स्कूल के खिलाड़ियों ने एस.जी. एफ.आई. जिला स्तरीय खेल प्रतियोगिता में शानदार प्रदर्शन कर विद्यालय और जिले का नाम रोशन किया। प्रतियोगिता बी.पी. स्कूल, बेगूसराय में संपन्न हुई, जिसमें जिलेभर के दर्जनों विद्यालयों के छात्र-छात्राओं ने भाग लिया। विद्यालय के खिलाड़ियों ने एथलेटिक्स, कराटे और क्रिकेट में उत्कृष्ट प्रदर्शन किया। एथलेटिक्स में अपर्णा कुमारी ने डिस्कस थ्रो और शॉट पुट (अंडर-14) में दो स्वर्ण पदक जीतकर शानदार शुरुआत की। प्रियांशी कुमारी ने डिस्कस थ्रो में रजत पदक हासिल किया। अंडर-17 वर्ग में सत्यम कुमार ने डिस्कस थ्रो में रजत और निशु कुमार ने कांस्य पदक जीता। वहीं शॉट पुट में गजनी कुमार ने स्वर्ण, नयन कुमार ने रजत और भूमिका कुमारी ने कांस्य पदक प्राप्त कर विद्यालय की झोली में कुल आठ पदक डाले। कराटे में भी विद्यालय के खिलाड़ियों का जज्बा दिखा। अंडर-14 वर्ग में देवनीत कुमार (35-40 किग्रा) और केशव कुमार (55-60 किग्रा) ने स्वर्ण पदक जीतकर इतिहास रचा। राज हर्ष (50-55 किग्रा), प्रियांश राज (55-60 किग्रा) और रवि शंकर कुमार (40-45 किग्रा) ने रजत पदक जीते। आदित्य राज (35-40 किग्रा) और आनंद राज (45-50 किग्रा) कांस्य पदक के साथ विजेताओं में शामिल रहे। कराटे प्रशिक्षक लक्ष्मण सिंह ने खिलाड़ियों को प्रशिक्षित किया। क्रिकेट में भी विद्यालय के खिलाड़ियों ने दमखम दिखाया। अंडर-14 वर्ग में हर्ष यदुवंशी, शिवम सिन्हा, अर्णव वत्स और प्रत्युष कुमार का चयन प्रमंडल स्तरीय प्रतियोगिता के लिए हुआ। अंडर-17 वर्ग में मोहम्मद रेहान आलम का चयन हुआ। क्रिकेट प्रशिक्षक संतोष यादव का मार्गदर्शन की सराहना की गई। विद्यालय के निदेशक सुमन “सौरव” ने कहा कि छात्र हर क्षेत्र में उत्कृष्टता की मिसाल बन रहे हैं। प्रध्याचार्य शिर्मांता राय ने इस उपलब्धि को अनुशासित प्रशिक्षण और छात्रों की मेहनत का परिणाम बताया। उप-प्रधानाचार्य अमित कुमार पांडे ने कहा कि यह जीत बच्चों के आत्मविश्वास की जीत है। सह-उप-प्रधानाचार्या गार्गी चौधरी ने कहा कि विद्यालय छात्रों को हर क्षेत्र में आगे बढ़ने के लिए निरंतर प्रेरित करता है। पीटीआई प्रमुख गौरव “आनंद” ने नियमित अभ्यास को सफलता का आधार बताया। वरीय शिक्षक एवं संस्कृत विभागाध्यक्ष हीरा राय सहित विद्यालय प्रबंधन समिति ने सभी विजेता खिलाड़ियों को बधाई दी। विद्यालय परिवार ने कहा कि यह उपलब्धि छात्रों के अनुशासन, मेहनत और टीम भावना की सच्ची मिसाल है। इस सफलता ने एक बार फिर उड़ान इंटरनेशनल स्कूल को जिले में शिक्षा और खेल का अग्रदूत साबित किया है।

चुनाव के दौरान उपयोग किए जाने वाले ईवीएम एवं वीवीपैट का प्रथम रैंडमाइजेशन

अररिया। बिहार विधानसभा चुनाव के दौरान उपयोग की जाने वाली ईवीएम एवं वीवीपैट का प्रथम रैंडमाइजेशन सोमवार को समाहरणालय स्थित एनआईसी में हुआ।जिसमें नरपतगंज,रानीगं ज(अजा),फारबिसगंज,जोकीहाट एवं सिकटी विधानसभा क्षेत्र के अनुसार की गई। ईवीएम वीवी पैट प्रथम रैंडमाइजेशन के दौरान मान्यता प्राप्त राष्ट्रीय एवं राज्यस्तरीय राजनैतिक दलों के प्रतिनिधियों की उपस्थिति में संपन्न हुआ। प्रथम रैंडमाइजेशन पूर्ण होने के उपरांत विधानसभा क्षेत्रवार आवंटित ईवीएम एवं वीवीपैट की जिला निर्वाचन पदाधिकारी विधानसभा के निर्वाची पदाधिकारी एवं उपस्थित दलों के प्रतिनिधियों द्वारा हस्ताक्षरित सूची सभी मान्यता प्राप्त राष्ट्रीय एवं राज्यस्तरीय राजनैतिक दलों के जिला स्तरीय कार्यालय में उपलब्ध कराया गया। इस सूची के अनुसार ईवीएम एवं वीवीपैट को जिला निर्वाचन पदाधिकारी द्वारा जिले के सभी विधानसभा क्षेत्रों के निर्वाचन पदाधिकारियों को आगामी निर्वाचन में उपयोग हेतु भौतिक रूप से उपलब्ध कराया जाएगा। इसके उपरांत संबंधित विधानसभा क्षेत्र के लिए निर्धारित स्ट्रॉंग रूम में मान्यता प्राप्त दलों प्रतिनिधियों की उपस्थिति में भंडारित कर दिया जाएगा।

पूर्व आईपीएस अधिकारी अररिया विधानसभा क्षेत्र से निर्दलीय उम्मीदवार के रूप में लड़ेंगे चुनाव,कटवाया एनआर

अररिया। बिहार के चर्चित सुपर कॉप आईपीएस अधिकारी शिवदीप लॉडे अररिया विधानसभा से निर्दलीय उम्मीदवार के रूप में चुनाव लड़ेंगे।जिसको लेकर पूर्व आईपीएस अधिकारी लॉडे ने सोमवार को अररिया अनुमंडल कार्यालय से नामांकन के लिए अपना एनआर कटवाया। उन्होंने बताया कि शुक्रवार को वे नामांकन करेंगे और अररिया विधानसभा क्षेत्र से निर्दलीय उम्मीदवार के रूप में अपनी भाग्य को आसमाएंगे। इस मौके पर उन्होंने कहा कि यहां की जनता से अपील करने आए है की जात-जात धर्म से ऊपर उठकर वैसे प्रत्याशियों को मतदान करें जो उनके विधानसभा क्षेत्र का विकास करें। पूर्व आईपीएस अधिकारी शिवदीप लॉडे ने कहा कि जाति धर्म से ऊपर उठकर सोच में बदलाव लाकर मतदान करना जरूरी है। उन्होंने कहा कि उन्होंने अपने पार्टी हिंद सेना का रजिस्ट्रेशन के लिए आवेदन निर्वाचन विभाग को दिया था।लेकिन सात माह के दौरान रजिस्ट्रेशन पार्टी का नहीं हो पाया,ऐसे में उन्होंने पार्टी को आगे मजबूती से लाने के लिए खुद ही चुनाव मैदान में उतरने का मूड बनाया और अररिया और मुंगेर के जमालपुर से चुनाव लड़ने को सोचीं। उन्होंने कहा कि उनके समर्थक जो रहे हैं।अगर वे चुनाव लड़ेंगे है तो व्यक्तिगत तौर पर उनके लिए वह चुनाव में कैंपेन करने का काम करेंगा। प्रशासनिक अधिकारी के रूप में अररिया जिला का सेवा किया है और अब प्रतिनिधि के रूप में जनता के सेवा के लिए चुनावी मैदान में आए हैं।

सड़क हादसे में मजदूर की मौत

भागलपुर। भागलपुर में सड़क हादसे में घायल मजदूर की इलाज के दौरान मौत हो गई। मजदूरों करके परिवार का भरपन-पोषण करते थे। मुकद की पहचान बांका जिले के धौरैया निवासी डोभी पासवान के तौर पर हुई है। रविवार को रात करीब 8:30 बजे सनहौला के ब्लॉक चौक के पास रज रफ्तार बोलेरो ने टक्कर मार दिया। मजदुरी करके घर लौट रहे थे। हादसे की पुलिस ने स्थानीय लोगों के सहयोग से सामुदायिक स्वास्थ्य केंद्र में भती कराया। गंभीर हालत को देखते हुए डॉक्टरों ने मायागंज रेफर कर दिया। जहां इलाज के दौरान देर रात करीब 1:30 बजे दम तोड़ दिया। परिजनों ने इलाज में लापरवाही का आरोप लगाकर मुकदमा हंगामा किया।

परिजनों का रो-रोकर बुरा हाल: जमक डोभी पासवान के परिवार में दो पुत्र और एक पुत्री हैं। उनकी पत्नी ने बताया कि डोभी पासवान मजदूरी करके ही अपने परिवार का भरण-पोषण करते थे। उनकी मौत के बाद परिवार पर शहा संकट आ गया है। अस्पताल परिसर में तैनात बरारी थाने की पुलिस ने राह को कब्जे में लेकर आगे की कार्रवाई शुरू कर दी है।

दंगा पीड़ितों का केस लड़ने वाले वकील लड़ेंगे चुनाव

निज संवाददाता। भागलपुर

भागलपुर दंगा के 880 से ज्यादा पीड़ितों का केस लड़ने वाले वकील अभयकांत झा को जन सुराज पार्टी ने अपना प्रत्याशी बनाया है। 74 साल के अभयकांत झा भागलपुर सिविल कोर्ट के सीनियर वकील हैं। वे भागलपुर बार एसोसिएशन के अध्यक्ष भी रहे हैं। अभयकांत पहली बार चुनाव लड़ेंगे। वे सामाजिक कार्यों में काफी एक्टिव माने जाते हैं। अभयकांत भागलपुर जन सुराज पार्टी के डिस्ट्रिक्ट कॉर्डिनेटर भी है। जनकारी के मुताबिक, वे जिले की सभी चुनावी तैयारियों, बूथ-स्तर संगठन और उम्मीदवार चयन की प्रक्रिया में अहम भूमिका निभा रहे हैं। अभयकांत झा साल 1989 के दंगानकारी के मुताबिक, वे जिले की सभी चुनावी तैयारियों, बूथ-स्तर संगठन और उम्मीदवार चयन की प्रक्रिया में अहम भूमिका निभा रहे हैं। अभयकांत झा साल 1989 के भागलपुर दंगे में मुस्लिम पक्ष की ओर से केस लड़ने के कारण चर्चा



में आए थे। उस समय उन्होंने निष्पक्ष तरीके से पीड़ितों को न्याय दिलाने का प्रयास किया था। इसी घटना के बाद से वह हमेशा न्यायप्रिय व संवेदनशील वकील के रूप में जाने जाने लगे।

जनहित से जुड़े कार्यक्रमों में सक्रिय भागीदारी: ब्राह्मण समाज से आने वाले अभयकांत झा की छवि एक सुलझे हुए, ईमानदार और जनता से जुड़े व्यक्ति की रही है। राजनीतिक मंच पर सक्रिय न

रहने के बावजूद वे सामाजिक काम में बढ़-चढ़कर हिस्सा लेते रहे हैं। शहर के कई शैक्षणिक और जनहित से जुड़े कार्यक्रमों में उनकी सक्रिय भागीदारी रही है।

मुस्लिम समुदाय के पीड़ितों का मुपत्त में केस लड़ा था: अभयकांत झा ने साल 1989 में भागलपुर में हुए नृशंस सांप्रदायिक दंगों के पीड़ितों का केस फ्री में लड़ा था। इस दंगे में करीब 1,000 से अधिक लोग मारे गए थे, जिनमें अधिकांश मुस्लिम समुदाय के थे।

116 मुसलमानों को मारकर दफनाया, ऊपर से गोभी बो दी: 24 अक्टूबर 1989 में भागलपुर में विश्व हिंदू परिषद ने राम शिला पूजन यात्रा निकाली थी। जिले के मुस्लिम बहुल इलाके ततारापुर से दोपहर में शोभायात्रा गुजर रही थी। इसमें महिलाएं, बच्चे और बुजुर्ग शामिल

थे। उनकी सुरक्षा के लिए पुलिस भी थी। थोड़ी देर बाद जुलूस में शामिल कुछ बदमाश नारा लगाने लगे। नारों की लाइनें कुछ ऐसी थीं- ‘जय मां काली, ततारपुर खाली’... अपमान का बदला लेंगे बाबर की संतान से’...बच्चा-बच्चा राम का बाकी सब हराम का’... हिंदू हिंदी हिंदुस्तान, मुसलमान जाओ पाकिस्तान... तब की जांच रिपोर्ट्स में ऐसा ही लिखा है। जुलूस आगे बढ़ रहा था। यहां से होकर गोशाला जाना था।ततारापुर चौक के पास ही मुस्लिम हाईस्कूल है। यहां मुस्लिमों ने जुलूस को रोक दिया। दोनों तरफ से गहमागहमी बढ़ गई। अचानक स्कूल के भीतर से जुलूस पर बम फेंका जाने लगा। पथर फेंके जाने लगे। अब भागड़ मच गई। दुकानों में तोड़-फोड़ मच गई। इसी दौरान पुलिस ने फायरिंग कर दी। इसमें 3 लोग मारे गए।

बैंक में उमड़ी जीविका दीदियों की भारी भीड़,सुरक्षा में लगे सुरक्षाकर्मी रहे परेशान



निज संवाददाता। अररिया

महिलाओं को आत्मनिर्भर और सशक्त बनाने को लेकर सरकार की ओर से जीविका दीदियों को स्वरोजगार के लिए दस दस हजार रुपये डीबीटी के माध्यम से दिए गए।सोमवार को बैंक खुलने के साथ ही सभी बैंकों में जीविका दीदियों की भारी भीड़ रकम की निकासी को लेकर उमड़ पड़ी।बैंकों के हालात ऐसे रहे कि बैंक के अंदर और बाहर सैकड़ों की संख्या में जीविका दीदियों की दिनभर लाइन लगी रही।जिसके कारण आम व्यवसायियों और कारोबारियों को बैंकिंग कार्यों को लेकर काफी परेशानियों का सामना करना पड़ा। बैंक के अंदर और बाहर भीड़ को नियंत्रित करने में सुरक्षाकर्मियों को

काफी मशक्कत करनी पड़ी।सभी राष्ट्रीयकृत बैंकों के हालात दिनभर एक समान बने रहे। दरअसल आने वाले दिनों में धनतेरस,दीपावली के साथ छठ का महापर्व है और इसको लेकर महिलाएं सरकार की ओर से स्वरोजगार को लेकर दी गई राशि की निकासी में लगे हैं।भारी भीड़ के कारण जीविका दीदियों को भी बैंक में काफी परेशानियों का सामना करना पड़ा। सैकड़ों खाताधारकों के केवाईसी नहीं होने के कारण उन्हें केवाईसी के लिए कागजात जुगाड़ करते और फॉर्म भरवाने के लिए लोगों से मशक्कत करते देखा गया।बैंकों में उमड़ी भीड़ को लेकर पुलिस प्रशासन भी दिनभर सक्रिय रही।गश्ती गाड़ी के साथ टाइगर मोबाइल और 112 की टीम दिनभर गश्त लगाते देखी गई।

चुनाव में रिश्ततखोरी पर होगी सख्त कार्रवाई

निज संवाददाता। बांका

बांका के जिला निर्वाचन पदाधिकारी सह जिला पदाधिकारी नवदीप शुक्ला ने एक आम सूचना जारी की है। इसमें उन्होंने निर्वाचन प्रक्रिया को निष्पक्ष, स्वतंत्र और भयमुक्त बनाने की अपील की है। उन्होंने स्पष्ट किया कि चुनाव में रिश्ततखोरी और धमकी देने वालों पर सख्त कार्रवाई की जाएगी। डीएम शुक्ला ने बताया कि भारतीय दंड संहिता की धारा 171(ख) के तहत, यदि कोई व्यक्ति चुनाव के दौरान मतदाताओं को प्रभावित करने के उद्देश्य से नकद या वस्तु के रूप में रिश्तत खेन या लेता है, तो उसे एक वर्ष तक का कारावास, जुर्माना या दोनों से दंडित किया जा सकता है।

रिश्तत लेने या देने से बचें: उन्होंने नागरिकों से आग्रह किया है कि वे किसी भी प्रकार की रिश्तत लेने या देने से बचें। यदि कोई



व्यक्ति ऐसी पेशकश करता है, तो इसकी सूचना जिला शिकायत प्रकोष्ठ के टॉल फ्री नंबर 1800-345-6404 पर दें। डीएम ने यह भी बताया कि भारतीय दंड संहिता की धारा 171(ग) के अनुसार, यदि कोई व्यक्ति किसी अस्थायी, निर्वाचक या अन्य व्यक्ति को नुकसान पहुंचाने या धमकी देने का प्रयास करता है, तो उसे भी एक वर्ष तक का कारावास, जुर्माना या दोनों की सजा दी जा सकती है।

आमजन से सहयोग करने

की अपील: निर्वाचन प्रक्रिया को पारदर्शी और शांतिपूर्ण बनाए रखने के लिए उड़न दस्ता टीमों का गठन किया गया है। ये टीमें रिश्ततखोरी, मतदाताओं को डराने या धमकाने जैसी गतिविधियों में शामिल लोगों के विरुद्ध त्वरित कार्रवाई करेंगी। जिला प्रशासन ने आमजन से सहयोग की अपील करते हुए कहा है कि वे किसी भी अवैध गतिविधि की सूचना तुरंत दें ताकि चुनाव पूरी तरह निष्पक्ष और भयमुक्त माहौल में संपन्न हो सके।

बेलहर में निजी अस्पताल में नवजात की मौत

निज संवाददाता। बांका

बांका के बेलहर थाना क्षेत्र स्थित किसान इमरजेंसी हॉस्पिटल में चिकित्सीय लापरवाही का मामला सामने आया है। रविवार शाम एक प्रसूता और उसके नवजात की जान पर बन आई, जिसके बाद बांका के एक निजी क्लीनिक में मृत बच्चे का जन्म हुआ। घटना के बाद आक्रोशित परिजनों ने अस्पताल में जमकर हंगामा किया।

सीएचएस से बांका रेफर:

जानकारी के अनुसार, बसमाला गांव निवासी जितेंद्र साह की पत्नी किरण कुमारी को 11 अक्टूबर को प्रसव पीड़ा होने पर सीएचसी बेलहर में भर्ती कराया गया था। वहां से उन्हें सदर् अस्पताल बांका रेफर किया गया। परिजन उन्हें संग्रामपुर के एक निजी क्लीनिक ले गए, लेकिन नर्स उपलब्ध न होने पर वे बेलहर बाजार स्थित किसान इमरजेंसी हॉस्पिटल पहुंचे। परिजनों का आरोप है कि, अस्पताल कर्मियों ने सामान्य प्रसव



के लिए 30 हजार रुपये मांगे। इसके बाद 5 हजार रुपये एडवांस और 6 हजार रुपये देवा के नाम पर लिए गए। परिजनों ने बताया कि चिकित्सक, नर्स और कंपाउंडर ने प्रसूता को कमरे में ले जाकर जबरन हाथ बांधकर पेट व छाती पर दबाव डाला। विरोध करने पर 50 हजार रुपये न देने पर जान से मारने की धमकी दी गई। बाद में अस्पताल कर्मियों ने ऑपरेशन की आवश्यकता

बताई। भयभीत परिजन प्रसूता को एंबुलेंस से बांका के एक निजी क्लीनिक ले गए, जहां ऑपरेशन के बाद मृत बच्चे का जन्म हुआ। होश में आने पर प्रसूता ने बेलहर के क्लीनिक में हुई पूरी घटना परिजनों को बताई।

हॉस्पिटल के संचालक और कर्मचारी फरार: घटना के बाद किसान हॉस्पिटल के संचालक चिकू, मनोज, रवीश कुमार सहित

परिजन बोले- डॉक्टर,नर्स और कंपाउंडर ने प्रसूता के हाथ बांधकर पेट व छाती पर दबाव डाला

सभी कर्मचारी फरार हो गए। अस्पताल के बोर्ड पर दर्ज डॉक्टर का नाम भी बदल दिया गया। वहीं, संचालक मनोज कुमार ने आरोपों को निराधार बताते हुए कहा कि प्रसव उनके क्लीनिक में नहीं हुआ, बल्कि स्थिति गंभीर होने पर मरीज को रेफर किया गया था। उन्होंने परिजनों पर अस्पताल में तोड़फोड़ का आरोप भी लगाया। सिविल सर्जन (सीएस) डॉ. अनीता कुमारी ने बताया कि मामले की जानकारी ली जा रही है। जांच के बाद देखियों के खिलाफ सख्त कार्रवाई की जाएगी।

दो डॉक्टर को जनसुराज ने दिया टिकट

निज संवाददाता। बेगूसराय

जन सुराज पार्टी ने आज बिहार विधानसभा चुनाव के लिए दूसरी लिस्ट जारी की है। इस दूसरे लिस्ट में बेगूसराय के दो विधानसभा क्षेत्र से अपने प्रत्याशी की पार्टी ने घोषणा कर दी है। दोनों प्रत्याशी बेगूसराय के ही चर्चित डॉक्टर हैं। जन सुराज पार्टी ने चेरिया बरियारपुर विधानसभा क्षेत्र से डॉ. मृत्युंजय और बखरी (सुरक्षित) विधानसभा क्षेत्र से डॉ. संजय कुमार को पार्टी ने अपना प्रत्याशी घोषित किया है। अब लोगों की निगाहें शेष बचे तीन विधानसभा क्षेत्र बछवाड़ा, तेघड़ा और साहेबपुर कमाल की ओर लगी हुई है।

शिक्षा व्यवस्था, बेरोजगारी और पलायन सबसे बड़ा मुद्दा: प्रत्याशी घोषित होने के बाद डॉ. संजय कुमार ने कहा कि पूरे बिहार में जन सुराज का सबसे बड़ा मुद्दा बदहाल शिक्षा व्यवस्था, बेरोजगारी और पलायन है। हम अपने पार्टी के लक्ष्य की ओर लगातार आगे बढ़ेंगे और पार्टी के निर्देश का पालन करेंगे। बखरी विधानसभा क्षेत्र आजादी के 75 साल बाद भी पिछला का पिछला है। वहां सड़क और नाली की स्थिति तो बदहाल है ही, शिक्षा और स्वास्थ्य भी पूरी तरह से बदहाल है। जनता का विश्वास मिलते ही हम सबसे पहले बखरी की शिक्षा व्यवस्था को दुरुस्त करेंगे।

स्वास्थ्य की व्यवस्था को हम नए मुकाम तक पहुंचाएंगे: वहां 15 साल तक के बच्चों को विश्व स्तर

की शिक्षा व्यवस्था कैसे मिले इसकी व्यवस्था करेंगे। इसके साथ ही उच्चतम शिक्षा भी की भी ऐसी व्यवस्था करेंगे, जो रोजगारोन्मुखी हो। स्वास्थ्य के क्षेत्र में बखरी काफी पिछड़ा है, स्वास्थ्य की व्यवस्था को हम नए मुकाम तक पहुंचाएंगे। पेशे से हम डॉक्टर हैं और आज भी हमारे अस्पताल में ढेर सारे ऐसे पेशेंट आते हैं, जो काफी मजबूर होते हैं। वह सुदूर क्षेत्र से इलाज कराने बेगूसराय आते हैं, तो हम बखरी में ही उनके लिए स्वास्थ्य की ऐसी व्यवस्था करेंगे कि लोगों को कहीं जाना नहीं पड़े।

IGIMS के डायरेक्टर रह चुके मटिहानी के प्रत्याशी: इससे पहले ही जनसुराज ने पहली लिस्ट में दो प्रत्याशी की घोषणा की थी। इसमें मटिहानी और बेगूसराय विधानसभा क्षेत्र शामिल है। IGIMS के डायरेक्टर रह चुके मटिहानी के प्रत्याशी डॉ. अरुण कुमार हैं। बेगूसराय के सुरेन्द्र सहनी निर्दलीय चुनाव लड़ चुके हैं। चांदपुरा निवासी सुरेंद्र कुमार सहनी (65) ललित नारायण मिथिला यूनिवर्सिटी से फिलासफी में पोस्ट ग्रेजुएट हैं। उन्होंने अपने राजनीति की शुरुआत गांव से की। समाज सेवा से की और विकास मंच के नाम से सामाजिक संस्था बनाया। इसके बाद 2001 से 2006 तक चांदपुरा पंचायत के मुखिया रहे। सुरेंद्र सहनी 2 टर्म पैक्स के अध्यक्ष रहे। पत्नी को मुखिया बनने के बाद 2009 के विधानसभा चुनाव में उन्होंने बेगूसराय विधानसभा क्षेत्र से निर्दलीय चुनाव भी लड़ा।

<div><div><div></div></div></div> <div>बिहार सरकार</div>	जिला निर्वाचन पदाधिकारी कार्यालय, औरंगाबाद <p>(जिला नियंत्रण कक्ष कोषांग)</p> विधान सभा आम निर्वाचन 2025 <p>आम सूचना</p> <p>विधान सभा आम निर्वाचन 2025 के अवसर पर सभी विधान सभा निर्वाचन क्षेत्र के लिए औरंगाबाद जिला अंतर्गत नियंत्रण कक्ष में निर्वाचन से संबंधित शिकायत दर्ज कराने/ जानकारी प्राप्त करने हेतु जिला नियंत्रण कक्ष 24X7 (अनवरत) कार्यरत है, जिसका दृष्भाष संख्या निम्नवत है—</p> <p>जिला नियंत्रण कक्ष, औरंगाबाद</p>
	<p>06186—222163</p> <p>06186—222166</p> <p>06186—222167</p> <p>06186—222168</p>
	<p>जिला निर्वाचन पदाधिकारी</p> <p>—सह-जिला पदाधिकारी, औरंगाबाद</p> <p>उक्त सूचना state.bihar.gov.in/prdbihar पर भी प्राप्त की जा सकती है।</p> <p>नशे से बचने का है एक ही उपचार, दृढ़ संकल्प और परिवार से प्यार।</p>



निज संवाददाता। मुंगेर

जनसुराज पार्टी के संस्थापक प्रशांत किशोर ने सोमवार को दो अहम सीटों — जमालपुर और तारापुर — से अपने प्रत्याशियों की घोषणा की। जमालपुर से पूर्व प्रशासनिक अधिकारी ललन यादव और तारापुर से चिकित्सक डॉक्टर संतोष सिंह को उम्मीदवार बनाया गया है। जमालपुर से ललन यादव मैदान में मुंगेर जिले के बरियारपुर प्रखंड के गांधीपुर बरियारपुर गांव निवासी 65 वर्षीय ललन यादव लंबे समय से प्रस्तात किशोर के करीबी माने जाते हैं। उनका परिवार स्वतंत्रता संग्राम और समाज सेवा से जुड़ा रहा है। दादा करू गोप स्वतंत्रता सेनानी रहे, वहीं पिता भगवत प्रसाद

चोरी की तीन मोटरसाइकिल के साथ नेपाल जेल से फरार दो अपराधी गिरफ्तार



निज संवाददाता। अररिया

नेपाल के झुमका जेल से फरार दो अपराधियों को जिले की बथनाहा थाना पुलिस ने चोरी की तीन मोटरसाइकिल के साथ गिरफ्तार गया। जबकि पुलिसिया कार्रवाई के दौरान एक अपराधी मोटरसाइकिल छोड़कर मौके से फरार हो गया।जानकारी सोमवार को फारबिसगंज एसडीपीओ मुकेश कुमार साहा ने दी। कार्यालय कक्ष में एसडीपीओ मुकेश कुमार साहा ने बताया कि बीती मध्य रात्रि बथनाहा थानाध्यक्ष को गुप्त सूचना मिली कि तीन व्यक्ति चोरी की मोटरसाइकिल लेकर श्यामनगर कजरा मोड़ के पास बेचने की योजना में है। सूचना पर बथनाहा थानाध्यक्ष ने एसपी अंजनी कुमार और एसडीपीओ मुकेश कुमार साहा को जानकारी दी।जिसके

बाद एसपी ने फारबिसगंज एसडीपीओ के नेतृत्व में एक विशेष छापामारी दल का गठन किया।जिसमें बथनाहा थाना पुलिस के साथ चुनाव की ड्यूटी में आए सीएपीएफ के जवानों को शामिल किया गया। सूचना के सत्यापन को लेकर जब पुलिस मौके पर पहुंची तो एक बदमाश अपनी मोटरसाइकिल छोड़कर पुलिस को देखते ही भाग निकला। जबकि दो अन्य बदमाशों को पुलिस ने पकड़ लिया।पुलिस की ओर से पकड़ गए मोटरसाइकिल को लेकर कागजात की मांग की गई तो किसी तरह का कोई कागजात प्रस्तुत नहीं किया जा सका। मौके पर गिरफ्तार पिटू यादव के पास से चोरी की लाल रंग की अपाची, उमेश मेहता के पास से काले रंग का पल्सर मोटरसाइकिल बरामद किया गया।

संक्षिप्त समाचार

विश्वविद्यालय जांच की मांग



दुमका (नि.सं.)। अखिल भारतीय विद्यार्थी परिषद दुमका के प्रतिनिधिमंडल ने सोमवार को नगर मंत्री गणेश मुर्मू को नेतृत्व में केंद्रीय मंत्री, महिला एवं बाल विकास मंत्रालय भारत सरकार से मिलकर विश्वविद्यालय की समस्याओं को लेकर 26 सूत्री मांगपत्र सौंपा। मांगपत्र में कहा गया कि हम अखिल भारतीय विद्यार्थी परिषद, दुमका इकाई की ओर से सियो कान्हू मुर्मू विश्वविद्यालय, दुमका में व्याप्त गंभीर अनियमितताओं की ओर आपका ध्यान आकर्षित करना चाहते हैं। विशेष रूप से विश्वविद्यालय के प्रॉक्टर डॉ. राजीव कुमार एवं वित्त पदाधिकारी डॉ. संजय कुमार सिन्हा की नियुक्ति, कार्यकाल, वित्तीय लेनदेन एवं प्रशासनिक कार्यों में गहन भ्रष्टाचार और दुरुपयोग की आशंका पर आपका ध्यान आकृष्ट करते हुए उच्च स्तरीय जांच की मांग करते हैं। इस संबंध में पूर्व में भी विभिन्न स्तरों पर कई आवेदन प्रस्तुत किए गए हैं, किंतु अब तक कोई ठोस कार्रवाई न होने से स्थिति और गंभीर होती जा रही है। मांग पत्र में मंत्री से मांग की गई है कि प्रॉक्टर डॉ. राजीव कुमार की नियुक्ति प्रक्रिया एवं पदोन्नति की वैधता की जांच कराई जाए। वित्त पदाधिकारी के रूप में कार्यकाल के दौरान भवन निर्माण कार्यों की गुणवत्ता एवं पारदर्शिता की जांच कराई जाए। डॉ. राजीव कुमार द्वारा अपने पिता को किए गए भुगतान की वैधता की जांच कराई जाए। जून 2023 से मार्च 2025 तक विश्वविद्यालय के विकास एवं परीक्षा मद में किए गए व्ययों की स्वतंत्र जांच कराई जाए। उनके कार्यकाल में की गई सभी नियुक्तियों अस्तिस्टेंट और बी.एड विभाग की पारदर्शिता की जांच कराई जाए। विश्वविद्यालय परिसर में बने नए भवनों जिसमें बी.एड., गर्ल्स हॉस्टल आदि के निर्माण कार्यों की गुणवत्ता जांच तथा जांच पूरी होने तक कार्य पर रोक लगाई जाए। जामा प्रखंड में निर्माणाधीन डिग्री कॉलेज के कार्यों पर जांच पूरी होने तक रोक लगाई जाए। मल्टी पर्सन हॉल निर्माण की तकनीकी एवं वित्तीय जांच हो। विश्वविद्यालय द्वारा एनसीसीएफ को किए गए लगभग 10 करोड़ के भुगतान की गहन जांच हो। विश्वविद्यालय द्वारा खरीदे गए सभी सामग्रियों जिसमें कुर्सी, टेबल, लैपटॉप आदि की गुणवत्ता की जांच कराई जाए। मॉडल कॉलेजों में स्थानीय निवासियों को प्राथमिकता देते हुए नियुक्ति प्रक्रिया की पारदर्शिता की जांच हो। झारखंड राज्य विश्वविद्यालय अधिनियम के अनुसार 60 वर्ष से अधिक आयु वाले शिक्षकों/अधिकारियों को प्रशासनिक पदों से हटाने की कार्यवाही की जाए। विश्वविद्यालय के सभी गैर-शैक्षणिक/प्रशासनिक पदाधिकारियों की आयु एवं सेवा नियमों की जांच कराई जाए। सभी कॉलेजों में प्रभारी प्राचार्यों को हटाकर नियमित प्राचार्यों की नियुक्ति सुनिश्चित की जाए। कुलसचिव ट्रांसफर-पोस्टिंग समिति में की गई अनियमितताओं की जांच कराई जाए। डॉ. राजीव कुमार को कुलपति का विशेष कार्य पदाधिकारी बनाए जाने की प्रक्रिया की जांच एवं पद समाप्त किया जाए। राजीव कुमार की पीएचडी उपाधि एवं नियुक्ति प्रक्रिया की जांच कराई जाए। विश्वविद्यालय लाइब्रेरी हॉल निर्माण कार्य की गुणवत्ता जांच, तथा जांच पूर्ण होने तक कार्य पर रोक लगाई जाए। विश्वविद्यालय में विधि की पढ़ाई शीघ्र प्रारंभ कराई जाए। छात्रों से खेल मद में ली गई राशि एवं खेल गतिविधियों की जांच हो। विश्वविद्यालय की सिक्योरिटी गार्ड कंपनी की चयन प्रक्रिया एवं कार्यप्रणाली की जांच हो। मॉडल कॉलेज एवं डिग्री कॉलेजों में सभी निर्माण कार्यों की जांच हो। मॉडल एवं डिग्री कॉलेजों में शिक्षकों की नियुक्ति शीघ्र सुनिश्चित की जाए। डॉ. संजय कुमार सिन्हा द्वारा अपने प्रमाणपत्र में गलत तरीके से "उपाचार्य" का उल्लेख किए जाने की जांच हो। विश्वविद्यालय में ओबीसी एवं जनसह वर्ग के छात्रों के लिए छात्रावास का निर्माण शीघ्र किया जाए। मांग पत्र में कहा गया है कि यह भी उल्लेखनीय है कि डॉ. राजीव कुमार खुलेआम कहते हैं कि "मेरा कोई कुछ नहीं कर सकता", जो विश्वविद्यालय की गरिमा के विपरीत है। प्रतिनिधिमंडल में मंत्री अन्नपूर्णा देवी से निवेदन किया है कि उपर्युक्त सभी बिंदुओं पर 15 दिवस की अवधि में निष्पक्ष एवं उच्च स्तरीय जांच प्रारंभ कराई जाए, ताकि विश्वविद्यालय की साख, श्रुतिता एवं पारदर्शिता बनी रह सके। आपके सहयोग हेतु हम सदा आभारी रहेंगे। अवसर पर मुख्य रूप से विभाग संगठन मंत्री हिराशु दुबे, जिला संयोजक अभिषेक गुप्ता, राजकिशोर, उषेंद्र दास, अभिनंदन कुमार, पहलाद दास, राज केसरी कार्यकर्ता मौजूद रहे।

डूमरपालम में रोजगार मेला

सुंदरपहाड़ी (नि.सं.)। प्रखंड अंतर्गत जीतपुर कोल ब्लॉक क्षेत्र के डूमरपालम गांव में श्रम नियोजन, प्रशिक्षण एवं कौशल विकास विभाग, गोड़ा एवं टेरी माइनिंग प्राइवेट लिमिटेड, गोड़ा के द्वारा एक दिवसीय रोजगार मेला का आयोजन किया गया। रोजगार मेला में कुल 05 कंपनियों ने भाग लिया जिसमें कुल 35 युवक एवं युवतियों का चयन सिक्योरिटी गार्ड में किया गया। इस रोजगार मेला का उद्देश्य स्थानीय ग्रामीणों को रोजगार के अवसरों से जोड़ना तथा सामाजिक एवं आर्थिक विकास को प्रोत्साहन देना था। कार्यक्रम के दौरान रोजगार मेला में आए कंपनियों ने ग्रामीणों को विभिन्न रोजगार के अवसरों की जानकारी प्रदान की तथा इच्छुक युवाओं से आवेदन एवं सहमति पत्र प्राप्त किया। इस अवसर पर डुमरापालम गांव में निर्मित बालवाड़ी विद्यालय का भी शुभारंभ किया गया। इस विद्यालय का उद्घाटन ग्राम प्रधान गंगा पहाड़िया एवं टेरी माइनिंग प्राइवेट लिमिटेड, गोड़ा के अधिकारीगण सदानन्द सिंह, सुषमा, राजु, सर्वजीत एवं जितेन्द्र के द्वारा संयुक्त रूप से किया गया। स्थानीय लोगों के द्वारा जिला प्रशासन एवं कंपनी की इस पहल का स्वागत करते हुए कहा गया कि ऐसे कार्यक्रम के आयोजन से गांव के निवासियों को ना सिर्फ रोजगार मिलेगा बल्कि भविष्य में रोजगार के अत्यधिक अवसर प्राप्त होंगे कार्यक्रम में बड़ी संख्या में ग्रामीण उपस्थित रहे एवं ग्रामीणों ने इस पहल की सराहना की।

मेहरमा में रेललाइन विरोध प्रदर्शन

मेहरमा (नि.सं.)। गोड्डा-पीरपैटी रेललाइन निर्माण को लेकर मेहरमा क्षेत्र में हो रहे नए सीमांकन के विरोध में रविवार को एक झारखंड राज्य किसान महासभा के बैनर तले झारखंड राज्य किसान महासभा के नेता अशोक साह ने प्रेस कॉन्फ्रेंस आयोजित की। झारखंड राज्य किसान महासभा के नेता अशोक साह ने रविवार को प्रेस वातां आयोजित कर 15 अक्टूबर को चक्का जाम करने का ऐलान किया। प्रेस वातां में झारखंड राज्य किसान महासभा के नेता अशोक साह ने कहा कि रेलवे द्वारा किए जा रहे नए सीमांकन से मेहरमा क्षेत्र के गरीब रैयतों का घर-बार उजड़ जाएगा। उन्होंने बताया कि जिन जमीनों पर रेलवे निर्माण का प्रस्ताव है, वे उनकी आवासीय भूमि हैं और उन्हे पास इसके अतिरिक्त कोई जमीन नहीं है। वहीं शंकरपुर निवासी प्रभाष कुमार सिन्हा ने भी अपने संबोधन में कहा कि रेलवे विभाग ने न तो ग्रामीणों को सूचित किया और न ही उनकी सहमति ली। सीमांकन को अचानक बदल देना पूरी तरह से अन्यायपूर्ण और जनविरोधी कदम है। इस मौके पर सेक्रेटरी मो० जलील, समाजसेवी मो० राशिद राजा उर्फ डब्लू. मो० मकसूद सहित अन्य मौजूद थे।

भाजपा का आत्मनिर्भर भारत सम्मेलन

दुमका (नि.सं.)। भारतीय जनता पार्टी दुमका जिला द्वारा रविवार को अग्रसेन भवन, दुमका में दुमका विधानसभा स्तरीय “आत्मनिर्भर भारत” सम्मेलन का भव्य आयोजन किया गया। कार्यक्रम में मुख्य अतिथि के रूप में केंद्रीय मंत्री अन्नपूर्णा देवी एवं भाजपा प्रदेश उपाध्यक्ष सह संस्थाल परगना प्रभारी बालमुकुंद सहाय उपस्थित रहे। कार्यक्रम की अध्यक्षता भाजपा जिलाध्यक्ष गौरवकांत ने की। अपने संबोधन में केंद्रीय मंत्री अन्नपूर्णा देवी जी ने कहा कि प्रधानमंत्री नरेंद्र मोदी के नेतृत्व में देश एक नए युग में प्रवेश कर चुका है। यह “आत्मनिर्भर भारत” का युग है। उन्होंने कहा कि आत्मनिर्भर भारत केवल एक नारा नहीं, बल्कि एक संकल्प है जो देश के हर नागरिक को सशक्त बनाने की दिशा में एक क्रांतिकारी कदम है। आज देश की महिलाएं, किसान, युवा, उद्यमी, लघु उद्योग और गरीब तबका आत्मनिर्भरता की दिशा में आगे बढ़ रहे हैं। मंत्री ने कहा कि केंद्र सरकार द्वारा चलाई जा रही योजनाएं जैसे प्रधानमंत्री मुद्रा योजना, स्टार्टअप इंडिया, प्रधानमंत्री आवास योजना, उच्चला योजना, जनधन योजना, और किसान सम्मान निधि ने देश के करोड़ों लोगों को आत्मनिर्भर बनाने का अवसर दिया है। उन्होंने कहा कि झारखंड जैसे राज्य में भी अब केंद्र की योजनाओं का लाभ तेजी से आम जनता तक पहुंच रहा है। अन्नपूर्णा देवी जी ने संस्थाल परगना की जनता से आह्वान किया कि वे आत्मनिर्भर भारत के इस अभियान को जन-जन तक पहुंचाएं और विकास को इस धारा को और मजबूत करें।

स्वास्थ्य सेवाओं में कोई लापरवाही बर्दाश्त नहीं

निज संवाददाता | दुमका

समाहरणालय सभागार में सोमवार को उपायुक्त अभिजीत सिन्हा की अध्यक्षता में स्वास्थ्य विभाग की समीक्षा बैठक का आयोजन किया गया, जिसमें उप विकास आयुक्त, सहायक समाहर्ता, सिविल सर्जन और सभी प्रखंडों के चिकित्सा पदाधिकारी सहित संबंधित अधिकारी उपस्थित रहे। बैठक के दौरान उपायुक्त ने स्वास्थ्य सेवाओं की गुणवत्ता, दवाओं की उपलब्धता और उपकरणों की स्थिति पर विस्तृत चर्चा की। उपायुक्त ने स्पष्ट कहा कि जिले में स्वास्थ्य सेवाओं में किसी प्रकार की लापरवाही बर्दाश्त नहीं की जाएगी। उन्होंने सभी प्रखंडों में एंसेसियल दवाओं की पर्याप्त उपलब्धता सुनिश्चित करने का निर्देश दिया, ताकि किसी मरीज को दवा की कमी का सामना न करना पड़े। स्वास्थ्य केंद्रों में ग्लूकोमीटर, ब्लड प्रेशर मॉनिटर, हीमोग्लोबिन जांच मशीन, नेबुलाइजर जैसे आवश्यक उपकरण हमेशा कार्यशील स्थिति में रहेंगे और



उनकी नियमित जांच की जाएगी। मरीजों की जांच और उपचार में किसी भी प्रकार की देरी बर्दाश्त नहीं की जाएगी। उपायुक्त ने यह भी कहा कि प्रत्येक प्रखंड में पर्याप्त संख्या में ममता वाहन उपलब्ध रहें, ताकि गर्भवती महिलाएं और नवजात शिशु समय पर स्वास्थ्य

सेवाएं प्राप्त कर सकें। उन्होंने सभी अधिकारियों को निर्देश दिया कि स्वास्थ्य योजनाओं का क्रियान्वयन न केवल समयबद्ध हो, बल्कि गुणवत्ता के मानक पर भी खरा उतरे। बैठक में उपस्थित अधिकारी उपायुक्त के निर्देशों को ध्यान में रखते हुए अपने-अपने प्रखंडों में

स्वास्थ्य सेवाओं की स्थिति का नियमित निरीक्षण और सुधार करने का आश्वासन दिया। उपायुक्त के कड़े निर्देशों से जिले में स्वास्थ्य सेवाओं में सुधार और निगरानी को लेकर एक सशक्त संदेश गया, जिससे सभी नागरिकों को बेहतर और समय पर स्वास्थ्य सुविधाएं सुनिश्चित हो सकें।

ऊर्जा नगर का फिटनेस मास्टर वेयर फिटनेस मीट्स बना युवाओं का पसंदीदा ट्रेनिंग सेंटर

निज संवाददाता | महागामा

प्रखंड अंतर्गत ऊर्जा नगर में फिटनेस के क्षेत्र में नई ऊर्जा देखने को मिल रही है। यहां शुरू हुआ है फिटनेस मास्टर वेयर फिटनेस मीट्स पेंशन। जहां पर युवाओं, युवतियों और बुजुर्गों को अनुशासित और पेशेवर फिटनेस ट्रेनिंग दी जा रही है। इस फिटनेस ग्रुप की खासियत यह है कि यहां 20 वर्षों का अनुभव रखने वाले प्रशिक्षक के द्वारा प्रशिक्षण दिया जा रहा है। उनका उद्देश्य है कि हर युवा, वृद्ध स्वस्थ रहे साथ ही युवा वर्ग सक्षम और आत्मनिर्भर बने ताकि वे देश की सेवा करने का सपना साकार कर सकें। वहीं युवाओं के लिए यहां दी जाने वाली ट्रेनिंग में शामिल हैं अग्निवीर भर्ती, आर्मी, बीएसएफ, सीआरपीएफ,



आईआरबी, एसएसबी, आरपीएफ, झारखंड पुलिस, जिला पुलिस, होमागढ़, चौकीदार सहित विभिन्न सुरक्षा बलों की तैयारी। शारीरिक फिटनेस, दौड़, पुश-अप, सिट-अप, लॉंग जंप और सहनशक्ति अभ्यास पर विशेष ध्यान।

इसके साथ ही मोटापा घटाने और शरीर को स्वस्थ रखने के लिए विशेष वर्कआउट भी कराया जाता है। प्रशिक्षण का समय प्रत्येक दिन सुबह 4 बजे से 7 बजे तक कराया जाता है, इस ग्रुप में शामिल होकर हर वर्ग के लोग लाभ उठा रहे हैं।

अखिल भारतीय हिंदी साहित्य परिषद जिला कार्यकारिणी की बैठक आयोजित

निज संवाददाता | गोड्डा

अखिल भारतीय हिंदी साहित्य परिषद जिला कार्यकारिणी की बैठक रविवार को भतदीहा स्थित कार्यालय में आयोजित की गई। इस दौरान जिला इकाई के पुनर्गठन को लेकर विचार-विमर्श किया गया। मौके पर अखिल भारतीय हिंदी साहित्य परिषद के सदस्य डा. राधेश्याम ने बताया कि अभाहिंसप की शाखा पूरे देश में फैली हुई है। इसके माध्यम से साहित्यिक गतिविधियां संचालित की जाती है। इसके माध्यम से जिले के अनेक साहित्यकारों को देश व राज्य स्तर पर सम्मान प्राप्त हुआ है। बैठक में सर्वसम्मति से जिला इकाई का पुनर्गठन किया गया। जिलाध्यक्ष डा. मनोज कुमार राही

की अगुवाई में संगठन का विस्तार किया गया। इसमें राधेश्याम चौधरी को उपाध्यक्ष बनाया गया है। इसके अलावा शैलेन्द्र राम व मधुवाला शांडिलय को भी दायित्व सौंपा गया है। जबकि संतोष कुमार मंडल को कोषाध्यक्ष, धनेश्वर पंडित को मंत्री, डा. प्रदीप प्रभात को महामंत्री, प्रकाश यादव को प्रवक्ता, विपुल कुमार दूबे को मीडिया प्रभारी एवं नवीन कुमार ठाकुर संधि को कार्यालय प्रमुख बनाया गया है। इसके पूर्व कार्यक्रम से साहित्यिक अखिल भारतीय हिंदी साहित्य परिषद के पदाधिकारियों ने दीप प्रज्वलित कर किया। इस दौरान हिंदी साहित्य के विस्तार पर भी चर्चा की गई। कार्यक्रम का संचालन जिलाध्यक्ष डा. मनोज कुमार राही कर रहे थे।

जमील अख्तर बने राजद अल्पसंख्यक प्रकोष्ठ के जिलाध्यक्ष

निज संवाददाता | दुमका

झारखंड प्रदेश राष्ट्रीय जनता दल अल्पसंख्यक प्रकोष्ठ के प्रदेश अध्यक्ष जमीलरहीन अंसारी ने दुमका के निजवाहन राजद कार्यकर्ता जमील अख्तर को राजद अल्पसंख्यक प्रकोष्ठ का जिलाध्यक्ष मनोनीत किया है। जिला अध्यक्ष मनोनीत करने पर अधिवक्ता जमील अख्तर ने अल्पसंख्यक प्रकोष्ठ के प्रदेश अध्यक्ष सहित राजद सुप्रिमी लालू प्रसाद यादव, राजद नेता तेजस्वी यादव, राजद प्रदेश

अध्यक्ष संजय सिंह यादव, झारखंड सरकार के लोकप्रिय मंत्री संजय प्रसाद यादव और देवघर विधायक सुरेश पासवान के प्रति आभार प्रकट करते हुए कहा की पार्टी नेतृत्व ने उन पर जो भरोसा जताया है उस पर वह खरा उतरने की हरसंभव कोशिश करेंगे। अल्पसंख्यक समाज को गोलबंद कर राजद को मजबूत करेंगे। अल्पसंख्यक समाज में व्याप्त समस्याओं को सरकार के समक्ष रखकर उसे दूर कराने का प्रयास करेंगे। इनके मनोनयन से राजद जिलाध्यक्ष

डॉ अमरेन्द्र कुमार यादव, प्रवीर कुमार वर्मा, बाबूराम होंसदा, प्रमोद पंडित, पानेशल दुड्ड, जिशेश कुमार दास, डॉ आशीष बर्गवाल, लतीफ अंसारी, जुलकर अंसारी, अब्दुल हसन, अफरोज आलम, मो महमूद, शहीद अंसारी, ललित यादव, अविनाश कुमार सिंह 'चंचल',महिला प्रकोष्ठ की जिलाध्यक्ष साय्या सिंह, प्रदीप मंडल, लक्ष्मी नारायण राउत, छत्तीस महतो, राकेश यादव, गणेश भंडारी, राजेश रंजन यादव, जयदेव गोराई, रामसुंदर पंडित, माणिक पंडित निदेश



मिश्रा सहित सैकड़ों कार्यकर्ताओं ने हर्ष व्यक्त किया है।

धनावा में जरासंध प्रतिमा क्षतिग्रस्त चन्द्रवंशी महासभा ने किया विरोध



निज संवाददाता | ठाकुर गंटी

बीते 04 अक्टूबर 2025 की रात असामाजिक तत्वों द्वारा धनावा (बोधगया) स्थित महाराज माधव सम्राट जरासंध की प्रतिमा को क्षतिग्रस्त कर दिया गया था। इसी के निमित्त अखिल भारतवर्षीय चन्द्रवंशी क्षत्रिय महासभा के सदस्यों द्वारा पूर्व निर्धारित कार्यक्रम के अनुसार रविवार को उत्कर्मित उच्च विद्यालय, गंगटा खुर्द में बैठक करने के बाद रोड मार्च कर विरोध प्रदर्शन किया गया। वहीं बताया गया कि यह विरोध प्रदर्शन पूरे भारतवर्ष में हो रहा है।

यदि असामाजिक तत्वों पर यथार्थीप्र करवाई नहीं हुई तो पूरे भारतवर्ष में आन्दोलन छिड़ जाएगा। वहीं उक्त विरोध प्रदर्शन में भाग लेने वालों में मुख्य रूप से जिलाध्यक्ष लोबिन रावानी, जिला महामंत्री रमन रमानी, जिला युवा महामंत्री अमित कुमार, जिला महिला अध्यक्ष उषा कुमारी, जिला महिला महामंत्री अनिता देवी, गणेश रमानी, अनिल रमानी, जीतु रमानी, अमृत रमानी, पूरुष कुमार, प्रियंका देवी, मालती देवी, लालमुनी देवी, मोनी कुमारी आदि अखिल भारतवर्षीय चन्द्रवंशी क्षत्रिय महासभा के सदस्यगण मौजूद रहे।

एसकेएमयू ने बोर्ड ऑफ स्टडीज से एनईपी के तहत संचालित कॉमर्स समेत अन्य तीन विषयों का सिलेबस किया अनुमोदित

निज संवाददाता | दुमका

सियो कान्हू मुर्मू विश्वविद्यालय (एसकेएमयू), दुमका के विभिन्न चार विभागों में सोमवार को बोर्ड ऑफ स्टडीज की बैठक की गई। जिन विभागों में बैठकें संपन्न हुईं, उनमें कॉमर्स, अर्थशास्त्र, संथाली और अंग्रेजी विभाग शामिल हैं। बैठकें एनीपी के तहत संचालित यूजी सिलेबस के अनुमोदन के लिए आयोजित की गई थीं। बैठक में संबंधित विभाग के शिक्षकों के साथ-साथ बाह्य विषय विशेषज्ञ भी शामिल हुए। कॉमर्स विभाग की बैठक में डॉ. रविन्द्र कुमार, सह-प्राध्यापक, रांची विश्वविद्यालय एवं योगोदा ससर्ग महाविद्यालय, रांची के वाणिज्य विभागाध्यक्ष, बाह्य विशेषज्ञ के रूप में ऑनलाइन उपस्थित हुए। आंतरिक सदस्यों में डॉ. टी. पी. सिंह, संकायाध्यक्ष वाणिज्य; दीपक कुमार दास, विभागाध्यक्ष; डॉ. बिनोद मुर्मू, सहायक प्राध्यापक,



स्नातकोत्तर वाणिज्य विभाग; अमित नाग; डॉ. जान चंद; डॉ. टीपू कुमार; अमृत होरो; अजित मंडल, ससर्ग कॉलेज; और रंजीत प्रसाद, मधुपुर कॉलेज शामिल थे। बैठक में कुल 11 विषयों के सिलेबस की समीक्षा और अनुमोदन किया गया। जिन विषयों का अनुमोदन कॉमर्स विभाग के बोर्ड ऑफ स्टडीज से किया गया, उनमें कॉमर्स मेजर, कॉमर्स, बैंकिंग और वित्तीय सेवाएं, प्रबंधन एवं

दीपावली, छठ, क्रिसमस, नव वर्ष आदि त्योहारों में निर्धारित अवधि तक ही चला पाएंगे पटाखे

निज संवाददाता | दुमका

झारखण्ड राज्य प्रदूषण नियंत्रण पर्षद द्वारा वायु (प्रदूषण निवारण और नियंत्रण) अधिनियम, 1981 की धारा 31 (ए) के तहत प्रदत्त शक्तियों का उपयोग करते हुए जिला प्रशासन ने दीपावली और छठ को लेकर पहाल तक वर्ष 'अच्छी या सतोषप्रद (गुड और सैटिस्फैक्ट्री-1-50 एंड 51-100) श्रेणी में आते हैं, वहीं अन्य वैसे पटाखों की ही बिक्री की जा सकेगी जिनकी ध्वनि सीमा 125 डीबी(ए) से कम हो। साथ ही दीपावली के दिन पटाखे मात्र दो घंटे शाम 08.00 बजे से रात्रि 10.00 बजे तक ही चलाये जा सकेंगे।

जो भी व्यक्ति उक्त निर्देशो का उल्लंघन करते हुए पाये जायेगें उन पर भारतीय नागरिक सुरक्षा संहिता के सुसंगत अधिनियमों के तहत एवं वायु (प्रदूषण निवारण और नियंत्रण) अधिनियम, 1981 की धारा 37 एवं पर्यावरण (संरक्षण) अधिनियम, 1986 या अन्य सुसंगत अधिनियमों के तहत विधि सम्मत कार्रवाई संबंधित सक्षम पदाधिकारी द्वारा की जायेगी। राज्य में दीपावली, छठ, क्रिसमस, नव वर्ष आदि त्योहारों के समय पटाखे मात्र निम्न निर्धारित अवधि तक ही चलाये जा सकेंगे। दीपावली एवं गुरुपूर्व पर रात्रि 08.00 बजे से रात्रि 10:00 बजे तक, छठ में प्रातः 06.00 बजे से प्रातः 08.00 बजे तक तथा क्रिसमस एवं नव वर्ष के दिन मध्य रात्रि 11.55 से मध्य रात्रि 12.30 बजे तक पटाखे चलाये जासकेंगे।

गोड्डा नगर क्षेत्र में “वोट चोर गद्दी छोड़ो” हस्ताक्षर अभियान का हुआ शुभारंभ

निज संवाददाता | गोड्डा

‘वोट चोर गद्दी छोड़ो’ हस्ताक्षर अभियान को लेकर नगर क्षेत्र के वार्ड नंबर 19 और 20 में हस्ताक्षर अभियान कार्यक्रम का शुभारंभ किया गया। इस अभियान का नेतृत्व कांग्रेस के नगर अध्यक्ष महबूब अंसारी एवं जिला अध्यक्ष याहिया सिद्दीकी ने किया। वहीं कार्यक्रम में मुख्य अतिथि के रूप में विधायक दल के नेता सह पोड़ैयाहाट विधायक प्रदीप यादव शामिल हुए। इस अवसर पर बड़ी संख्या में वरिष्ठ कांग्रेसजन, युवा कार्यकर्ता एवं नगरवासी उपस्थित रहे। कार्यक्रम को संबोधित करते हुए विधायक प्रदीप यादव ने कहा कि वोट प्रत्येक नागरिक का सबसे बड़ा अधिकार है, जिसके माध्यम से लोकतंत्र की नींव मजबूत होती है। उन्होंने कहा कि वोट केवल एक मत नहीं, बल्कि जनशक्ति का प्रतीक है,

जो सरकार की दिशा और देश की दशा तय करता है। उन्होंने जनता से अपील की कि वे अपने मताधिकार का प्रयोग ईमानदारी और निडरता से करें, ताकि लोकतांत्रिक व्यवस्था सशक्त और पारदर्शी बनी रहे। प्रदीप यादव ने यह भी कहा कि वोट के अधिकार की रक्षा करना हर नागरिक का नैतिक और संवैधानिक दायित्व है, क्योंकि जब वोट की चोरी होती है, तो जनता की आवाज कमजोर पड़ती है और लोकतंत्र खतरे में आता है। इस अवसर पर निर्वतमान वार्ड पार्षद शमशेर अंसारी, सकीला बोधी, भावी वार्ड पार्षद मो. इम्तेखार अंसारी, राजेश उर्फ अंजुम अख्तर, ताहिर मुस्तकीम, जुगुन अली, मो. कालू सिंगर, गुड्डन अंसारी, तनवीर आलम, इस्लाम अंसारी, पिंटू, वसीम टाजान, मो. जिया, तथा मननहार मुर्मू सहित सैकड़ों नगरवासी उपस्थित रहे।

है सभी के लिए मानक तय किया गया है। इस आधार पर आवंटन दी जाती है झारखंड सरकार ने उसे मानव को पूरा नहीं करने पर उनका आवंटन नहीं हुआ है पहले दिए हुए पैसे को वह खर्ची नहीं कर पा रहे हैं यह आरोप निराधार है। पश्चिम बंगाल के दुर्गापुर में मंडिकल छात्रा के साथ हुई गैंगरेप की घटना को दुखद कारर देते हुए पश्चिम बंगाल के मुख्यमंत्री ममता बनर्जी के उस बयान को उन्होंने कहा कि मुख्यमंत्री का बयान चिंताजनक है। उन्होंने कहा कि पश्चिम बंगाल में इस तरह की घटना लगातार घट रही है। पहले कोलकाता और अब दुर्गापुर में मंडिकल की छात्रा गैंगरेप की शिकार हुईं। ऐसा लगता है कि अपराधी बेखोज हैं। उन्होंने कहा कि जिस राज्य की मुख्यमंत्री खुद महिला हो वहां की लड़कियां असुरक्षित है।

झारखंड मुक्ति मोर्चा के केंद्रीय महासचिव पार्टी के वरिष्ठ नेता सुप्रियो भट्टाचार्य ने केंद्र सरकार द्वारा केंद्रीय महिला एवं बाल विकास मंत्रालय द्वारा सौतेला व्यवहार करने के आप पर केंद्रीय मंत्री अन्नपूर्णा देवी ने कहीं की केंद्र सरकार तीन योजना सक्षम आंगनबाड़ी मिशन वात्सल्य मिशन शक्ति, पोषण 2.0 कार्यक्रम चलाती

प्रखंड स्तरीय खेल-कूद प्रतियोगिता सम्पन्न, विजेताओं को किया गया पुरस्कृत

निज संवाददाता | महागामा

स्वामी विवेकानंद युवा क्लब व 'मेरा युवा भारत' के तत्वावधान में 'शनिवार को सेंट थॉमस स्कूल, गोविंदपुर में प्रखंड स्तरीय खेल-कूद प्रतियोगिता का आयोजन किया गया। मुख्य अतिथि डॉ. फादर विपिन वर्गीस और विशेष अतिथियों में सिस्टर कुसुम, कृष्ण कुमार शाह, रूपक कुमार, शिव कुमार सहित कई गणमान्य लोग उपस्थित रहे। उक्त आयोजन के दौरान फुटबॉल में शांति नगर क्लब

ने प्रथम स्थान प्राप्त किया, वहीं कबड्डी में सेंट थॉमस स्कूल, गोविंदपुर विजेता रहा। 400 मीटर दौड़ में जेम्स हेंब्रम, 200 मीटर दौड़ (बालिका) में मीनू किससू, लॉना जंप में विनय बासकी और स्किपिंग में पुतुल मरांडी ने प्रथम स्थान प्राप्त किया। विजेताओं को प्रमाण पत्र व ट्रॉफी और देकर सम्मानित किया गया। वहीं बताया गया कि प्रतियोगिता में जीत हासिल करने वाले प्रतिभागियों को जिला स्तरीय प्रतियोगिता में भाग लेने का अवसर मिलेगा।

आवश्यक सुझाव दिए, जिन्हें चर्चा के पश्चात बोर्ड ऑफ स्टडीज द्वारा अंगीकृत कर लिया गया। विश्वविद्यालय के अंग्रेजी विभाग के बोर्ड ऑफ स्टडीज की बैठक की अध्यक्षता अंग्रेजी के विभागाध्यक्ष और मानविकी संकाय के डीन डॉ. पी. पी. सिंह ने की। बैठक में बाहरी विशेषज्ञ डॉ. गौरी शंकर झा, सेवानिवृत्त प्रोफेसर एवं रांची विश्वविद्यालय, रांची के अंग्रेजी विभागाध्यक्ष, ऑनलाइन जुड़कर शामिल हुए और अंग्रेजी का सिलेबस अनुमोदित किया गया। विश्वविद्यालय में यूजी सिलेबस का अपडेट करने के लिए विभिन्न विभागों में लगातार बोर्ड ऑफ स्टडीज की बैठकें आयोजित की जा रही हैं। इससे पूर्व एमडीसी में जीएसटी और डिजिटल मार्केटिंग को अनुमोदित किया गया। बैठक में बाह्य विशेषज्ञ डॉ. रविन्द्र कुमार ने सभी ग्यारह सिलेबस का क्रमबद्ध रूप से समीक्षा की और

संक्षिप्त समाचार

छत्तीसगढ़में पुलिसकी संयुक्त टीम ने8 माओवादियों कोकिया गिरफ्तार

बीजापुर, एंजेंसी। छत्तीसगढ़ के बीजापुर जिले में सुरक्षा बलों को बड़ी सफलता मिली है। थाना बासागुड़ा क्षेत्र में डीआरजी, थाना बासागुड़ा और केंद्रीय रिजर्व पुलिस बल 168वीं वाहिनी की संयुक्त टीम ने कार्रवाई करते हुए 3 लाख रुपए के इनामी तीन माओवादियों समेत कुल 8 सक्रिय माओवादियों को गिरफ्तार किया है। पकड़े गए माओवादियों के कब्जे से टिफिन बम, डेटोनेटर सहित भारी मात्रा में विस्फोटक सामग्री और प्रतिबंधित माओवादी संगठन के प्रचार-प्रसार की सामग्री भी बरामद की गई है। पुलिस सूत्रों से मिली जानकारी के अनुसार, डीआरजी (डिस्ट्रिक्ट रिजर्व गार्ड), थाना बासागुड़ा और केरिपु 168वीं वाहिनी की संयुक्त टीम बासागुड़ा थाना क्षेत्र के पुतकेल से पोलमपल्ली जाने वाले रास्ते पर गश्त पर थी। इसी दौरान पोलमपल्ली के पास सुरक्षा बलों ने 8 सक्रिय माओवादियों को विस्फोटक और माओवादियों संगठन की प्रचार सामग्री के साथ गिरफ्तार कर लिया। गिरफ्तार किए गए माओवादियों में से 3 पर पुलिस ने इनाम घोषित कर रखा था। इनमें नेण्ड्रा आरपीसी (रिजनल पीपल कमिटी) सीएनएम (क्रांतिकारी जन कमिटी) अध्यक्ष कोसा सोड़ी, कमलापुर आरपीसी सीएनएम सदस्य जय सिंह माड़वी और कमलापुर आरपीसी सीएनएम सदस्य मड़कम अंदा शामिल हैं। सुरक्षा बलों ने पकड़े गए माओवादियों के कब्जे से एक टिफिन बम, डेटोनेटर, सेपटी फ्यूज, कार्डेक्स वायर, बैटरी, बिजली का तार, जमीन खोदने का औजार और शासन विरोधी नारों वाले पाम्फलेट एवं बैनर बरामद किए हैं। यह सामग्री क्षेत्र में बड़ी नक्सली गतिविधि को अंजाम देने की योजना का संकेत देती है, जिसे सुरक्षा बलों ने नाकाम कर दिया है। गिरफ्तार अन्य माओवादियों की पहचान कमलापुर आरपीसी मिलिशिया सदस्य सोड़ी हिंडमा, कमलापुर आरपीसी भूमकाल मिलिशिया सदस्य मुचाकी बुधरा उर्फ भद्रा, कमलापुर आरपीसी मिलिशिया सदस्य माड़वी राजू, कमलापुर आरपीसी मिलिशिया सदस्य माड़वी हिंडमा और कमलापुर आरपीसी आर्थिक शाखा सदस्य देवा माड़वी के रूप में हुई है। ये सभी बासागुड़ा थाना क्षेत्र के अलग-अलग गांवों के निवासी हैं और माओवादी संगठन में सक्रिय थे।

छोटी मछलियां पकड़ने पर होगी कार्रवाई, हर एक फिश की तय कर दी गई साइज



मुंबई, एंजेंसी। छोटी मछलियों को पकड़ने और उनके प्रजनन पर असर को कम करने के लिए महाराष्ट्र सरकार ने कदम उठाए हैं। केंद्रीय समुद्री मत्स्य अनुसंधान संस्थान की मदद से मछली पकड़ने या बाजार में बिक्री के लिए न्यूनतम आकार तय कर दिया गया है, जो राज्य के वार्षिक मछली उत्पादन को प्रभावित करता है। न्यूनतम आकार से छोटी मछली पकड़ने पर मत्स्य विभाग कार्रवाई कर सकता है। नियमों के हिसाब से सिल्वर पॉम्फ्रेट और बांगड़ा मछली का आकार 14 सेमी होना चाहिए। इसी तरह, झींगा का आकार 9 सेमी, बॉम्बे डक का 18 सेमी और सुरमई का 37 सेमी होना चाहिए। इस तरह केंरल के बाद महाराष्ट्र दूसरा राज्य है, जिसने मछली के आकार के मानदंड लागू किए हैं। सूत्रों ने बताया कि मौनसून के दौरान छोटी मछलियों पर सख्त प्रतिबंध के कारण कुल उत्पादन में वृद्धि हुई, जिसने प्रशासन को यह फैसला लेने के लिए प्रेरित किया। सीनियर मत्स्य अधिकारी ने कहा, इसका कारण यह है कि मछलियों को बढ़ने और प्रजनन के लिए पर्याप्त समय मिला, जिससे उनकी संख्या में वृद्धि हुई। मछली स्टॉक में भी सुधार हुआ है। सूत्रों ने बताया कि इस साल प्री-मौनसून अवधि में राज्य को 995 टन पॉम्फ्रेट स्टॉक प्राप्त हुआ था। हालांकि, मछली पकड़ने पर 5 महीने के पूर्ण नियंत्रण के बाद स्टॉक चार गुना से अधिक बढ़ गया है। साथ ही, औसत आकार निर्धारित मानदंड से कहीं अधिक है। पहले मार्च से मई के बीच 11 करोड़ रुपये का कारोबार था, जो अब 350 करोड़ रुपये से अधिक हो गया है और अभी भी बढ़ रहा है। महाराष्ट्र के मत्स्य और बंदरगाह मंत्री नितेश राणे ने मछलियों के न्यूनतम आकार और सिल्वर पॉम्फ्रेट की किशोर मछली पकड़ने पर रोक लगाने के लिए समीक्षा बैठक की थी।

बीजेपी और पीडीपी के गठबंधन कारण गया आर्टिकल 370: उमर अब्दुल्ला

जम्मू, एंजेंसी।

अनुच्छेद 370 और 35ए को लेकर जम्मू और कश्मीर के मुख्यमंत्री उमर अब्दुल्ला के सलाहकार ने बड़ा दावा कर दिया है। उन्होंने पीडीपी यानी पीपुल्स डेमोक्रेटिक पार्टी का नाम लिया और कहा कि भारतीय जनता पार्टी के साथ उनका गठबंधन इसकी वजह हो सकती है। हालांकि, उन्होंने इसपर विस्तार से जानकारी नहीं दी। साल 2019 में भारत सरकार ने आर्टिकल 370 खत्म कर दिया था।

समाचार एंजेंसी एएनआई से बातचीत में नासिर असलम वानी ने कहा कि पीडीपी का पहले भाजपा के साथ गठबंधन करना इस क्षेत्र से अनुच्छेद 370 और 35ए होने की वजह है। उन्होंने सरकार का रिपोर्ट कार्ड मांगने की लेकर विपक्ष पर निशाना साधा है। साथ ही कहा है कि सिर्फ आलोचना करने से राज्य का दर्जा बहाल नहीं हो जाएगा और एक मुख्यमंत्री के पास केंद्र शासित क्षेत्र की सरकार से ज्यादा ताकत होती है।

उन्होंने कहा, राज्य सरकार के मुख्यमंत्री के पास केंद्र शासित प्रदेश सरकार से ज्यादा ताकत होती है। इसके अलावा उमर अब्दुल्ला अपनी तरफ से जम्मू और कश्मीर के विकास के लिए सबकुछ कर रहे हैं...। भाजपा के साथ पीडीपी का पहले हुआ गठबंधन ही शायद 370 और 35ए गंवाने की वज है...। विपक्ष सिर्फ एक साल में रिपोर्ट कार्ड मांग रहा है, उन्हें धैर्य रखना चाहिए। उन्होंने विपक्ष



के तौर पर अच्छी भूमिका निभानी चाहिए...। हमारी आलोचना करने से राज्य का दर्जा वापस नहीं मिलेगा।

उन्होंने कहा, ...जहां तक राज्यसभा की सीटों की बात है, तो पार्टी ने कांग्रेस को एक सीट लेने के लिए कहा है...। वो निश्चित ही उम्मीदवार का नाम तय करने के लिए चर्चा कर रहे होंगे...। 4 सीटें गठबंधन के लिए रिजर्व हैं...। नेशनल कॉन्फ्रेंस का हमेशा विपक्ष ने विरोध किया है और इसमें कुछ भी नया नहीं है...। एनसी ने 10 अक्टूबर को राज्यसभा चुनाव के लिए 3 उम्मीदवारों के नाम का ऐलान किया है।

पार्टी ने चौधरी मोहम्मद रमजान, सज्जाद अहमद किचलू और शम्मी ओबेरॉय को मैदान में उतारा है। कहा जा रहा है कि चौथी सीट को लेकर फैसला जल्द हो सकता है।

कांग्रेस ने किया लड़ने से इनकार: जम्मू-कश्मीर प्रदेश कांग्रेस कमिटी के अध्यक्ष तारिक हमिद करं ने रविवार को कहा कि उनकी पार्टी केंद्र शासित प्रदेश में चार सीट के लिए 24 अक्टूबर को होने वाले राज्यसभा चुनाव में हिस्सा नहीं लेगी, क्योंकि गठबंधन सहयोगी नेशनल कॉन्फ्रेंस ने उन्हें सुरक्षित सीट देने से इनकार कर दिया है। पार्टी नेताओं की यहां मैराथन बैठक के बाद मीडियाकर्मियों को संबोधित करते हुए करं ने कहा कि सर्वसम्मति से यह सहमति बनी है कि कांग्रेस राज्यसभा चुनाव नहीं लड़ेगी।

करं ने कहा कि कांग्रेस के केंद्रीय नेतृत्व ने राज्यसभा की दो सीट में से एक की मांग की थी, जिन पर अलग-अलग चुनाव होने जा रहे हैं, लेकिन नेशनल कॉन्फ्रेंस ने पार्टी को उन दो सीटों में से एक की पेशकश की, जिन पर एक ही अधिसूचना के तहत चुनाव होने जा रहे हैं।

करं ने कहा, इसे ध्यान में रखते हुए, बैठक में उपस्थित सभी प्रतिभागियों की राय थी कि सीट चार, सीट एक या दो की तरह सुरक्षित नहीं है। सर्वसम्मति से यह निर्णय लिया गया कि हम चौथी सीट पर अपना उम्मीदवार नहीं उतारेंगे। हम यह निर्णय अपने गठबंधन सहयोगियों पर छोड़ेंगे कि वे इस बारे में क्या सोचते हैं। उन्होंने कहा, चूंकि हमें सुरक्षित सीट की पेशकश नहीं की गई, इसलिए हम चौथी सीट पर चुनाव नहीं लड़ना चाहते।

छात्राओं को रात में बाहर न निकलने की सलाह पर ममता बनर्जी खिरीं, रेखा गुप्ता बोलीं- ये कैसा नेतृत्व?

नई दिल्ली, एंजेंसी। दिल्ली की मुख्यमंत्री रेखा गुप्ता ने रविवार को चम बंगाल की अपनी समकक्ष समता बनर्जी पर निशाना साधते हुए कहा कि मेडिकल छात्रा के साथ कथित सामूहिक बलात्कार के बाद उनकी यह सलाह कि छात्राएं रात में घर से बाहर न निकलें, निंदनीय है और राजनीतिक पतन की पराकाष्ठा को दर्शाती है। रेखा गुप्ता ने की ममता बनर्जी की आलोचना गुप्ता ने एक पोस्ट में कहा कि बनर्जी की टिप्पणी तुण्मूल कांग्रेस सरकार के ‘‘विफल प्रशासन’’ और ‘‘नैतिक रूप से खोखले नेतृत्व’’ को दर्शाती है। उन्होंने कहा कि बलात्कार पीड़िता को न्याय दिलाने के बजाय पश्चिम बंगाल सरकार बेशर्मी से महिलाओं की स्वतंत्रता और अधिकारों पर सवाल उठा रही है। गुप्ता ने कहा कि एक राज्य के नेता से अपेक्षा की जाती है कि वह महिलाओं की सुरक्षा और सम्मान की गारंटी दे, न कि उनकी स्वतंत्रता पर अत्याचारी प्रतिबंध लगाए। उन्होंने आरोप लगाया कि बनर्जी के बंगाल में सत्ता में बैठे लोगों द्वारा संरक्षित अपराधी खुलेआम घूमते हैं, जबकि न्याय की मांग करने वाले पीड़ितों की आवाज को बेरहमी से दबा दिया जाता है। शुक्रवार रात दुर्गापुर के एक निजी मेडिकल कॉलेज की द्वितीय वर्ष की छात्रा (ओडिशा की रहने वाली) के साथ परिसर के बाहर कथित तौर पर तब सामूहिक बलात्कार किया गया, जब वह एक दोस्त के साथ रात का खाना खाने गई थी। 123 वर्षीय छात्रा का फिलहाल दुर्गापुर के एक अस्पताल में इलाज हो रहा है। घटना के बाद कोलकाता हवाई अड्डे पर पत्रकारों से बनर्जी ने कहा था, ‘‘वह एक निजी मेडिकल कॉलेज में पढ़ रही है। इसकी जिम्मेदारी किसकी है? वह रात के 12.30 बजे बाहर कैसे आई? हॉस्टल में रहने वाले छात्रों, खासकर जो बाहर से पश्चिम बंगाल में पढ़ाई करने आए हैं।

असम सीआईडी को मिल गई जुबिन गर्ग की विसरा रिपोर्ट

गुवाहाटी, एंजेंसी।

असम के मुख्यमंत्री हिमंत विश्व शर्मा ने रविवार को कहा कि विसरा रिपोर्ट मिलने के बाद अपराध जांच विभाग (सीआईडी) ??को गायक जुबिन गर्ग की मौत के मामले में अब एक ‘निश्चित आधार’ मिल गया है। शर्मा ने कहा कि कथित तौर पर गर्ग के अंतिम क्षणों के चश्मदोद चार और असमी प्रवासी सोमवार को गुवाहाटी पहुंचेंगे और अपने बयान दर्ज कराने के लिए सीआईडी ??के सामने पेश होंगे।

मुख्यमंत्री ने ‘फेसबुक लाइव’ में कहा, ‘दिल्ली स्थित केंद्रीय फॉरेंसिक प्रयोगशाला ने हमें विसरा रिपोर्ट दे दी है। मुझे यह कहते हुए खुशी हो रही है कि अब सीआईडी ?के मामले में एक निश्चित आधार मिल गया है। कुछ ही दिनों में जुबिन गर्ग (मौत मामले) का पूरा घटनाक्रम अदालत के सामने पेश किया जाएगा।’ प्रसिद्ध गायक की 19 सितंबर को सिंगापुर में समुद्र में तैरते समय मौत हो गई थी। वह चौथे पूर्वोत्तर भारत महोत्सव में भाग लेने के लिए इस दक्षिण-पूर्वी एशियाई देश गए थे।

गुवाहाटी मेडिकल कॉलेज एवं अस्पताल में गर्ग के पोस्टमार्टम के बाद विसरा का नमूना विस्तृत जांच के लिए सीएफएल भेजा गया था। सीआईडी ??के विशेष डीजोपी मुन्ना प्रसाद गुप्ता ने शनिवार को कहा था कि विसरा रिपोर्ट प्राप्त हो गई है और अंतिम पोस्टमार्टम की तैयारी के लिए जीएमसीएच को सौंप दी गई है। पहला पोस्टमार्टम गर्ग की



मृत्यु के तुरंत बाद सिंगापुर में किया गया। दूसरा पोस्टमार्टम 23 सितंबर को जीएमसीएच में किया गया, उसके बाद उनके शव को अंतिम संस्कार के लिए ले जाया गया।

गर्ग की पत्नी गरिमा ने चार अक्टूबर को अपने पति की पोस्टमार्टम रिपोर्ट पुलिस को यह कहते हुए लौटा दी थी कि यह उनका ‘निजी दस्तावेज- नहीं है और जांचकर्ता ही यह निर्णय ले सकेंगे कि इसे सार्वजनिक किया जाना चाहिए या नहीं। पुलिस ने असम एसोसिएशन सिंगापुर से जुड़े 10 लोगों को नए समन जारी किए थे, क्योंकि वे छह अक्टूबर की समय सीमा के भीतर जांच के अधिक समय तक पूछताछ की गई है।

शेक छह लोगों के बारे में, जिन्होंने नोटिस का जवाब नहीं दिया है, शर्मा ने कहा: ‘+में उनसे जुबिन गर्ग के लिए आने को कहूंगा, जो हर असमिया की पहचान और दिल की धड़कन थे।

फरीदाबाद से चंडीगढ़ के लिए रात में भी चलेगी एसी बसें

फरीदाबाद, एंजेंसी।

हरियाणा रोडवेज दिवाली से पहले फरीदाबाद के बल्लभगढ़ से चंडीगढ़ के लिए रात में एसी बस सेवा शुरू करने जा रहा है। पिछले काफी समय से यात्रियों की मांग पर इस बस को शुरू करने की योजना बनाई गई है। फिलहाल बल्लभगढ़ से चंडीगढ़ रूट पर 19 बसें चल रही हैं। इसमें से 10 बसें एयरकंडीशन और 9 बसें सामान्य हैं। अब तक रात में बल्लभगढ़ से कोई भी बस चंडीगढ़ नहीं जा रही। एसी बस में बल्लभगढ़ से चंडीगढ़ तक का किराया 490 रुपये, जबकि सामान्य बस का किराया 340 रुपये है। जिनके मुख्यालय चंडीगढ़ में हैं। इसके अलावा हरियाणा और पंजाब हाईकोर्ट भी चंडीगढ़ में है। बल्लभगढ़-फरीदाबाद से चंडीगढ़ आने-जाने वाले लोगों की संख्या काफी रहती है। सरकारी अधिकारी और कर्मचारी भी रोडवेज की बसों में सफर करना पसंद करते हैं। बल्लभगढ़ से चंडीगढ़ के लिए पहली बस सेवा सुबह 3:20 बजे है और आखिरी बस रात



8:00 बजे हैं। इस कारण सरकारी काम और अदालती काम करने वाले लोग या तो सुबह 3 बजे या फिर 10-11 बजे के बीच पहुंचते हैं। यात्रियों की मांग पर रोडवेज प्रशासन ने दिवाली से पहले बल्लभगढ़ से चंडीगढ़ रूट पर रात्रि सेवा शुरू करने

की तैयारी कर ली है। यह बस बल्लभगढ़ से रात 10:00 बजे चलकर वाया एनआईटी होते हुए दिल्ली आईएसबीटी बस अड्डा जाएगी। जहां से यह बस रात 12:00 बजे वाया सोनीपत, पानीपत, करनाल,अंबाला होते हुए चंडीगढ़ पहुंचेगी। अधिकारियों का दावा है कि यह बस सभी सरकारी कार्यालय व अदालत खुलने से पहले चंडीगढ़ पहुंच जाएगी। इसके चलते दैनिक यात्रियों और नौकरिपेशा यात्रियों को खासा लाभ होगा। हरियाणा रोडवेज के अधिकारी ने बताया कि बीएस-6 वाली बस में 54 यात्रियों के सफर करने की क्षमता है और इसकी लंबाई 12 मीटर होगी। इसके अलावा बस हीटिंग वेंटिलेशन एंड एयर कंडीशनिंग युक्त होगी और सीटें बेहद आराम दायक होंगी। अधिकारियों का दावा है कि इस बस में यात्रियों को है। बल्लभगढ़ बार एसोसिएशन के प्रधान एडवोकेट विकास दलाल का कहना है कि चंडीगढ़ के लिए हरियाणा रोडवेज ने रात्रि सेवा में जो एयरकंडीशन बस चलाने की घोषणा की है।



जमीन का मुआवजा पाने वाले किसानों को इनकम टैक्स के नोटिस

फरीदाबाद, एंजेंसी। आयकर विभाग ने हरियाणा शहरी विकास प्राधिकरण से मिले मुआवजे पर फरीदाबाद के किसानों को नोटिस जारी कर दिए हैं। विभाग ने किसानों से उनकी आय-व्यय का ब्योरा मांगा है। इससे किसानों में हड़कंप मचा हुआ है। इस मुद्दे पर रविवार को किसानों की सेक्टर-78 में बैठक हुई। किसान अब जल्द ही आयकर विभाग के अधिकारियों से मिलेंगे। किसान संघर्ष समिति नहरपार फरीदाबाद की बैठक प्रधान जगबीर सिंह की अध्यक्षता में सेक्टर-78 फरीदपुर के राजमहल गार्डन में संपन्न हुई। बैठक का संचालन समिति के महासचिव सत्यपाल नरवत कहा कि ग्रेटर फरीदाबाद के किसान आयकर विभाग से नोटिस मिलने से परेशान हैं। नोटिस में किसानों से आय और व्यय के बारे में पूछा गया है। आयकर विभाग को किसानों से आय-व्यय के बारे में पूछ रहा है, जबकि इस बारे में हरियाणा शहरी विकास प्राधिकरण विभाग से पूछा जाना चाहिए। समस्या को लेकर हरियाणा शहरी विकास प्राधिकरण फरीदाबाद की प्रशासक अनुपमा अर्जलि को किसानों ने ज्ञापन दिया था। इस पर उन्होंने किसानों को 15 दिन बाद बुलाकर बैठक करने को कहा था, लेकिन डेढ़ माह बीतने के बाद भी किसानों को बैठक करने के लिए नहीं बुलाया गया है। बैठक में किसानों ने निर्णय लिया है कि एचएसवीपी प्रशासक को एक-दो दिन में नोटिस देकर 15 दिन का समय दिया जाएगा। यदि किसानों की समस्या का समाधान नहीं होता है तो कार्रवाई की जाएगी।

आरएसएस पर कर्नाटक में बैन लगाने की तैयारी? मल्लिकार्जुन खरगे के बेटे का लेटर बना वजह



बेंगलुरु, एंजेंसी। राष्ट्रीय स्वयंसेवक संघ ने अपने 100 साल पूरे कर लिए हैं और उसका देश भर में जश्न मना रहा है। पीएम नरेंद्र मोदी ने शताब्दी वर्ष से जुड़े एक आयोजन में हिस्सा लिया था और आरएसएस के सम्मान में डाक टिकट और सिक्का जारी किया था। लेकिन कर्नाटक में उसकी गतिविधियों पर बैन भी लगाया जा सकता है। ऐसा इसलिए कहा जा रहा है क्योंकि मल्लिकार्जुन खरगे के बेटे प्रियांक ने एक पत्र सिद्धारमैया सरकार को लिखा है, जिसमें संघ पर आरोप लगाया है कि वे संविधान से इतर गतिविधियां करते हैं। उनकी ओर से युवाओं और बच्चों को उकसाया जाता है ताकि देश की एकता और अखंडता पर खतरा पैदा हो। अब इस लेटर के आधार पर सिद्धारमैया ने राज्य की मुख्य सचिव शालिनी रजनीश से कहा है कि वे पूरे मामले को समझें और उसकी जानकारी लेने के बाद जरूरी ऐक्शन लें। प्रियांक खरगे सिद्धारमैया की सरकार में आईटी मिनिस्टर की जिम्मेदारी संभाल रहे हैं। प्रियांक खरगे को प्रस्ताव पर भाजपा ने तीखा विरोध जाहिर किया है। भाजपा का कहना है कि अपनी असफलताओं से जनता का ध्यान खींचने के लिए सरकार चाहती है कि एक नया मुद्दा खड़ा हो जाए। इसके अलावा कांग्रेस में सीएम पद के लिए मची आंतरिक कलह को भी इसकी एक वजह बताया है। बता दें कि पिछले दिनों डीके शिवकुमार ने विधानसभा में आरएसएस की प्रार्थना को दो पंक्तियां सुनाई थीं और उसकी तारीफ की थी। प्रियांक खरगे ने पत्र में मांग की है कि आरएसएस की गतिविधियों पर बैन लगे। जैसे शाखा और बैठकों पर पाबंदी लगे। इसके अलावा सार्वजनिक कार्यक्रमों पर भी रोक लगे। सरकारी स्कूल, सहायता प्राप्त स्कूल, खेल के मैदान आदि पर शाखाएं ना लगने दी जाएं। इसके अलावा सरकार के अंतर्गत आने वाले मंदिरों के इस्तेमाल पर भी रोक लगे। प्रियांक ने कहा कि आरएसएस अपनी गतिविधियों से नफरत के बीज बो रहा है।

सपा नेता आजम खान को मिली वाई श्रेणी की सुरक्षा

रामपुर, एंजेंसी। समाजवादी पार्टी के वरिष्ठ नेता और उत्तर प्रदेश के पूर्व कैबिनेट मंत्री आजम खान को वाई श्रेणी की सुरक्षा प्रदान की गई है। लंबे समय तक कानूनी उलझनों और जेल में रहने के बाद जमानत पर रिहा हुए आजम खान की सुरक्षा को लेकर पुलिस प्रशासन ने यह महत्वपूर्ण कदम उठाया है। उनके घर पर लगातार मिलने वालों की भीड़ को देखते हुए यह फैसला किया गया है। आजम खान को पहले भी वाई श्रेणी की सुरक्षा प्राप्त थी, लेकिन कोर्ट द्वारा दोषी करार दिए जाने के बाद उनकी विधानसभा सदस्यता रद्द होने के साथ ही सुरक्षा भी वापस ले ली गई थी। इसके बाद उनकी सुरक्षा को कुछ समय के लिए बहाल किया गया था, लेकिन सीतापुर जेल में बंद होने के दौरान उनकी सुरक्षा फिर से हटा दी गई थी। अब 23 महीने जेल में बिताने के बाद आजम खान जमानत पर रिहा हुए हैं। पुलिस प्रशासन ने उनकी सुरक्षा को फिर से बहाल करने का फैसला किया है। पुलिस प्रशासन के अनुसार आजम खान को वाई श्रेणी की सुरक्षा के तहत गार्ड और गनर तैनात किए गए हैं।

अयोध्या राम मंदिर पर लहराएगा 22 फीट लंबा भगवा ध्वज



अयोध्या, एंजेंसी। यूपी के अयोध्या में श्रीराम मंदिर समेत श्रीराम जन्मभूमि परिसर के सभी मंदिरों में केसरिया ध्वज ही लहराएगा। इसमें इक्ष्वाकु के राज चिह्न कोविदार वृक्ष उपनाम (कचनार) के अलावा सूर्यवंश के प्रतीक सूर्य चिह्न भी दर्ज होगा। समन्वय के प्रतीक चिह्न आंकार को भी ध्वज पर स्थान मिलेगा। यह निर्णय श्रीराम जन्मभूमि तीर्थ क्षेत्र के पदाधिकारियों ने संत-समाज से परामर्श के बाद किया है। इसका खुलासा तीर्थ क्षेत्र के कोषाध्यक्ष महंत गोविंद देव गिरि ने विशेष भेंट में किया। उन्होंने बताया कि ध्वज पर तीर्थ क्षेत्र महासचिव चंपतराय को अधिकृत कर दिया गया है। राम मंदिर के ध्वज की आकृति चौकोर और चौड़ाई 11 फीट, लंबाई 22 फीट होगी। ध्वजारोहण के लिए विवाह पंचमी की तिथि 25 नवम्बर है। पूर्णाहुति पर प्रधानमंत्री नरेन्द्र मोदी, संघ प्रमुख मोहन भागवत ध्वजारोहण करेंगे।

14 वर्षों के वनवास के बाद लंका विजय कर अयोध्या लौटे प्रभु श्री राम के आगमन की खुशी में मनाया जाने वाला दीपोत्सव पर्व राम

मंदिर में भी पूरे उत्साह और उत्सास के साथ मनाया जाएगा। इस दीपोत्सव में राम मंदिर की झलक भी दिखाई देगी। श्रीराम जन्मभूमि तीर्थ क्षेत्र के न्यासी डा अनिल मिश्र ने बताया कि राम मंदिर सहित सभी मंदिरों में देशी घी के खास दीपक जलाए जाएंगे।

वहीं मंदिर प्रांगण से लेकर पूरे परिसर में भी सवा लाख दीपक जलाए जाएंगे। इनमें पत्थरों की सुरक्षा के लिए मोम के 40 हजार दीए बनवाए जा रहे हैं तो विशेष प्रकार के स्टैंड में रंग-बिरंगे इलेक्ट्रिक बल्ब भी जलाए जाएंगे। इसके अतिरिक्त पूरे परिसर में 50 हजार से अधिक तेल के दीए भी जलाए जाएंगे। तीर्थ क्षेत्र के न्यासी डा मिश्र के मुताबिक पूरे परिसर की साज-सज्जा खास तरह से होगी। इस दौरान परिसर में स्थित मंदिरों में फसल लाईटिंग की विशेष व्यवस्था की जा रही है। इसके साथ विद्युत झालरों से भी पूरे परिसर को सुसज्जित किया जाएगा।

सूर्यवंश का प्रतीक सूर्य चिन्ह होगा दर्ज

डा. मिश्र ने बताया कि इस दीपोत्सव में राम मंदिर के चारों प्रवेश द्वारों जन्मभूमि पथ जिसे आदिगुरु रामानंदाचार्य, क्रांतिग श्री जो आदिगुरु माध्वाचार्य व क्रांसिग 11 जो आदिगुरु शंकराचार्य व उत्तरी प्रवेश द्वार जो आदिगुरु रामानुजाचार्य के नाम पर निर्मित हो रहा है, को भी विशेष तरीके से सजाया संवारा जाएगा। दीपोत्सव के अवसर पर आठ एकड़ क्षेत्रफल में निर्माणाधीन राम मंदिर के परकोटे की साज-सज्जा को खास तरह से कराने पर मंथन किया जा रहा है। इस सम्बन्ध में विशेषज्ञों की राय भी ली जा रही है और इस साज-सज्जा के लिए एक्सपर्ट एंजेंसियों से भी वार्तालाप चल रहा है।

तीर्थ क्षेत्र के न्यासी डा मिश्र का कहना है कि यद्यपि कि परकोटा अभी निर्माणाधीन अवस्था में है। फिर भी 70 प्रतिशत निर्माण कार्य पूरा हो गया है।

जोशनाचिनप्पा नेजापान ओपन काखिताब जीता

नई दिल्ली, एजेंसी। भारत की चोटी की स्काश खिलाड़ी जोशना चिनप्पा ने अपना शानदार प्रदर्शन जारी रखते हुए सोमवार को योकोहामा में जापान ओपन फाइनल में मिश्र की हया अली को चार गेम में हराकर अपना 11वां पीएसए टूर खिताब जीता। विश्व की पूर्व नंबर 10 भारतीय महिला खिलाड़ी ने 15,000 अमेरिकी डॉलर इनामी चैलेंजर प्रतियोगिता के फाइनल मुकाबले में तीसरी वरीयता प्राप्त मिश्र की खिलाड़ी को 38 मिनट में 11-5, 11-9, 6-11, 11-8 से हराया। इससे पहले विश्व रैंकिंग में 117वें स्थान पर काबिज चिनप्पा ने सेमीफाइनल में मिश्र की चौथी वरीयता प्राप्त रण्णा इस्माइल को 11-7, 11-1, 11-5 से हराया था। इस बीच मौजूदा पुरुष राष्ट्रीय चैंपियन और दुनिया के 29वें नंबर के खिलाड़ी अभय सिंह रविवार को रेड्नुड सिटी (अमेरिका) में चल रहे 130,500 डॉलर इनामी पीएसए गोल्ड इवेंट सिलिकॉन वैली ओपन के राउंड ऑफ 16 के मैच में दुनिया के नौवें नंबर के खिलाड़ी और पांचवीं वरीयता प्राप्त फ्रांस के विक्टर क्रूइन से 4-11, 2-11, 1-11 से हार गए।

अरशद नदीम के गुरु पर लाइफ टाइम बैन, पाकिस्तान में धांधली का किया था पर्दाफाश



नई दिल्ली, एजेंसी। अरशद नदीम के मेंटॉर सलमान इकबाल के ऊपर पाकिस्तान में बैन लग गया है। आजीवन प्रतिबंध के तहत इकबाल किसी भी एथलेटिक्स गतिविधि में भाग नहीं ले सकते और कोचिंग भी नहीं दे सकते हैं। पाकिस्तान के शीर्ष भाला फेंक एथलीट अरशद नदीम के लंबे समय से कोच सलमान इकबाल पर रविवार को देश के एथलेटिक्स महासंघ ने पंजाब एथलेटिक्स संघ के सचिवान का उल्लंघन करने के आरोप में आजीवन प्रतिबंध लगा दिया। वह इस संघ के अध्यक्ष हैं। आजीवन प्रतिबंध के तहत इकबाल किसी भी एथलेटिक्स गतिविधि में भाग नहीं ले सकते और कोचिंग भी नहीं दे सकते हैं और किसी भी स्तर पर कोई पद पर काबिज नहीं हो सकते हैं। पाकिस्तान एमेच्योर एथलेटिक्स महासंघ (पीएएएफ) ने इकबाल पर पंजाब संघ के चुनाव करारक उल्लंघन करने का आरोप लगाया है जो अगस्त में हुए थे। सितंबर में एक जांच समिति का गठन किया गया था और इसने पाकिस्तान खेल बोर्ड (पीएसबी) को दिए गए उनके जवाब के एक दिन बाद 10 अक्टूबर को इकबाल पर प्रतिबंध लगाने की सिफारिश की थी।

इंडिया-वेस्टइंडीज टेस्ट: साल 2025 में सबसे ज्यादा टेस्ट विकेट मोहम्मद सिराज के नाम, बने नंबर 1

नई दिल्ली, एजेंसी। भारतीय तेज गेंदबाज मोहम्मद सिराज इस साल मैदान पर धूम मचा रहे हैं और वो अब साल 2025 में टेस्ट क्रिकेट में सबसे ज्यादा विकेट लेने वाले बॉलर भी बन गए। सिराज ने इस मामले में जिम्बाब्वे के गेंदबाज ब्लेसिंग मुजरबनी को पीछे छोड़ दिया। मोहम्मद सिराज ने ये उपलब्धि वेस्टइंडीज के खिलाफ दिल्ली के अरुण जेटली मैदान पर दूसरे टेस्ट मैच की दूसरी पारी के दौरान हासिल किया। सिराज ने शाई होप को आउट किया और वो इस साल टेस्ट में सबसे ज्यादा विकेट लेने वाले बॉलर्स की लिस्ट में पहले नंबर पर आ गए। ब्लेसिंग मुजरबनी से आगे निकले मोहम्मद सिराज: दिल्ली टेस्ट मैच में सिराज ने खबर लिखे जाने तक दोनों पारियों को मिलाकर कुल 3 विकेट लिए थे।

इन 3 विकेट की मदद से वो साल 2025 में सबसे ज्यादा टेस्ट विकेट लेने वाले बॉलर बने और इस साल क्रिकेट के लंबे प्रारूप में उनके विकेटों की संख्या अब 37 हो चुकी है। उन्होंने मुजरबनी को पीछे छोड़ा जिन्होंने इस साल अब तक 36 विकेट लिए हैं। साल 2025 में सिराज ने अब तक खेले 8 टेस्ट मैचों की 15 पारियों में 37 विकेट लिए हैं जिसमें 5 विकेट हॉल 2 बार जबकि 4 विकेट हॉल भी दो बार लेने का कमाल उन्होंने किया है। इस दौरान एक पारी में उनकी बेस्ट गेंदबाजी 70 रन देकर 6 विकेट रहा है। इसके अलावा दूसरे नंबर पर मौजूद मुजरबनी की बात करें तो उन्होंने 9 मैचों में 36 विकेट लिए हैं जिसमें 3 बार 5 विकेट लेने का कमाल भी उन्होंने किया।

क्रिस्टियानो रोनाल्डो, लियोनेल मेसी और मोड्रिच की अधूरी कहानी

नई दिल्ली, एजेंसी। ब्राजील के दो बार के विश्व कप विजेता डिफेंडर निल्टन सैंटोस की शक्ल किसी फिल्म स्टार जैसी थी- लंबे, चौड़े कंधे, नुकीली मुँह और अटूट आत्मविश्वास। उन्होंने फुल-बैक की परंपरागत भूमिका को नया आयाम दिया था, लेकिन वह इस्लिफ ज्यादा याद किए जाते हैं क्योंकि उन्होंने टीम के कुछ साथियों के साथ कोच विसैंटे फिओला के कमरे में जाकर एक झोंपे हुए से, टेढ़े पैरों वाले विंगर गैरिचा को टीम में शामिल करने की मांग की थी। नतीजा- गैरिचा को मौका मिला और कुछ ही हफ्तों बाद ब्राजील ने 1958 में अपना पहला विश्व कप जीत लिया। चार साल बाद जब ब्राजील ने अपना खिताब बनाया, तब सैंटोस टीम के फिर् स्तंभ बने रहे। उस वक्त उनकी उम्र 38 साल के करीब थी। आज भी वह सबसे उम्रदराज आउटफील्ड खिलाड़ी हैं जिन्होंने विश्व कप ट्रॉफी उठाई। अब मौजूदा दौर के तीन दिग्गज- क्रिस्टियानो रोनाल्डो, लियोनेल मेसी और

लुका मोड्रिच- इस रिकॉर्ड को तोड़ने की ओर देख सकते हैं। शायद सैंटोस का नाम उनके जेहन में न हो, लेकिन आंकड़ों के दीवाने रोनाल्डो को जरूर पता होगा। क्रिस्टियानो रोनाल्डो- अधूरी विरासत का बोझ: रोनाल्डो को नंबरों से लगाव किसी जूनून से कम नहीं। रिपोर्टर की जरा-सी गलती भी वह सुधार देते हैं। सऊदी प्रो लीग में किसी गोल को बारीक ऑफसाइड के कारण रद्द कर दिया जाए तो रेफरी से भिड़ पड़ते हैं। जब आयरलैंड के गोलकीपर ने उनके 950वें गोल को बचा लिया तो उन्होंने गुस्से में जमीन पर पैर मारा था। रोनाल्डो के नाम विश्व कप छोड़ हर बड़ा रिकॉर्ड: रोनाल्डो के पास हर बड़ा रिकॉर्ड है- सबसे ज्यादा गोल, ट्रॉफी, अवॉर्ड, फॉलोअर्स, लेकिन विश्व कप नहीं। साल 2026 के विश्व कप के वक्त उनकी उम्र 41 साल पार कर चुकी होगी। अगर वह ट्रॉफी जीतते हैं, तो डिनो जोफ (40 साल की उम्र में विश्व कप विजेता गोलकीपर) को पीछे



छोड़ देंगे। यह अब उनका सपना नहीं, बल्कि जीवन का उद्देश्य बन चुका है। उन्होंने कहा, लोग, खासकर मेरा परिवार कहता है, अब काफी है, लेकिन मैं अब भी अच्छा खेल रहा हूँ, क्लब और देश के लिए योगदान दे रहा हूँ। मैं जानता हूँ कि मेरे पास बहुत साल नहीं बचे, लेकिन जो भी बचे हैं, उन्हें पूरी तरह जीना चाहता हूँ। कोच रोबर्टो मार्टिनेज ने भी उन पर भरोसा जताया है, वह अब भी टीम में अपनी मेहनत और प्रदर्शन के दम पर हैं। जब तक

वह खुद को टीम के लायक समझते हैं, मैं उन्हें हटाने की सोच भी नहीं सकता। लियोनेल मेसी: सब जीत चुके, लेकिन दोबारा की चाहत दूसरी तरफ क्रिस्टियानो रोनाल्डो के परम प्रतिद्वंद्वी लियोनेल मेसी हैं। लियोनेल मेसी ने अपने फैंस का दिल तोड़ दिया जब कहा कि वह अब किसी अंतरराष्ट्रीय फ्रेंडली में नहीं खेलेंगे। लियोनेल मेसी ने कहा, 'जब मैं अच्छा महसूस करता हूँ, तो मैदान पर रहकर मजा आता है। जब नहीं,

तो पीड़ा होती है और मैं खुद से ईमानदार रहना चाहता हूँ।' लियोनेल मेसी विश्व कप जीतने का अपना सपना जी चुके हैं, लेकिन दोबारा उसका स्वाद चखने की चाह अब भी बाकी है। पूरी दुनिया, खासकर अमेरिका, चाहेगा कि वह 2026 में उतरे, क्योंकि उनके आने से टूर्नामेंट को अभूतपूर्व चमक मिलेगी। रोनाल्डो और मेसी के बिना, फुटबॉल का यह युग अधूरा लगेगा- जैसे फेडरर-नडाल या मोहम्मद अली-फोरमैन की राइवेलरी का कोई सिरा अधूरा रह गया है। लुका मोड्रिच: थकान से परे, समय से आगे: क्रोएशिया की बात करें, तो लुका मोड्रिच की मिडफील्ड में इतनी गहराई नहीं जितनी अर्जेंटीना या पुर्तगाल की, लेकिन वह अब भी टीम की आत्मा हैं। यूरो 2024 और रियल मैड्रिड से लुका मोड्रिच की विदाई के बाद उनकी रिटायरमेंट की बातें तेज हुई थीं, लेकिन उन्होंने साफ कहा, 'मेरा लक्ष्य अगला विश्व कप खेलना है, लेकिन पहले हमें क्रालिफाई करना होगा। मैं भविष्य की चिंता

नहीं करता, बस वर्तमान में अपना सर्वश्रेष्ठ देना चाहता हूँ।' 41 साल की उम्र में भी कुल्हाड़ी जैसा तेज लुका का पास लुका मोड्रिच 41 साल की उम्र में भी एसी मिलान के लिए दमदार प्रदर्शन कर रहे हैं। वह अब भी सबसे ज्यादा बॉल टच करते हैं, सबसे ज्यादा शॉट लगाते हैं और उनके पास की धार आज भी वैसी ही है जैसी चरम पर थी। उनकी 'आउटसाइड-ऑफ-द-बूट' पास आज भी कुल्हाड़ी जैसी तेज है और वह 90 मिनट तक बिना थके खेलते हैं। क्या फुटबॉल को मिलेगी सबसे खूबसूरत विरासत कई खिलाड़ी उम्र के इस पड़ाव पर अपने ही करियर का मजाक बन जाते हैं, लेकिन ये तीनों (रोनाल्डो, मेसी और मोड्रिच) अपनी सुनहरी शाम को भी खगमि बना रहे हैं। साल 2026 का वर्ल्ड कप सिर्फ एक टूर्नामेंट नहीं होगा- यह तीन महान कथाओं का संभावित आखिरी अध्याय हो सकता है।

आकाश चोपड़ा ने समझाया पूरा समीकरण

विराट कोहली आईपीएल 2026 में आरसीबी का साथ छोड़ देंगे?



नई दिल्ली, एजेंसी। टीम इंडिया के स्टार खिलाड़ी विराट कोहली के आईपीएल करियर को लेकर तमाम अटकलें लगाई जा रही हैं। कोहली आईपीएल के पहले सीजन से ही रॉयल चैलेंजर्स बेंगलुरु (आरसीबी) का हिस्सा रहे हैं। आईपीएल 2026 से पहले चर्चा जोरों पर है की विराट कोहली आरसीबी का साथ छोड़ देंगे। कोहली ने पिछले सीजन में अपना पहला आईपीएल खिताब जीता था, जिससे 18 साल का इंतजार खत्म हुआ था। हालांकि, यह माना जा रहा है कि 36 वर्षीय खिलाड़ी ने नए सीजन से पहले फ्रेंचाइजी के साथ एक वाणिज्यिक अनुबंध को टुकरा दिया था।

आकाश चोपड़ा ने कहा कि उन्होंने अभी-अभी ट्रॉफी जीती है। फिर वह फ्रेंचाइजी क्यों छोड़ेंगे? वह कहीं नहीं जा रहे हैं। कौन सा अनुबंध टुकराया गया है, यह केवल अटकलों

का हिस्सा है। संभव है कि उनके पास दोहरे अनुबंध की व्यवस्था हो. बता दें कि कोहली आईपीएल इतिहास में सर्वाधिक रन बनाने वाले बल्लेबाज हैं. उन्होंने 267 मैचों में हिस्सा लिया

है, जिसमें 8,661 रन और 71 बार 50+ स्कोर बनाए हैं. पिछले साल, विराट ने 15 मैचों में 54.75 की शानदार औसत से 657 रन बनाए थे.

क्या आरसीबी का साथ छोड़ेंगे कोहली

कमेंटेटर आकाश चोपड़ा ने आरसीबी प्रशासकों को आश्वासन दिया कि उनका स्टार खिलाड़ी टीम नहीं छोड़ेगा. विराट ने अपना पूरा करियर आरसीबी के साथ बिताया है और वह इस फ्रेंचाइजी के पर्याय बन चुके हैं. पूर्व भारतीय कप्तान ने अक्सर यह इच्छा जताई है कि वह अपना करियर बेंगलुरु आधारित टीम के साथ ही समाप्त करना चाहते हैं. आकाश चोपड़ा ने कहा, उन्होंने कथित तौर पर एक वाणिज्यिक अनुबंध को टुकराया है, लेकिन इसका क्या मतलब है? वह निश्चित रूप से आरसीबी के लिए खेलेंगे. अगर वह खेल रहे हैं, तो वह निश्चित रूप से इसी फ्रेंचाइजी के लिए मैदान में उतरेंगे.



नई दिल्ली, एजेंसी। भारत और वेस्टइंडीज के बीच दो मैचों टेस्ट सीरीज का दूसरा एवं आखिरी मुकाबला दिल्ली के अरुण जेटली स्टेडियम में हो रहा है. आज (13 अक्टूबर) इस मुकाबले का चौथा दिन है. वेस्टइंडीज की टीम ने भारत को जीत के लिए 121 रनों का टारगेट दिया है. वेस्टइंडीज ने अपनी दूसरी पारी 390 रन बनाए. भारतीय टीम ने इस मुकाबले में अपनी पहली पारी 518/5 के स्कोर पर घोषित कर दी थी. इसके बाद वेस्टइंडीज ने अपनी पहली पारी में 248 रन बनाए. भारत को पहली पारी के आधार पर 270 रनों की लीड मिली और उसने वेस्टइंडीज को फॉलोऑन दिया. टीम इंडिया ने अहमदाबाद में खेले गए सीरीज के पहले टेस्ट मैच में पारी और 140 रनों से जीत हासिल की थी. यानी शुभमन गिल की अगुवाई वाली भारतीय टीम टेस्ट सीरीज में 1-0 से आगे है.

बेटी का जन्मदिन मनाने

मांरीशस पहुंचे नवजोत सिद्धू

- राबिया ने फैमिली संग तस्वीरें शेयर की; समुद्र किनारे रिसॉर्ट बुक, 1 लाख का रूम

अमृतसर (एजेंसी)। पंजाब कांग्रेस के नेता नवजोत सिंह सिद्धू का परिवार मांरीशस पहुंच गया है। राबिया का जन्मदिन मनाने के लिए नवजोत सिंह सिद्धू अपनी पत्नी व बेटी के साथ वहां पहुंचे हैं। राबिया रविवार को 30 साल की हुई हैं। 30वें जन्मदिन की खुशी मनाने के लिए ही सिद्धू दंपती ने ये ट्रिप ऑर्गेनाइज किया।

नवजोत सिंह सिद्धू दो दिन पहले ही दिल्ली में प्रियंका गांधी से मिले थे। इसके बाद ही वे सीधा परिवार के साथ मांरीशस के लिए रवाना हो गए। नवजोत सिंह सिद्धू व राबिया सिद्धू ने कुछ तस्वीरों को अपने सोशल मीडिया पर शेयर किया। सिद्धू परिवार ने मांरीशस में कॉन्स्टेंस प्रिंस मॉरिस रिसॉर्ट बुक किया है। जिसके कमरों की कीमत ही तकरीबन 50 हजार (भारतीय करेंसी के अनुसार) से शुरू होती है।

सलमान, रिजवान, इमाम, शान के अर्धशतक; साउथ अफ्रीका के खिलाफ पाकिस्तान ने बनाए 378 रन

नई दिल्ली, एजेंसी। पाकिस्तान ने साउथ अफ्रीका के खिलाफ पहले टेस्ट मैच में टॉप जीतकर पहले बैटिंग करने का फैसला किया। पहले बल्लेबाजी करते हुए पाकिस्तान ने पहली पारी में 378 रन का अच्छा स्कोर बनाया और मेजबान को इस स्कोर तक पहुंचाने में टीम के 4 बल्लेबाजों का अहम योगदान रहा। सलमान, रिजवान, इमाम और शान के अर्धशतक पाकिस्तान की तरफ से टीम के विकेटकीपर मोहम्मद रिजवान ने 140 गेंदों पर 2 छक्के और 2 चौकों के साथ 75 रन की पारी खेली जबकि सातवें नंबर पर बैटिंग करने आए सलमान आगा ने



145 गेंदों पर 3 छक्के और 5 चौकों के साथ शानदार 93 रन बनाए। सलमान अपने शतक से सिर्फ 7 रन से चूक गए, लेकिन उन्होंने आखिरी समय पर टीम के

लिए अच्छा योगदान दिया। साउथ अफ्रीका के खिलाफ टीम के कप्तान शाम मसूद ने भी अच्छी पारी खेली और उन्होंने 76 रन बनाए जबकि इमाम उल हक ने भी 93 रन की पारी खेली।

कमाल की बात ये रही कि पहली पारी में इमाम और सलमान दोनों 93-93 रन पर आउट हुए यानी दोनों नर्वस नाइनटीज का शिकार बन गए। साउथ अफ्रीका के लिए पहली पारी में सेनुरन मुथुसामी ने गजब की गेंदबाजी का और उन्होंने 6 विकेट चटकाए। बाबर आजम पहली पारी में नहीं चल पाए और उन्होंने टीम के लिए सिर्फ 23 रन का योगदान दिया।

स्वीप कार्यक्रम के तहत मतदाता जागरूकता अभियान में लोगों की बड़ी भागीदारी



एसवीवी संवाददाता | औरंगाबाद

जिले के सदर प्रखंड स्थित इब्राहिमपुर पंचायत में सोमवार को स्वीप कार्यक्रम के तहत मतदाता जनजागरूकता कार्यक्रम का आयोजन किया गया। कार्यक्रम में ग्रामीणों ने लोकतंत्र के महापर्व के प्रति आस्था और उत्साह के साथ बढ़-चढ़कर

स्वीप कार्यक्रम के तहत आंगनवाड़ी सेविकाओं ने घर-घर जाकर मतदाताओं को किया प्रेरित



निज संवाददाता | कुटुंबा (औरंगाबाद)

जिले के कुटुंबा प्रखंड के हार पंचायत सहित कई ग्रामीण इलाकों में विधानसभा आम चुनाव 2025 को लेकर लोकतंत्र के त्योहार जैसी रौनक देखने को मिली। स्वीप गतिविधि के अंतर्गत आंगनवाड़ी सेविकाओं ने गांव-गांव जाकर 11 नवंबर को मतदान करने के लिए

आम मतदाताओं को प्रेरित किया। सेविकाओं ने लोगों को बताया कि मतदान न केवल अधिकार है बल्कि लोकतांत्रिक जिम्मेदारी भी है। ग्रामीणों ने भी पूरे जोश और उत्साह के साथ शत-प्रतिशत मतदान का संकल्प लिया। कार्यक्रम के दौरान महिलाओं और युवाओं में विशेष उत्साह देखा गया।

श्री भागवत प्रसाद सिंह मेमोरियल बीएड कॉलेज में स्वीप क्विज प्रतियोगिता का आयोजन



• विद्यार्थियों में लोकतांत्रिक मूल्यों और मतदान के महत्व की जागरूकता बढ़ाने का प्रयास

एसवीवी संवाददाता | औरंगाबाद

श्री भागवत प्रसाद सिंह मेमोरियल बीएड कॉलेज, देव मोड़ में बिहार विधानसभा आम निर्वाचन 2025 के तहत स्वीप – ईंग्लेसी क्लब द्वारा 13 अक्टूबर 2025 को प्रश्नोत्तरी

प्रतियोगिता का आयोजन और वितरण समारोह संपन्न हुआ।

प्रतियोगिता का मुख्य उद्देश्य विद्यार्थियों में चुनावी ज्ञान, लोकतांत्रिक मूल्यों और मतदान के महत्व के प्रति जागरूकता बढ़ाना रहा। प्रतिभागियों ने अपने विचार साझा करते हुए कहा, “एक वोट – एक जिम्मेदारी, मजबूत बने लोकतंत्र हमारी।”

इस अवसर पर विजेता प्रतिभागियों को पुरस्कृत किया गया और सभी ने आगामी 11 नवंबर 2025 को मतदान में भाग लेने का संकल्प लिया।

एसपी के जनता दरबार में सुनी नागरिकों की समस्या, दिया समाधान का आश्वासन



एसवीवी संवाददाता | औरंगाबाद

पुलिस अधीक्षक के द्वारा आयोजित जनता दरबार में स्थानीय नागरिकों ने अपनी विभिन्न समस्याओं को उठाया। जनता दरबार के दौरान आमजन की शिकायतों को ध्यानपूर्वक सुना गया और उनकी समस्याओं के त्वरित समाधान के लिए संबंधित

अधिकारियों को आवश्यक निर्देश दिए गए।

पुलिस अधीक्षक ने कहा कि जनता की समस्याओं को प्राथमिकता के आधार पर हल करना पुलिस की जिम्मेदारी है। उन्होंने सभी उपस्थित नागरिकों को विश्वास दिलाया कि उनके मुद्दों का समाधान शीघ्र किया जाएगा।

न्यूज बाइट्स

विधानसभा चुनाव से पहले सीमावर्ती क्षेत्रों में सुरक्षा जांच तेज

दाउदनगर (औरंगाबाद) (नि. सं.)। विधानसभा चुनाव 2025 को देखते हुए जिले में सुरक्षा व्यवस्था को और मजबूत करने के लिए पुलिस प्रशासन सतर्क हो गया है। इसी क्रम में सोमवार को पुलिस उपाधीक्षक मुख्यालय-02 तथा प्रशिक्षु पुलिस उपाधीक्षक ने संयुक्त रूप से दाउदनगर थाना क्षेत्र के नासरीगंज एवं जयंतीनगर चेकपोस्ट का निरीक्षण किया। निरीक्षण के दौरान अधिकारियों ने अंतर्राज्यीय सीमावर्ती इलाकों में वाहनों की जांच, सदिग्ध व्यक्तियों की गतिविधियों और चुनाव आचार संहिता के पालन की स्थिति का जायजा लिया। पुलिस अधिकारियों ने मौके पर तैनात बल को सतर्क रहने तथा सीमा पार से अवैध वस्तुओं की आवाजही पर कड़ी निगरानी रखने का निर्देश दिया।

पुलिस ने 30 लीटर टनाका शराब किया बरामद

नवीनगर (औरंगाबाद) (नि. सं.)। औरंगाबाद पुलिस ने गुप्त सूचना के आधार पर अवैध शराब निर्माण और बिक्री के खिलाफ कार्रवाई करते हुए नवीनगर थानांतर्गत रामनगर गांव के तालाब के पास से कुल 30 लीटर देशी टनाका शराब और एक मोटरसाइकिल बरामद की। नवीनगर थाना की पुलिस ने बताया कि इस कार्रवाई के पीछे सूचना मिलने के बाद त्वरित छापेमारी की गई। पुलिस ने शराब और वाहन को कब्जे में लेकर मामले की जांच शुरू कर दी है।

अपराध और मद्यनिषेध नियंत्रण के लिए सघन वाहन जांच अभियान

नवीनगर (औरंगाबाद) (नि. सं.)। जिले के विभिन्न थाना क्षेत्रों में अपराधिक घटनाओं की रोकथाम और मद्यनिषेध कानून को प्रभावी बनाने के लिए पुलिस ने विभिन्न जगहों पर सघन वाहन जांच अभियान चलाया। पुलिस अधिकारियों ने बताया कि अभियान का उद्देश्य सड़क मार्गों पर अवैध गतिविधियों की रोकथाम, अपराधियों की पहचान और अवैध शराब की तस्करी पर नियंत्रण करना है। इस दौरान वाहनों की चेकिंग की गई।

अनुग्रह मध्य विद्यालय के बच्चों ने विकसित भारत बिल्डथॉन में पेश किए नवाचार प्रोजेक्ट्स

• तीन टीमों ने ऑनलाइन माध्यम से देश भर के बच्चों के साथ साझा किए नवाचार, शिक्षा विभाग ने चार स्कूलों को चुना, बच्चों के प्रोजेक्ट्स को राष्ट्रीय पैनल ने सराहा

एसवीवी संवाददाता | औरंगाबाद

शहर के अनुग्रह मध्य विद्यालय के बच्चों ने सोमवार को विकसित भारत बिल्डथॉन मुहिम के तहत देश भर के अन्य स्कूलों के बच्चों के साथ गूगल मीट पर जुड़कर अपने-अपने प्रोजेक्ट्स प्रस्तुत किए। इस कार्यक्रम का उद्देश्य 2047 तक विकसित भारत को हासिल करने में बच्चों की भागीदारी सुनिश्चित करना था। प्रधानाध्यापक उदय कुमार सिंह ने बताया कि विद्यालय में तीन टीमों का गठन किया गया था, जिन्होंने अपने-अपने प्रोजेक्ट्स की विषय वस्तु देश के सामने साझा की। गौरतलब है कि औरंगाबाद के शिक्षा विभाग ने केवल



चार विद्यालयों को इस राष्ट्रीय स्तर की गूगल लिंक कनेक्टिविटी के लिए चुना था। हेडमास्टर ने इसे विद्यालय के लिए सौभाग्यपूर्ण बताया। विकसित भारत बिल्डथॉन अभियान शिक्षा मंत्रालय, नीति आयोग और अटल टिकरींग मिशन के संयुक्त प्रयास से आयोजित किया गया था। इस अभियान में लाखों बच्चों ने चार निर्धारित थीम—आत्मनिर्भर भारत, स्वदेशी, समृद्ध भारत और वोकल फॉर लोकल—के तहत नवाचार और प्रोटोटाइप प्रस्तुत किए।

अनुग्रह स्कूल की तीनों टीमों के लीडर मानवी, हैप्तिराज और भावेश ने क्रमशः ड्राइविंग मॉनिटरिंग सिस्टम,

अंबा का झरूआ लड्डू और ओबरा के कालीन से जुड़े प्रोजेक्ट्स पैनल के समक्ष प्रस्तुत किए। इन प्रोजेक्ट्स को राष्ट्रीय पैनल द्वारा सराहा गया। हेडमास्टर ने बताया कि शिक्षाएं मीना कुमारी और रीता कुमारी ने टीम की प्रभावी मार्गदर्शन की। हेडमास्टर ने कहा कि यह आजाद भारत में पहली ऐसी राष्ट्रीय मुहिम है जिसमें पूरे देश के बच्चे भारत को विकसित बनाने के संकल्प में शामिल हुए। बच्चों में नवाचार और सृजन के प्रति गहरी संवेदनशीलता दिखाई दी, जो निश्चित रूप से भारत को 2047 तक दुनिया की अग्रणी पंक्ति में लाने में सहायक होगी।

जनसंपर्क अभियान चला रहे थे, लेकिन पार्टी ने अंततः श्यामबली पासवान को उम्मीदवार बनाया। तीन दिन पहले जारी पहली लिस्ट में 51 उम्मीदवारों की घोषणा हुई थी। इसमें गौह विधानसभा सीट से सीताराम दुखारी और नवीनगर विधानसभा सीट से अर्चना चंद्र यादव के नाम शामिल थे। दूसरी लिस्ट में अब कुटुंबा सुरक्षित सीट से श्यामबली पासवान का नाम शामिल किया गया। प्रत्याशी बनाए जाने के बाद श्यामबली ने कहा कि उन्होंने स्नातक की पढ़ाई पूरी करने के बाद 2004 से राजनीति में सक्रियता दिखाई है। उनका लक्ष्य हमेशा जनसेवा रहा है। उन्होंने कहा, “मैं चुनाव जीतकर कुटुंबा की जनता की सेवा करना चाहता हूं। पार्टी के सूत्रधार प्रशांत किशोर, राष्ट्रीय अध्यक्ष उदय सिंह और अन्य नेताओं का मैं आभारी हूं। क्षेत्र में बदलाव की लहर है और लोग महगठबंधन से उब चुके हैं, प्रशांत किशोर से उम्मीदें हैं।

• संगठन की पांच सूत्री कार्ययोजना को गति देने और प्रखंड स्तर पर सरपंच न्याय समिति गठन पर हुआ जोर

• जिला संयोजक संतोष कुमार सिंह ने आंदोलन की प्रदेश स्तर पर नई जागृति पर प्रकाश डाला।

एसवीवी संवाददाता | औरंगाबाद

महापरिवर्तन आंदोलन की समीक्षा बैठक सोमवार को श्रीकृष्ण मेमोरियल हॉल में जिलाध्यक्ष अजय कुमार श्रीवास्तव की अध्यक्षता में संपन्न हुई। बैठक का संचालन कर रहे जिला संयोजक संतोष कुमार सिंह ने बताया कि आंदोलन के माध्यम से पूरे प्रदेश में नगर और ग्रामीण क्षेत्रों में समाजसेवी एवं बुद्धिजीवी वर्ग में नई जागृति फैल रही है। बैठक में संगठन के पांच सूत्री कार्यों को गति

अंचलाधिकारी के खिलाफ कोर्ट ने दिया सख्त आदेश



• न्यायालय के आदेश में बाधा डालने पर अधिकारी को स्वयं खर्च कर दखलदेहानी पूरा करने का निर्देश

एसवीवी संवाददाता | औरंगाबाद

औरंगाबाद व्यवहार न्यायालय के सब-जज-1 की अदालत ने इजराय वाद (निष्पादन वाद) संख्या 02/23 की सुनवाई करते हुए रफीगंज के अंचलाधिकारी को सख्त आदेश दिया है। अधिकारता सतीश कुमार स्नेही ने बताया कि वाद में

दखलदेहानी की कार्रवाई होनी थी, लेकिन अंचलाधिकारी ने न्यायालय के आदेश के बावजूद इसमें बाधा डाली। न्यायालय ने उनके कृत्य को अवमानना मानते हुए उन्हें निर्देश दिया कि वह अपने खर्च पर दखलदेहानी का कार्य पूरा करें, अन्यथा न्यायालय उचित आदेश जारी करेगी। आदेश की प्रति जिला समाहर्ता को आवश्यक कार्यवाही के लिए भेजी गई है। अधिकारता ने बताया कि यह इजराय वाद खाता संख्या-191, प्लॉट नंबर-859, मौजा-चरकावां, मुहल्ला-राजा बिगाह, थाना-रफीगंज से संबंधित है। अदालत ने वाद की आली सुनवाई 15 अक्टूबर को निर्धारित की है।

गांजा तस्कर को कोर्ट ने सुनाई सजा

• भियुवत कामरान (सिविल लाइन, अलीगढ़) को एनडीपीएस एक्ट की धारा 20 बी के तहत 16 माह का कारावास और 10,100 रुपए जुर्माना लगाया गया।

• अभियुक्त को 13 जून 2024 को 2 किलो गांजा के साथ गिरफ्तार किया गया था।

एसवीवी संवाददाता | औरंगाबाद

औरंगाबाद व्यवहार न्यायालय में जिला जज प्रथम विश्व विभूति गुप्ता ने मद्य निषेध थाना कांड संख्या-575/24, जीआर-18/24 में सुनवाई करते हुए अभियुक्त कामरान को सजा सुनाई। अभियुक्त कामरान, जो सिविल लाइन अलीगढ़

(उत्तर प्रदेश) का निवासी है, को एनडीपीएस एक्ट की धारा 20 बी के तहत 16 माह का कारावास और 10,100 रुपए जुर्माना लगाया गया। स्पेशल पीपी परवेज अख्तर ने बताया कि अभियोजन पक्ष से मामले में चार गवाहों की गवाही ली गई। अधिकारता सतीश कुमार स्नेही ने बताया कि कामरान को प्राथमिकी सूचक मद्य निषेध के एसआई दीपक कुमार द्वारा 13 जून 2024 को एरका चेक पोस्ट, अम्बा के पास 2 किलो गांजा के साथ गिरफ्तार किया गया था। अभियुक्त पर 21 अगस्त 2024 को आरोप गठन किया गया था। न्यायालय ने स्पष्ट किया कि गांजा तस्करी जैसे अपराधों पर सख्त कार्रवाई जारी रहेगी और न्यायालय का आदेश उल्लंघन करने वाले किसी भी आरोपी को कठोर दंड का सामना करना पड़ेगा।

मोबाइल चोर को ग्रामीणों ने पकड़कर किया पुलिस के हवाले

• हसपुरा थाना क्षेत्र में नाबालिग ने चोरी की, ग्रामीणों ने शंका के आधार पर पकड़कर पुलिस को सौंपा

निज संवाददाता | हसपुरा(औरंगाबाद)

हसपुरा थाना क्षेत्र के नरसन गांव में रविवार की मध्य रात्रि एक नाबालिग किशोर ने किराए के मकान में घुसकर मोबाइल चोरी किया। आवेदन के अनुसार, नरसन गांव में किराए के मकान में रहने वाले इरफान

कुरैशी के घर में मो. नूर अंसारी के 16 वर्षीय पुत्र मो. फरीद अंसारी ने घर में रखा कोमती मोबाइल चोरी कर लिया। सुबह मोबाइल गायब देख परजनों ने खोजबीन शुरू की। आसपास लगे सीसीटीवी फुटेज की जांच में युवक की पहचान हुई। ग्रामीणों ने शक के आधार पर फरीद को पकड़कर पूछताछ की और तुरंत पुलिस के हवाले कर दिया। हसपुरा थानाध्यक्ष दिनेश कुमार ने बताया कि कानूनी प्रक्रिया पूरी कर नाबालिक को बाल सुधार कोर्ट औरंगाबाद में पेश किया गया। मामले में अनुसंधान अभी जारी है।

हत्या का मामला: पुलिस ने छह घंटे में सात आरोपियों को किया गिरफ्तार

औरंगाबाद(एसवीवी. सं.)। सलैया थाना क्षेत्र के तेतरिया गांव में रविवार की रात को ओझागुनी को लेकर हुए विवाद ने एक व्यक्ति की हत्या का रूप ले लिया। मामले की गंभीरता को देखते हुए पुलिस ने त्वरित कार्रवाई करते हुए मात्र 6 घंटे के भीतर 7 आरोपियों को गिरफ्तार कर लिया। पुलिस सूत्रों के अनुसार, विवाद और तनाव तब बढ़ा जब गांव में कुछ लोगों के बीच ओझागुनी को लेकर कहासुनी हुई। इस कहासुनी ने हिंसक रूप ले लिया और आरोपियों ने पीड़ित पर हमला कर उसकी हत्या कर दी।